

गिरफ्तारी से तो बच गए, लेकिन सुप्रीम कोर्ट ने मंत्री को खूब सुनाई खरी-खोटी, कहा

पूरा देश शर्मिंदा! ये मगरमच्छ के आंसू विजय शाह की माफी अस्वीकार

कर्नल सोफिया कुरैशी पर विवादित बयान पड़ा भारी भावना अच्छी होती तो माफी में अगर-मगर नहीं लगाते...

अब निष्पक्ष जांच के लिए एसआईटी का गठन किया, एसआईटी में एक महिला अधिकारी भी होगी

पहली स्टेट्स रिपोर्ट 28 मई को जमा करनी होगी

सत्ता सुधार ■ भोपाल/ नई दिल्ली
मंत्री विजय शाह ने कर्नल सोफिया कुरैशी पर विवादित बयान दिया था। हाईकोर्ट के निर्देश पर मंत्री के खिलाफ केस दर्ज हुआ। इसके बाद मंत्री विजय शाह ने सुप्रीम कोर्ट का रुख किया। जस्टिस सूर्यकांत और एनके सिंह की बेंच मामले में सुनवाई की है। इस दौरान मंत्री विजय शाह को जमकर सुप्रीम कोर्ट ने फटकार लगाई।

वरिष्ठ अधिवक्ता मनिंदर सिंह ने कोर्ट को बताया कि शाह की ओर से 15 मई के आदेश के खिलाफ एक और एसएलपी दायर की गई है। याचिकाकर्ता ने माफी मांगी है। इस पर जस्टिस सूर्य कांत ने पूछा कि वह माफी क्या है और कहा है। जस्टिस ने कहा कि यहां एक मामला है। हम वीडियो क्लिप दिखा रहे हैं। हम देखना चाहते हैं कि मंत्री विजय शाह ने कैसी माफी मांगी है। माफी शब्द

मंत्री ने ईमानदारी से माफी क्यों नहीं मांगी...

कोर्ट ने पूछा कि आपने ईमानदारी से माफी मांगने की कोशिश क्यों नहीं की। कोर्ट ने यह भी कहा कि यह कोर्ट की अवमानना नहीं है। आप यहां आ रहे हैं और इसलिए माफी मांग रहे हैं। क्या यही आपका रवैया है। एक वीडियो में, किसी व्यक्ति को अभद्र भाषा का प्रयोग करते हुए देखा गया। लेकिन उसने खुद को रोक लिया। इस घटना पर ध्यान देना जरूरी है। खासकर सशस्त्र बल के लिए। हमें बहुत जिम्मेदारी से काम लेना चाहिए।



सुप्रीम आदेश

- जांच के लिए 3 आईपीएस वाली एसआईटी गठित
- डीजीपी को एसआईटी गठित करने के आदेश
- सुबह 10 बजे तक एसआईटी गठित होगी
- एसआईटी में एक महिला अधिकारी भी रहेगी
- नेतृत्व आईजी रैंक के अधिकारी करेंगे
- पहली स्टेट्स रिपोर्ट 28 मई को देनी होगी
- शाह की गिरफ्तारी पर फिलहाल रोक रहेगी

आज कैबिनेट पर नजर

इधर, मंगलवार को इंदौर के राजवाड़ा में मध्य प्रदेश सरकार के कैबिनेट मंत्रियों की बैठक होने वाली है। अब देखना होगा कि क्या मंत्री विजय शाह इसमें शामिल होंगे या नहीं।

सुप्रीम टिप्पणी-भारत धर्मशाला नहीं, जो सबको शरण दे

श्रीलंकाई नागरिक की याचिका खारिज

भारत छोड़ने के आदेश को दी थी चुनौती

इधर, सुप्रीम कोर्ट ने श्रीलंकाई शरणार्थी से जुड़े एक मामले में सोमवार को कहा कि भारत कोई धर्मशाला नहीं है। दुनियाभर से आए शरणार्थियों को भारत में शरण क्यों दें। हम 140 करोड़ लोगों के साथ संघर्ष कर रहे हैं। हम हर जगह से आए शरणार्थियों को शरण नहीं दे सकते। जस्टिस दीपांकर दत्ता और जस्टिस के विनोद चंद्रन की बेंच ने यह टिप्पणी श्रीलंकाई तमिल नागरिक की शरण याचिका खारिज करते हुए की। दरअसल, मद्रास हाईकोर्ट ने श्रीलंकाई नागरिक को यूएपीए मामले में 7 साल की सजा पूरी होते ही तुरंत भारत छोड़ देने का आदेश दिया था। इसके खिलाफ उसने सुप्रीम कोर्ट में याचिका दाखिल कर हस्तक्षेप करने की मांग की थी। याचिकाकर्ता की तरफ से आर सुधाकरन, एस प्रभु रामसुब्रमण्यम और वैरावन एएस ने कोर्ट में दलील दी।

न्यायाधीश पूर्वाग्रह नहीं रखते

जस्टिस कांत ने वकील मनिंदर सिंह से कहा कि इस बीच, आप सोचते हैं कि आप खुद को कैसे बचाएंगे। पूरा देश शर्मिंदा है। हमारा एक ऐसा देश है, जो कानून के शासन में दृढ़ता से विश्वास करता है। न्यायाधीश कभी किसी के खिलाफ पूर्वाग्रह नहीं रखते हैं। न्यायालय के आदेश से किसी को नुकसान नहीं होता। यह एक स्थापित सिद्धांत है।

एफआईआर की जांच करेगी एसआईटी

कोर्ट ने कहा कि एफआईआर की जांच एसआईटी को सौंपी जाएगी। याचिकाकर्ता को जांच में शामिल होने और पूरा सहयोग करने का निर्देश दिया जाता है। इसके अधीन, अभी तक, उसकी गिरफ्तारी पर रोक रहेगी। हालांकि स्थापित कानून का पालन करते हुए, हम जांच की निगरानी नहीं करने जा रहे हैं, लेकिन विशेष तथ्यों के आधार पर, हम एसआईटी को एक स्थिति रिपोर्ट के माध्यम से अपनी जांच के परिणाम पेश करने का निर्देश देते हैं। अगली सुनवाई 28 मई को होगी। सुप्रीम कोर्ट ने तीन आईपीएस आफसरों की एसआईटी का गठन किया है, जो पूरे मामले की जांच करेंगी। कोर्ट ने अपने आदेश में डीजीपी को एसआईटी का गठन करने का आदेश दिया। एसआईटी का नेतृत्व आईजी रैंक के अधिकारी करेंगे। इसमें एक महिला भी शामिल होगी।

ब्रीफ न्यूज

पाकिस्तान ने गोल्डन टेंपल को निशाना बनाया था

नई दिल्ली। भारतीय सेना ने कहा कि पाकिस्तान ने अमृतसर के गोल्डन टेंपल पर निशाना बनाकर मिसाइल दागी थी। इसे भारतीय एयर डिफेंस ने नाकाम कर दिया था। सेना के जवानों ने पंजाब में मार गिराए गए पाकिस्तानी ड्रोन और मिसाइल का मलबा भी दिखाया। ऑपरेशन सिंदूर को लेकर भारतीय सेना ने एक और नया वीडियो जारी किया।

नेतन्याहू ने की गाजा पर पूर्ण नियंत्रण की घोषणा

इजरायल। इजरायल के पीएम बेंजामिन नेतन्याहू ने हमस के खिलाफ सैन्य अभियानों के बीच गाजा पट्टी पर पूरी तरह से नियंत्रण की घोषणा कर दी है। एक वीडियो में नेतन्याहू ने कहा कि लड़ाई तीव्र है। हम प्रगति कर रहे हैं। हम गाजा के पूरे क्षेत्र पर नियंत्रण करेंगे। हम हार नहीं मानेंगे। उनके बयान ऐसे समय में आए हैं। गाजा में सैन्य हमलों के बीच मानवीय स्थिति चिंताजनक हो गई है।

पूर्व अमेरिकी राष्ट्रपति जो बाइडेन को प्रोस्टेट कैंसर

नई दिल्ली। अमेरिका के पूर्व राष्ट्रपति जो बाइडेन को प्रोस्टेट कैंसर डिटैक्ट हुआ है। पीएम मोदी ने एक्स पर पोस्ट करके बाइडेन के स्वास्थ्य को लेकर गहरी चिंता जताई है। पीएम मोदी यह टिप्पणी तब आई जब बाइडेन के कार्यालय ने इस बात की जानकारी दी है। इसमें जो बाइडेन को प्रोस्टेट कैंसर का आक्रामक रूप है।

जज कैश केस पर कल होगी सुप्रीम सुनवाई

नई दिल्ली। घर से कैश बरामद होने के मामले में इलाहाबाद हाईकोर्ट के जस्टिस यशवंत वर्मा के खिलाफ एफआईआर की मांग वाली याचिका पर सुप्रीम कोर्ट में सुनवाई होगी। सुप्रीम कोर्ट ने बुधवार को लिस्टेड करने के लिए कहा है। सीजेआई की अध्यक्षता वाली बेंच ने सोमवार को कहा कि याचिका की खामियां दूर होने पर बुधवार को सुनवाई की जाएगी।

मुंबई-गोवा हाईवे पर कार हादसे में पांच की मौत

मुंबई। मुंबई-गोवा हाईवे पर एक कार जगबुड़ी नदी में जा गिरी। हादसे में पांच लोगों की मौत हो गई। कार चालक गंभीर रूप से घायल है। ये लोग मुंबई से देवरुख जा रहे थे। कार की स्पीड काफी ज्यादा थी। चालक ने कंट्रोल खो दिया, जिससे हादसा हुआ।

हैदराबाद में आईएसआई के दो आतंकी गिरफ्तार दोनों बम धमाके की बना रहे थे योजना, बड़ी मात्रा में विस्फोटक भी बरामद

एजेंसी ■ हैदराबाद

हैदराबाद में आतंकी संगठन आईएसआई से जुड़े दो आतंकवादी गिरफ्तार किए गए हैं। इन पर बम धमाके की साजिश रचने का आरोप है। आंध्र प्रदेश और तेलंगाना पुलिस ने दोनों को पकड़ा और बम ब्लास्ट होने से बचा लिया। आतंकियों की पहचान सिराज उर रहमान (29) और सैयद समीर (28) के रूप में हुई है। दोनों को सऊदी अरब में एक्टिव आईएसआईएस मॉड्यूल से निर्देश मिल रहे थे, जो हैदराबाद में हमला करवाना चाहता था। पुलिस को इनके पास से अमोनिया, सल्फर और एल्युमिनियम पाउडर जैसे



एनआईए की हिरासत में पाक की जासूस ज्योति

इधर, पाक के लिए जासूसी के आरोप में अरस्त यूटयुबर ज्योति मल्होत्रा को एनआईए ने हिरासत में ले लिया है। एनआईए की टीम सोमवार को ज्योति से पूछताछ करने हिरासत में लेकर चंडीगढ़ ले गई। अब ज्योति से टेरर लिंक को लेकर पूछताछ की जाएगी। इससे पहले यूट्यूबर ज्योति का इंस्टाग्राम अकाउंट बैन कर दिया गया। पुलिस की जांच में यह भी पता चला है कि ज्योति पहलगाम हमले से पहले कश्मीर गई थी। वह पहलगाम, गुलमर्ग, डल लेक, लद्दाख की पैगोंग लेक तक गई थी।



अब आतंकी कनेक्शन में पूछताछ होगी

विस्फोटक सामान मिले हैं। सिराज ने विस्फोटक सामग्री विजयनगरम से जुटाई थी। आतंकियों से पूछताछ जारी है। सबसे पहले सिराज को आंध्र प्रदेश के विजयनगरम से गिरफ्तार किया गया। पूछताछ में सिराज ने समीर का नाम बताया, जिसके बाद पुलिस ने उसे हैदराबाद से पकड़ा।

योगी की दो टूक- कोई भी पीड़ित बार बार चक्कर लगाने को मजबूर न हो

उत्तर प्रदेश के नौ जिलों से फरियादी पहुंचे योगी के पास

■ लोगों का दर्द सुन सीएम बोले- जवाबदेही तय की जाएगी

सत्ता सुधार ■ लखनऊ

सीएम योगी आदित्यनाथ ने कहा कि यूपी सरकार का एकमात्र उद्देश्य है प्रदेशवासियों की सुरक्षा, सम्मान और समस्याओं का समाधान। इसी भावना के साथ मुख्यमंत्री ने सोमवार को लखनऊ स्थित अपने सरकारी आवास पर 'जनता दर्शन' कार्यक्रम में भाग लिया। इस दौरान वे खुद सभी फरियादियों से मिले, उनकी समस्याएं सुनीं और संबंधित



अधिकारियों को समयबद्ध कार्रवाई के निर्देश दिए। जनता दर्शन में नौ जिलों के 60 से अधिक फरियादी पहुंचे। सबसे अधिक प्रयागराज जिले से आए। पुलिस, राजस्व, चिकित्सा, पेंशन, सड़क, बिजली और जमीन विवाद से जुड़े मुद्दे

सामने आए। सीएम ने हर फरियादी को भरोसा दिलाया कि उनकी बात पर पूरा ध्यान दिया जाएगा और समस्या का समाधान हर हाल में कराया जाएगा। उन्होंने अपसरों से कहा कि वे संवेदनशीलता के साथ लोगों की शिकायतों पर कार्य करें। मुख्यमंत्री ने मौजूद अधिकारियों को शिकायत पत्र सौंपते हुए कहा कि सभी मामलों में समय से कार्रवाई हो और कोई भी पीड़ित बार-बार चक्कर लगाने को मजबूर न हो। उन्होंने स्पष्ट किया कि लापरवाही करने वाले अधिकारियों की जवाबदेही तय की जाएगी।

चिंता

बढ़ा कोरोना, सिंगापुर में 14 हजार-हांगकांग में 30 गुना बढ़ा संक्रमण, चीन, हॉंगकांग-थाइलैंड में अलर्ट, महाराष्ट्र में भी एक केस मिला

कोरोना रितर्न! हांगकांग-सिंगापुर से लेकर थाईलैंड तक हड़कंप

एजेंसी ■ सिंगापुर

एशिया के सिंगापुर, हॉंगकांग, चीन और थाईलैंड में कोरोना वायरस के मामले से बढ़ रहे हैं। इन देशों में नए मामलों की संख्या में इजाफा हो रहा है। सिंगापुर में 1 मई से 19 मई के बीच 3000 मरीज सामने आए हैं। अप्रैल के अखिरी हफ्ते तक ये संख्या 11,100 थी। यहां मामलों में 28 फीसदी इजाफा हुआ है। हॉंगकांग में जनवरी से अब तक 81 केस सामने आए हैं। इनमें से 30 की मौत हो चुकी है। चीन और थाईलैंड में भी अलर्ट जारी किया गया है। हालांकि, यहां

मरीजों की संख्या के बारे में कोई जानकारी नहीं दी गई है। इस बार संक्रमण के लिए ओमिक्रोन के नए वेरिएंट जेएन 1 और उसके सब-वेरिएंट्स एलएफ 7 और एनबी 1.8 को जिम्मेदार माना जा रहा है। अधिकारियों का कहना है कि अब तक ऐसा कोई सबूत नहीं मिला है जिससे यह लगे कि ये नए वेरिएंट पहले से ज्यादा खतरनाक या तेजी से फैलने वाले हैं। हालांकि, उनका मानना है कि यह लहर कमजोर इम्युनिटी वाले लोगों पर अपना असर दिखा सकती है।



वायरस के मामले दोगुने

चीन-थाईलैंड में भी कोविड को लेकर सरकार अलर्ट पर है। चीन में बीमारियों की जांच करवाने जा रहे मरीजों में कोरोना वायरस पाए जाने के मामले दोगुने हो गए हैं। लोगों को बूस्टर शॉट लेने की सलाह दी गई है। चाइनीज सेंटर फॉर डिजीज एंड प्रिवेंशन के आंकड़ों के मुताबिक, कोविड की लहर जल्द ही तेज हो सकती है। वहीं, थाईलैंड में दो अलग-अलग इलाकों में तेजी से कोविड केस बढ़ने का मामला आए हैं।

मुंबई: वैक्सिनेशन लेने वाली पहली अभिनेत्री शिल्पा कोरोना संक्रमित

इधर, मुंबई में अभिनेत्री शिल्पा शिरोडकर कोरोना संक्रमित हो गई हैं। उन्होंने खुद सोशल मीडिया के जरिए जानकारी दी। शिल्पा ने इंस्टाग्राम पर लिखा-मेरा कोरोना टेस्ट पॉजिटिव आया है। आप सभी सुरक्षित रहें और मास्क पहनें। इस पोस्ट के बाद फैस उनके जल्द स्वस्थ होने की दुआ कर रहे हैं। गौरतलब है कि शिल्पा शिरोडकर वैक्सिनेशन लेने वाली पहली भारतीय अभिनेत्री बन गई थीं। इसकी जानकारी शिल्पा ने खुद सोशल मीडिया पर एक पोस्ट शेयर कर दी थी।

बेंगलुरु में आफत की बारिश-डूब गई गाड़ियां और घरों में घुस गया पानी

मौसम विभाग ने बेंगलुरु में जारी किया बारिश का यलो अलर्ट

■ महादेवपुरा इलाके में दीवार गिरने से एक महिला की मौत

■ जयपुर में आईपीएल देखने पहुंचे दर्शक गर्मी के चलते लौटे

एजेंसी ■ नई दिल्ली

बेंगलुरु में रविवार देर रात को तेज बारिश हुई। यहां 110 मिमी से ज्यादा बारिश होने से सड़कों और घरों में पानी भर गया। कई इलाकों में गाड़ियां डूब गईं और वाटर लॉगिंग वाले इलाकों से लोगों को रेस्क्यू



एमपी में लू का अलर्ट

राजस्थान में तेज गर्मी का दौर जारी है। जयपुर आईपीएल मैच देखने पहुंचे दर्शक गर्मी की वजह से लौट गए। वहीं, मध्य प्रदेश में लू का अलर्ट जारी किया गया है।

करना पड़ा। बेंगलुरु के महादेवपुरा इलाके में दीवार गिरने से 35 साल की महिला की मौत हो गई है। रेस्क्यू टीम ने बताया कि बीती रात की भारी बारिश के बाद दीवार की नींव कमजोर हो गई, जिससे हादसा हुआ। मौसम विभाग ने बेंगलुरु में भारी बारिश का यलो अलर्ट जारी किया है।

ब्रीफ न्यूज

नाना साहेब पेशवा का संघर्ष
इतिहास का स्वर्णिम अध्याय

भोपाल। मुख्यमंत्री डॉ. मोहन यादव ने महान स्वतंत्रता संग्राम सेनानी और कुशल नेतृत्वकर्ता पेशवा बालाजी बाजीराव नाना साहेब की जयंती पर उन्हें नमन किया है। मुख्यमंत्री ने एक्स पर कहा कि नाना साहेब पेशवा शौर्य और साहस के पर्याय थे। 1857 के पहले स्वाधीनता संग्राम में ब्रिटिश साम्राज्य के विरुद्ध उनका अदम्य साहस से ओतप्रोत संघर्ष भारतीय इतिहास का एक स्वर्णिम अध्याय है। नाना साहेब पेशवा ने मातृभूमि की रक्षा के लिए अगाध देशभक्ति, वीरता एवं संघर्ष का परिचय दिया था। उनके जीवनकाल से मिली प्रेरणा हर भारतवासी के हृदय में राष्ट्र सर्वोपरि की भावना का संचार करती है।

सीएम ने पूर्व राष्ट्रपति रेड्डी की जयंती पर किया पुण्य स्मरण

भोपाल। सीएम डॉ. मोहन यादव ने स्वतंत्रता सेनानी एवं पूर्व राष्ट्रपति नीलम संजीव रेड्डी की जयंती पर उनका पुण्य स्मरण किया है। मुख्यमंत्री ने कहा कि स्व. संजीव रेड्डी एक कुशल राजनेता थे, जिन्होंने भारतीय स्वाधीनता आंदोलन में सक्रिय भूमिका निभाई थी। उन्होंने अपने जीवनकाल में विभिन्न पदों पर रहते हुए राष्ट्र के पुनर्निर्माण और जनसेवा के प्रति समर्पण भाव से ऊल्लेखनीय योगदान दिया। मुख्यमंत्री ने कहा कि शुचिता, सादगी और कर्तव्य-निष्ठा के मूल्य और आदर्श स्थापित करने वाले स्व. संजीव रेड्डी सदैव देशवासियों के लिए प्रेरणास्रोत बने रहेंगे।

सीएम ने जमशेदजी टाटा की पुण्यतिथि पर दी श्रद्धांजलि

भोपाल। मुख्यमंत्री डॉ. मोहन यादव ने भारत में औद्योगिक क्रांति के अग्रदूत एवं टाटा समूह के संस्थापक स्व. जमशेदजी टाटा की पुण्यतिथि पर उन्हें श्रद्धांजलि अर्पित की। मुख्यमंत्री ने एक्स पर कहा कि वह न सिर्फ एक सफल उद्यमी थे, बल्कि वह महान स्वपदद्रष्टा और राष्ट्र-निर्माता भी थे। उन्होंने देश को आत्मनिर्भर और प्रतिस्शील बनाने की दिशा में मजबूत नींव रखी। सीएम ने कहा कि जमशेदजी ने हमेशा विज्ञान, उद्योग और मानवता को एक साथ जोड़कर देखा। उनका विजन एवं आदर्श हर काल में देशवासियों के लिए प्रासंगिक और प्रेरणादायक रहेंगे।

मदरसा बोर्ड शिक्षा सत्र के लिए ऑनलाइन आवेदन 23 से

भोपाल। राज्य मदरसा बोर्ड द्वारा शिक्षा सत्र 2025-26 में मदरसा मान्यता नवीनीकरण के ऑनलाइन आवेदन करने की सुविधा एमपी ऑनलाइन के अधिकृत पोर्टल पर 23 मई से 30 जून 2025 तक के लिए उपलब्ध कराई जा रही है। इसमें वर्ष 2025 तक मान्यता प्राप्त सामान्य मदरसों के अतिरिक्त वर्ष 2022 तक मान्यता प्राप्त मदरसों के लिए यह अंतिम अवसर है। इसके बाद ऐसे मदरसों की मान्यता नवीनीकरण के ऑनलाइन आवेदन करने की पात्रता समाप्त कर दी जाएगी। ऑनलाइन आवेदन से संबंधित आवश्यक सफुलर एवं अभिलेखों की विस्तृत जानकारी मदरसा बोर्ड की अधिकृत वेबसाइट पर एवं एमपी ऑनलाइन के पोर्टल पर मदरसा-बोर्ड पेज पर उपलब्ध कराई गई है।

हमला

मध्य प्रदेश के कैबिनेट मंत्री विजय शाह को सुप्रीम कोर्ट ने सेना अधिकारी पर विवादित बयान देने के मामले में फटकार लगाई है। इस मामले पर मध्यप्रदेश के नेता प्रतिपक्ष उमंग सिंधार ने भाजपा सरकार पर हमला बोलते हुए कहा कि मैं सुप्रीम कोर्ट के फैसले का स्वागत करता हूँ। उन्होंने कहा कि सुप्रीम कोर्ट ने भी शाह के बयान को अयोग्य मानकर अपना फैसला सुनाया, मगर भाजपा इसे योग्य मानती है और तभी अब तक चुप है। पीसीसी चीफ जीतू पटवारी ने सरकार से तत्काल कार्रवाई की मांग की है। उन्होंने कहा कि कर्नल सोफिया कुरैशी इस देश की बेटी हैं, भारतीय सेना का गौरव हैं, और ऑपरेशन सिंदूर के

विभागीय सक्रियता की कमी से निर्माण कार्यों में देरी स्वीकार नहीं: शुक्ल

15वें वित्त आयोग और पीएम-अभीम के कार्यों को प्राथमिकता से करें पूरा

सत्ता सुधार ■ भोपाल

उप मुख्यमंत्री राजेन्द्र शुक्ल ने निर्देश दिए हैं कि निर्माण एजेंसियों के वरिष्ठ अधिकारी निर्माण कार्यों की नियमित समीक्षा करें और अंतर्विभागीय समन्वय से संबंधित विषयों को तत्काल रेखांकित कर आवश्यक कार्रवाई सुनिश्चित करें। उन्होंने स्पष्ट किया कि जिन स्थलों पर निर्माण एजेंसियों को भूमि उपलब्ध नहीं कराई गई है अथवा अन्य कोई प्रशासनिक विभागीय अवरोध या असमंजस की स्थिति है, उसकी स्थिति उच्च अधिकारियों को तुरंत अवगत कराई जाए, ताकि उनका प्राथमिकता से निराकरण कार्य को गति दी जा सके।

उप मुख्यमंत्री ने सामंजस्य एवं विभागीय सक्रियता की कमी से कार्यों में विलंब पर अप्रसन्नता व्यक्त की। उन्होंने कहा कि निर्माण कार्यों को समय

से पूर्ण करना स्वास्थ्य सेवाओं के सुदृढ़ीकरण के लिए जरूरी है। उप मुख्यमंत्री ने मंत्रालय में परियोजना कार्यान्वयन इकाई (पीआईयू) द्वारा किए जा रहे स्वास्थ्य एवं चिकित्सा शिक्षा अधोसंरचना विकास कार्यों की गहन समीक्षा की।

शुक्ल ने कहा कि किए गए कार्यों का समय पर भुगतान सुनिश्चित किया जाए। भुगतान में विलंब से कार्य की गति प्रभावित होती है और यह विभागीय उदासीनता को दर्शाता है। उन्होंने निर्देश दिए कि विभागीय अधिकारी स्वयं मैदानी निरीक्षण कर कार्यों की सघन मॉनिटरिंग करें तथा 15वें वित्त आयोग और पीएम-अभीम योजना के कार्यों को सर्वोच्च प्राथमिकता पर पूर्ण किया जाए। उन्होंने मेडिकल कॉलेज, नर्सिंग कॉलेज, अंडर ग्रेजुएट, पोस्ट ग्रेजुएट सीट अपग्रेडेशन, सीसीबी सहित सभी



अधोसंरचना विकास कार्यों की विस्तृत समीक्षा की एवं स्पष्ट निर्देश दिए कि बजट का योजनाबद्ध उपयोग सुनिश्चित किया जाए, और उपकरण एवं फर्नीचर

की खरीदी का कार्य समानांतर रूप से किया जाए। जिससे निर्माण कार्य पूर्ण होने और सेवा प्रदाय में विलम्ब न हो।

स्वास्थ्य अधोसंरचना के सुदृढ़ीकरण में हड़को देगा सहयोग

उप मुख्यमंत्री राजेन्द्र शुक्ल से मंत्रालय में हाउसिंग एंड अर्बन डेवलपमेंट कॉर्पोरेशन लिमिटेड के अध्यक्ष एवं प्रबंध निदेशक संजय कुलश्रेष्ठ ने सौजन्य भेंट की। प्रदेश में मेडिकल कॉलेजों की स्थापना, वर्तमान में संचालित अस्पतालों एवं स्वास्थ्य केंद्रों की अधोसंरचना के उन्नयन और आधुनिक स्वास्थ्य सेवाओं के विस्तार के संबंध में विस्तारपूर्वक चर्चा की गई। हड़को चेयरमैन श्री कुलश्रेष्ठ ने इन परियोजनाओं के लिए ऋण सहायता प्रदान करने एवं तकनीकी परामर्श देने की इच्छा व्यक्त की। शुक्ल ने कहा कि हड़को की प्रदेश सरकार के स्वास्थ्य सुदृढ़ीकरण के प्रयासों में यह सहभागिता महत्वपूर्ण सिद्ध होगी।

सांस्कृतिक राष्ट्रवाद को समर्पित

थीं देवी अहिल्या बाई होल्कर

■ लोकमाता के कार्यों के विस्तार और विचारों पर शोध जरूरी

■ सम्पूर्ण जंयती वर्ष में हों लोकमाता पर केन्द्रित गतिविधियां

सत्ता सुधार ■ भोपाल

मुख्यमंत्री डॉ. मोहन यादव ने कहा है कि लोकमाता देवी अहिल्या बाई होल्कर ने सुशासन, क्षेत्रीय विकास और न्याय प्रबंधन के अद्भुत उदाहरण प्रस्तुत किए। उनके द्वारा जनसामान्य के कल्याण और महिलाओं के स्वावलम्बन के लिए गए कार्य अनुकरणीय हैं। लोकमाता देवी अहिल्या बाई होल्कर ने देश भर में धर्म और संस्कृति के उत्थान के कार्यों के माध्यम से सांस्कृतिक राष्ट्रवाद की दिशा में कार्य किया। उनके इस सपने को साकार करने के लिए लोकमाता के 300 वें जयंती समारोह के अंतर्गत वर्ष इन विषयों पर केंद्रित गतिविधियां संचालित



की जाएं। मुख्यमंत्री देवी अहिल्या बाई होल्कर की 300 वीं जयंती के आयोजन के लिए गठित समारोह समिति की बैठक को संबोधित कर रहे थे।

मुख्यमंत्री ने कहा कि लोकमाता देवी अहिल्या बाई होल्कर के अवदान पर अध्ययन और शोध को प्रोत्साहित करना आवश्यक है। उन्होंने विभिन्न राज्यों में देवी अहिल्या द्वारा निर्मित मंदिरों, पूजा घरों, धर्मशालाओं और अन्य सामुदायिक उपयोगों की संरचनाओं के रख-रखाव के लिए संबंधित राज्य सरकारों से समन्वय कर आवश्यक व्यवस्था करने के निर्देश

दिए। समत्व भवन में हुई बैठक में परिवहन एवं स्कूल शिक्षा मंत्री उदय प्रताप सिंह, संस्कृति, पर्यटन धार्मिक न्यास और धर्मस्व राज्यमंत्री धर्मेन्द्र सिंह लोधी, मुख्य सचिव अनुराग जैन तथा अन्य वरिष्ठ अधिकारी मौजूद थे।

उन्होंने कहा कि देवी अहिल्या द्वारा निर्मित देव स्थानों में धार्मिक स्वरूप की गतिविधियों के निरंतर आयोजन के लिए भी आवश्यक व्यवस्था की जाए। मुख्यमंत्री ने कहा कि लोकमाता देवी अहिल्या बाई होल्कर के महाराष्ट्र स्थित मूल गांव चौड़ी में विशेष दल भेजकर आवश्यक जानकारीयों का एकत्रिकरण कराया जाए। प्रदेश के विभिन्न भागों में अहिल्या यात्रा के आयोजन, शाला व महाविद्यालय स्तर पर देवी अहिल्या पर केन्द्रित शैक्षणिक गतिविधियां आयोजित करने के भी निर्देश दिए गए।

बैठक में जानकारी दी गई कि लोकमाता देवी अहिल्या बाई के त्रिशताब्दी समारोह का मुख्य कार्यक्रम 31 मई को भोपाल में होगा। महिला सशक्तिकरण पर केन्द्रित इस कार्यक्रम में लगभग एक लाख प्रतिभागियों की

सीएम ने हार्थियों के हमले में ग्रामीणों की मौत पर जताया दुःख

मुख्यमंत्री डॉ. मोहन यादव ने शहडोल जिले में तेंदुपता तोड़ने गए ग्रामीणों पर हार्थियों के हमले में 3 ग्रामीणों की मृत्यु पर गहन दुःख व्यक्त किया है। मुख्यमंत्री ने एक्स पर कहा कि घटना अत्यंत पीड़ादायक है। दुःख की इस घड़ी में राखी सरकार पीड़ित परिवारों के साथ खड़ी है। सीएम ने प्रत्येक मृतक के वैध आश्रित को 25-25 लाख रुपए की आर्थिक सहायता प्रदान करने के निर्देश भी दिए हैं। मुख्यमंत्री डॉ. यादव ने दिवंगत आत्माओं को विनम्र श्रद्धांजलि अर्पित करते हुए शोकाकुल परिजन के प्रति अपनी गहरी शोक संवेदनाएं व्यक्त की हैं।

उपस्थिति अपेक्षित है। कार्यक्रम में भारत सरकार की ओर से लोकमाता देवी अहिल्या को समर्पित डाक टिकट और सिक्के का लोकार्पण भी प्रस्तावित है। बैठक में प्रमुख सचिव पर्यटन एवं 31 मई को भोपाल में होगा। महिला संस्कृति शिव शेखर शुक्ला, समिति की सदस्य मेघा पवार तथा अन्य अधिकारी मौजूद थे।

जल से ही जीवन है, जल की रक्षा हम सबका दायित्व: मंत्री उड़के

24 लाख के अमृत सरोवर का किया भूमि-पूजन

सत्ता सुधार ■ भोपाल

लोक स्वास्थ्य यात्रिकी एवं सिंगरौली जिले की प्रभारी मंत्री संपतिषा उड़के ने जल गंगा संवर्धन अभियान के तहत ग्राम पंचायत खिरवा में 24 लाख रुपए की लागत से निर्मित होने वाले अमृत सरोवर का भूमि-पूजन कर निर्माण कार्य का शुभारंभ किया। उन्होंने जल संरक्षण को वर्तमान समय की सबसे बड़ी जरूरत बताया। कार्यक्रम की अध्यक्षता भी दिए हैं। सीएम ने प्रत्येक मृतक के वैध आश्रित को 25-25 लाख रुपए की आर्थिक सहायता प्रदान करने के निर्देश भी दिए हैं। मुख्यमंत्री डॉ. यादव ने दिवंगत आत्माओं को विनम्र श्रद्धांजलि अर्पित करते हुए शोकाकुल परिजन के प्रति अपनी गहरी शोक संवेदनाएं व्यक्त की हैं।

उपस्थिति अपेक्षित है। कार्यक्रम में भारत सरकार की ओर से लोकमाता देवी अहिल्या को समर्पित डाक टिकट और सिक्के का लोकार्पण भी प्रस्तावित है। बैठक में प्रमुख सचिव पर्यटन एवं 31 मई को भोपाल में होगा। महिला संस्कृति शिव शेखर शुक्ला, समिति की सदस्य मेघा पवार तथा अन्य अधिकारी मौजूद थे।



जल स्रोतों का हो रहा पुनर्जीवन

राज्य मंत्री राधा सिंह ने कहा कि सिंगरौली जिले में तालाबों, नदियों, कुओं और बावड़ियों जैसे परंपरागत जल स्रोतों की पहचान कर उन्हें पुनर्जीवित किया जा रहा है। साथ ही खेत-तालाब और अमृत सरोवर जैसी योजनाओं के माध्यम से जल संचयन की दीर्घकालिक व्यवस्थाएं सुनिश्चित की जा रही हैं। उन्होंने कहा कि ग्रामीण क्षेत्रों में वर्षा जल के संरक्षण के लिये सोक-पिट और बोरी-बंधन जैसे उपायों को अपनाना आवश्यक है, जिसके लिए जन-जागरूकता अनिवार्य है।

प्रयास न केवल जल संचय को बढ़ावा देगे, बल्कि पर्यावरणीय संतुलन और जल-आधारित कृषि के लिए भी उपयोगी सिद्ध होंगे।

प्रदेश के कृषकों ने कूप रिचार्ज पिट को बनवाने में भी दिखाई जागरूकता

कुओं के रिचार्ज से भू-जलस्तर बढ़ेगा सिंचाई व पीने का मिलेगा पानी



सत्ता सुधार ■ भोपाल

पीएम नरेंद्र मोदी के ज्ञान अभियान को मजबूती देने एवं प्रकृति, पर्यावरण व जल संरक्षण की दिशा में मध्यप्रदेश सरकार मिशन के रूप में कार्य कर रही है। प्रदेश में सीएम डॉ. मोहन यादव के नेतृत्व में जल गंगा संवर्धन अभियान जारी है। अभियान में पंचायत एवं ग्रामीण विकास विभाग द्वारा प्रदेश में 1 लाख 3 हजार कुओं को रिचार्ज करने का लक्ष्य तय किया है। इसमें से 75 हजार से अधिक कुओं के पास कूप रिचार्ज पिट बनाने का कार्य शुरू हो गया है। खंडवा जिले में कूप रिचार्ज पिट बनाने को लेकर दिए गए लक्ष्य से अधिक का निर्माण कर दिया गया है। कूप रिचार्ज पिट बन जाने से भू-जल स्तर में वृद्धि होगी। साथ ही गर्मियों में कुओं के सूखने की संभावना भी कम हो जाएगी। कूप रिचार्ज पिट बनाने के लिए एक खास संरचना तैयार की गई है। जिसमें

साथ ही कृषकों को सिंचाई व पीने के लिए पर्याप्त पानी भी उपलब्ध होगा।

जल गंगा संवर्धन अभियान में पंचायत एवं ग्रामीण विकास विभाग द्वारा प्रदेश में 1 लाख 3 हजार कुओं को रिचार्ज करने का लक्ष्य तय किया है। इसमें से 75 हजार से अधिक कुओं के पास कूप रिचार्ज पिट बनाने का कार्य शुरू हो गया है। खंडवा जिले में कूप रिचार्ज पिट बनाने को लेकर दिए गए लक्ष्य से अधिक का निर्माण कर दिया गया है। कूप रिचार्ज पिट बन जाने से भू-जल स्तर में वृद्धि होगी। साथ ही गर्मियों में कुओं के सूखने की संभावना भी कम हो जाएगी। कूप रिचार्ज पिट बनाने के लिए एक खास संरचना तैयार की गई है। जिसमें

कांग्रेस के वरिष्ठ नेता अरविन्द कैंगे का निधन, कांग्रेसजन ने दी श्रद्धांजलि

सत्ता सुधार ■ भोपाल/ग्वालियर

जिला कांग्रेस ग्वालियर के वरिष्ठ उपाध्यक्ष, थोक उपभोक्ता सहकारी भण्डार ग्वालियर एवं ब्लॉक कांग्रेस कमिटी के पूर्व अध्यक्ष 86 साल के अरविन्द कैंगे का निधन हो गया। उनका अंतिम संस्कार लक्ष्मीगंज मुक्तिधाम में पार्टी का ध्वज कांग्रेस अध्यक्ष देवेन्द्र शर्मा द्वारा उनके पार्थिक शरीर पर चढ़ाकर किया गया। इस अवसर पर प्रदेश के पूर्व कैबिनेट मंत्री भगवान सिंह यादव, कार्यवाहक अध्यक्ष महाराजसिंह पटेल, जिला महामंत्री दिनेश पाण्डे (पट्टू), मनोज श्रीवास्तव, पूर्व पार्षदगण आनन्द शर्मा, धर्मेन्द्र कुशवाहा, सुधीर गुप्ता, बलराम द्वीगरा, एवं वरिष्ठ अधिभाषकगण दीपक खोत, पीडी अग्रवाल, रवीन्द्र सर्वेदे, एमएम कुरैशी, संजय सिंह यादव एवं डॉ. एमएस जादौन, पत्रकारगण सतेन्द्रसिंह रंखेड्डा, अयूब खां ने उन्हें श्रद्धांजलि दी। वहीं गजेन्द्र अग्रना, अमरसिंह घासमण्डी, सुरेन्द्र यादव, मोहित यादव, संजय शर्मा महलगांव, शरद यादव, श्याम सुन्दर श्रीवास्तव,



अमर कुटे, मोनू सोलंकी, भईयालाल भटनागर, सुरोचित बोहरे (सुरऊ), नितिन बालम्बे, राजेश बाबू, शिवचरण सिमोल, नत्थासिंह यादव, पंकज नाफडे, संजीव जयन्त, ईशान अवस्थी, रमेश भारती, नरेन्द्र चौहान, नीरज यादव, कुलदीप यादव, दिनेश जायसवाल, मोहित यादव, जीवाजीराव मन्डोले, राजेश तिवारी मस्तूरा, मोनू पाल, विजय सक्सेना, मोनू शुक्ला, संजय फरथरे, कैलाश चावला, राजेंद्र यादव, ओपी साहू, रामलखन सेन, सिद्धार्थ सिंह यादव, हमीद खां और सर्वश्री उदय कैंगे, शैलेन्द्र कैंगे, शैलेष कैंगे, अशोक कैंगे ने श्रद्धांजली अर्पित की।



जन सहयोग से जल गंगा संवर्धन अभियान बन रहा जन-आंदोलन

भोपाल। जल संरक्षण के प्रति प्रदेश सरकार के संकल्प को मूर्तरूप देते हुए कौशल विकास एवं रोजगार राज्य मंत्री (स्वतंत्र प्रभार) गौतम टेटवाल ने जल गंगा संवर्धन अभियान के अंतर्गत राजगढ़ जिले के सारंगपुर के ग्राम मगराना में काई नदी के गहरीकरण एवं स्वच्छता कार्य में श्रमदान किया। इस अवसर पर उन्होंने श्रमदान कर उपस्थित अधिकारियों, कर्मचारियों, जनप्रतिनिधियों और जन-अभियान परिषद के सदस्यों के साथ जल स्रोतों की संरक्षा के प्रति सामाजिक चेतना बढ़ाने का संदेश दिया। मंत्री टेटवाल ने कहा कि जल संरक्षण कोई एक दिवसीय कार्यक्रम नहीं, बल्कि समाज के सामूहिक प्रयासों से संचालित होने वाला दीर्घकालिक दायित्व है। उन्होंने कहा कि ग्रामीणजन इस अभियान में सक्रिय सहभागिता कर रहे हैं। इससे यह अभियान एक महा-अभियान का स्वरूप ले चुका है। नदी तट पर श्रमदान के उपरांत उन्होंने उपस्थित जनसमूह को जल संरक्षण की शपथ दिलाई। उन्होंने कहा कि जल गंगा अभियान का उद्देश्य केवल सफाई या गाद निकासी तक सीमित नहीं है, बल्कि यह अभियान प्रकृति के प्रति हमारी नैतिक जिम्मेदारी को समझने और निभाने का माध्यम है।

मंत्री टेटवाल ने नदी गहरीकरण कार्य में किया श्रमदान

मंत्री शाह के मामले में कोर्ट के फैसले का कांग्रेस ने किया स्वागत

भाजपा सुप्रीम कोर्ट के फैसले को मानती है तो तुरंत इस्तीफा ले: सिंधार

सत्ता सुधार ■ भोपाल

मध्य प्रदेश के कैबिनेट मंत्री विजय शाह को सुप्रीम कोर्ट ने सेना अधिकारी पर विवादित बयान देने के मामले में फटकार लगाई है। इस मामले पर मध्यप्रदेश के नेता प्रतिपक्ष उमंग सिंधार ने भाजपा सरकार पर हमला बोलते हुए कहा कि मैं सुप्रीम कोर्ट के फैसले का स्वागत करता हूँ। उन्होंने कहा कि सुप्रीम कोर्ट ने भी शाह के बयान को अयोग्य मानकर अपना फैसला सुनाया, मगर भाजपा इसे योग्य मानती है और तभी अब तक चुप है। पीसीसी चीफ जीतू पटवारी ने सरकार से तत्काल कार्रवाई की मांग की है। उन्होंने कहा कि कर्नल सोफिया कुरैशी इस देश की बेटी हैं, भारतीय सेना का गौरव हैं, और ऑपरेशन सिंदूर के

जब तक इस्तीफा नहीं देते आंदोलन जारी रहेगा

उमंग सिंधार ने आगे कहा कि मंत्री पद से



विजय शाह जब तक इस्तीफा नहीं देते, तब तक आंदोलन जारी रहेगा। उन्होंने यह भी कहा कि आम व्यक्ति पर केस दर्ज होते ही उसके घर परिवार को पुलिस उठा लेती है जबकि आरोपी मंत्री को सरकारी संरक्षण



मिल रहा है। मंत्री विजय शाह कहां हैं, सरकार की इंटेलिजेंस को पता है। उन्होंने कहा कि अगर भाजपा में नैतिकता बची है तो सरकार को तत्काल विजय शाह से इस्तीफा लेना चाहिए।

भाजपा का दोहरा चरित्र उजागर: पटवारी

जीतू पटवारी ने कहा कि जब बात राष्ट्रवाद और सेना के सम्मान की आती है, तो भाजपा बड़े-बड़े दावे करती है। लेकिन जब उनके ही मंत्री भारतीय सेना की एक वीरगंगा का अपमान करते हैं, तो उनकी चुप्पी उनके राष्ट्रवाद के खोखलेपन को उजागर करती है। मध्य प्रदेश हाई कोर्ट ने विजय शाह के खिलाफ एफआईआर दर्ज करने का आदेश दिया था। क्या भाजपा अपने इस बदजुबान नेता को तब तक मॉनिमंडल में बनाए रखेगी, जब तक सुप्रीम कोर्ट इसका आदेश न दे यह सवाल आज हर देशवासी के मन में है।

अतिथि शिक्षकों की जानकारी अद्यतन की समय-सारणी जारी

सत्ता सुधार ■ भोपाल

स्कूल शिक्षा विभाग ने शैक्षणिक सत्र 2025-26 में अतिथि शिक्षक पोर्टल (जीएफएमएस) पर आवेदकों को नवीन पंजीयन एवं पूर्व से पंजीकृत आवेदकों को अपनी शैक्षणिक और व्यावसायिक योग्यताओं की प्रविष्टि और संशोधन के निर्देश दिए थे। इस संदर्भ में लोक शिक्षण संचालनालय ने समय-सारणी जारी की है। अतिथि शिक्षक एजुकेशन पोर्टल 3.0 के अंतर्गत जीएफएमएस पर नियत समय अवधि पर कार्यवाही करेंगे। अतिथि शिक्षक आवेदकों द्वारा अपनी शैक्षणिक एवं

व्यावसायिक योग्यता और मध्यप्रदेश शिक्षक पात्रता परीक्षा से संबंधित दस्तावेज 23 मई तक अपलोड कर सकेंगे। इसके साथ ही 23 मई तक ही आवेदक की जानकारी में किसी प्रकार की त्रुटि होने पर ई-केवाईसी अनलॉक कर अपडेट कर सकेंगे। आवेदकों के पंजीयन में दर्ज जानकारी कर संकुल प्राचार्य द्वारा सत्यापन का कार्य 24 मई को किया जाएगा। पूर्व में पंजीकृत आवेदन में दर्ज मोबाइल नम्बर बद हो जाने की स्थिति में मोबाइल नम्बर परिवर्तित करने का कार्य बीईओ और डीईओ के माध्यम से 23 मई को ही किया जाएगा।



ब्रीफ न्यूज

एकराय होकर मारपीट कर धमकाना

ललितपुर। थाना पूराकलां क्षेत्रातर्गत ग्राम नत्थीखेड़ा निवासी आनंद पुत्र धनीराम लोधी ने पुलिस को तहरीर दी है। बताया कि बीती 15 मई की शाम करीब 4 बजे वह अपने दरबाजे पर बैठा हुआ था। तभी पड़ौस में रहने वाले अजीत पुत्र रामकुमार यादव व तेरेई फाटक निवासी मोनू पुत्र हिमांचल यादव अपने दो अज्ञात साथियों के साथ एकराय होकर आये और उसे गाली-गलौज करने लगे। विरोध करने पर उक्त लोगों ने मारपीट शुरू कर दी। चीख-पुकार सुनकर उसका भाई राजेन्द्र बचाने आया तो उसके साथ भी मारपीट करते हुये जान से मारने की धमकी दी गयी। पीड़ित की तहरीर पर पुलिस ने मामला दर्ज कर विवेचना शुरू कर दी।

आधी रात के बाद चोरों ने उड़ाये लाखों रुपये के जेवरात

ललितपुर। देर रात अज्ञात चोरों ने घर में घुसकर सोने-चांदी के आभूषण चोरी कर लिये थे। प्रकरण को लेकर शहर क्षेत्र के ग्राम पनारी अंतर्गत महिला महाविद्यालय के पीछे निवासी वकील पटेल पुत्र गोरेलाल ने पुलिस को तहरीर दी है। बताया कि 17 मई की रात करीब 12 से 2 बजे के मध्य उसके घर में अज्ञात चोरों ने घुसकर कमरे में रखा सोने का रानी हार, पांचचाली, मंगलसूत्र, एक चूड़ी सेट, पायल चांदी की, सोने की झुमकी इत्यादि चोरी कर लिये हैं। पूरा परिवार ख़्त पर सो रहा था। सुबह जब उन्होंने उठकर देखा तो उनके पैरों तले जमीन खिसक गयी। मामले की सूचना पर पुलिस ने अज्ञात चोरों के खिलाफ एफआईआर दर्ज कर विवेचना शुरू कर दी।

एकराय होकर मारपीट करने का आरोप

ललितपुर। शहर क्षेत्र के मोहल्ला गोविन्दनगर निवासी सूरज पुत्र हरी ने पुलिस को तहरीर देकर बताया कि बीती 16 मई की शाम करीब 4 बजे वह रामलीला मैदान के पास स्थित खेत पर था। तभी मोहल्ले के बब्लू व सोहिल पुत्र बब्लू एकराय होकर आये और पुरानी रंजिश को लेकर गालियां देने लगे। विरोध करने पर उक्त लोगों ने मारपीट कर दी। आरोप है कि बब्लू ने उसके ऊपर धारदार पत्थर से हमला कर दिया, जिससे उसकी नाक में चोट आ गयी। पीड़ित ने बताया कि उक्त लोग जान से मारने की धमकी दे रहे थे। पीड़ित की तहरीर पर पुलिस ने बीएनएस की धारा 352, 115 (2), 118 (1) व 351 (3) के तहत मामला दर्ज कर विवेचना शुरू कर दी।

पुत्री को बहला-फुसलाकर भगा ले जाने का आरोप

ललितपुर। थाना गिरार अंतर्गत एक गांव में रहने वाले व्यक्ति ने पुलिस को तहरीर दी है। बताया कि बीते शनिवार को वह शादी समारोह में लौटकर घर आया तो उसकी 18 वर्षीय पुत्री घर में नहीं थी। पत्नीजी से पूछताछ करने पर उसने बताया कि उसकी पुत्री सुबह करीब 5 बजे शौच के लिए गयी हुयी थी, तब से वापस नहीं लौटी। तलाश करने पर जानकारी हुयी कि गिरार के ग्राम रामगढ़ा निवासी शंकर पुत्र महेन्द्र नाथ उसकी पुत्री को बहला-फुसलाकर अपने साथ भगा ले गया है। पीड़ित की तहरीर पर गिरार पुलिस ने शंकर नाथ के खिलाफ एफआईआर दर्ज कर विवेचना शुरू कर दी।

नियमों का उल्लंघन

प्रशासन की कार्यप्रणाली पर सवाल

डीपीआरओ कार्यालय में सफाई कर्मियों से टाइल्स लगवाने का मामला उजागर

सत्ता सुधार ■ ललितपुर

जिला पंचायत राज अधिकारी (डीपीआरओ) नवीन मिश्रा एक बार फिर सबलों के घेरे में हैं। शासन द्वारा तय नियमों और आदेशों को ताक पर रखते हुए डीपीआरओ कार्यालय में स्क्वैड कर्मचारियों से टाइल्स लगवाने का मामला सामने आया है। इस अनियमितता ने न सिर्फ सरकारी कार्यप्रणाली पर प्रश्नचिन्ह खड़ा किया है, बल्कि ग्रामीण क्षेत्रों में सफाई व्यवस्था की बदहाली को भी उजागर कर दिया है।

गांवों में गंदगी, कार्यालय में टाइल्स
: सूत्रों के अनुसार, दर्जनों सफाई कर्मचारियों, जिन्हें गांवों और कस्बों में स्क्वैड व्यवस्था बनाए रखने की जिम्मेदारी दी गई है, इन दिनों डीपीआरओ कार्यालय में टाइल्स लगाने के काम में लगे हुए हैं। इससे ग्रामीण इलाकों में सफाई व्यवस्था पूरी तरह

से चरमरा गई है, और जगह-जगह गंदगी का अंबार लग गया है।

प्रशासनिक आदेशों की अवहेलना?
: शासन के स्पष्ट निर्देश हैं कि सफाई कर्मचारियों से केवल स्क्वैड संबंधी कार्य ही कराए जाएं। बावजूद इसके डीपीआरओ द्वारा इन्हें निर्माण कार्यों में लगाना न सिर्फ नियमों का उल्लंघन है, बल्कि श्रम शोषण की श्रेणी में भी आता है।

डीपीआरओ का मौन और जिला अधिकारी की प्रतिक्रिया
: जब मीडिया ने डीपीआरओ नवीन मिश्रा से इस विषय में बात करने का प्रयास किया, तो वह कैमरे से बचते नजर आए। वहीं, जिला अधिकारी को जब इस पूरे प्रकरण की जानकारी दी गई, तो उन्होंने कहा कि इस मामले में स्पष्टीकरण मांगा गया है और स्पष्टीकरण के आधार पर कार्रवाई की जाएगी।

प्रमुख सवाल जो उठ रहे हैं
: क्या



कार्यदाई संस्था के पास अपने मजदूर नहीं हैं? अगर मजदूर हैं तो फिर सफाई कर्मचारियों से टाइल्स क्यों लगवाई जा रही है? क्या यह प्रयास मजदूरी बचाने का तरीका है या फिर किसी और अनियमितता की ओर



इशारा करता है? आखिर क्यों प्रशासनिक आदेशों की धज्जियां उड़ाई जा रही हैं?

समाप्ति में
: यह मामला शासन और प्रशासन की कार्यशैली पर गंभीर सवाल खड़ा करता है। यदि सफाई कर्मचारियों से

नर्सरी में पाथ-वे व लाइटिंग कराने से हजारों लोग होंगे लाभान्वित



अठारह एकड़ की विशालकाय नर्सरी से सीनियर सिटीजनों को भी मिलेगा लाभ

मोहल्लेवासियों ने लामबंद होकर डीएम को भेजा ज्ञापन, उठायी कार्यवाही की मांग

सत्ता सुधार ■ ललितपुर

शहर के वाई संख्या 15 गांधीनगर प्रथम में उद्यान विभाग की नर्सरी में पाथ-वे एवं लाइटिंग कराये जाने की मांग को लेकर मोहल्लेवासियों ने लामबंद होकर पार्षद मनमोहन चौबे एड. के नेतृत्व में एक ज्ञापन जिलाधिकारी को भेजा है। ज्ञापन में बताया कि गांधीनगर प्रथम में उद्यान विभाग की नर्सरी स्थित है, जिसका क्षेत्रफल 18 एकड़ है। बताया कि इस विशालकाय नर्सरी में चारों ओर पाथ-वे बनाकर व लाइटिंग करा दिया जाये तो यह वाह संख्या 15 से लगे करीब 6 वार्ड के करीब 50 हजार लोगों को घूमने और

स्वच्छ वातावरण देने में एक महत्वपूर्ण पहल होगी। बताया कि जो सीनियर सिटीजन इन वाडों के मोहल्लों से दूर स्थित कम्पनी बाग या फिर कर्माबाई पार्क इत्यादि नहीं जा पाते हैं, उनके लिए यह मुफ़ीद स्थान बन सकेगा। नर्सरी में पाथ-वे बनाये जाने और लाइटिंग कराये जाने की मांग को लेकर मोहल्लेवासियों ने डीएम से मांग उठायी है। ज्ञापन देते समय पार्षद मनमोहन चौबे एड., पूर्व नपाध्यक्ष अशोक पटैरिया, महेन्द्र अग्निहोत्री, विनोद कुमार भोंडेले, परमानंद तिवारी, मदनमोहन शर्मा, संदीप गोस्वामी, परमानंद, अंकित पटैरिया, मोन्टी शुक्ला, मोनू रिछारिया, आनंद पटैरिया, आदर्श रावत, सूर्यकांत बबेले, और पाथ-वे बनाकर व लाइटिंग करा दिया जाये तो यह वाह संख्या 15 से लगे करीब 6 वार्ड के करीब 50 हजार लोगों को घूमने और

ट्रक बेचने का झ़ासा देकर हड़पे लाखों रुपये, टाटा मोटर्स फ़ाइनैस लिमिटेड के दो एजेंटों पर गंभीर आरोप

ललितपुर। अंकित ट्यूबले कम्पनी के प्रोपराइटर पटेल मार्केट सागर रोड निवासी इन्द्रपाल सिंह निरंजन पुत्र सुमरन प्रसाद ने सीजेएम न्यायालय में वाद दायर किया है। बताया कि मध्य प्रदेश के जिला जबलपुर अंतर्गत 274 सीएमएस चर्च कम्पाउण्ड धामापुर निवासी अरूण मशीह पुत्र डेविड मशीह व रेशु मशीह पुत्र अरूण मशीह ने उसे बताया कि वह टाटा मोटर्स फाइनेंस लिमिटेड के एजेंट हैं। बताया कि उक्त कम्पनी के गुना याई में एक ट्रक विक्रय के लिए रखा है। उन्होंने कहा कि उक्त ट्रक 5 लाख 80 हजार रुपये में कम्पनी से दिला देंगे तथा उक्त धनराशि में ट्रक का सौदा तय हो गया। उससे कहा गया कि उक्त धनराशि कम्पनी के खाते में जमा करनी होगी, जिस पर पीड़ित ने कम्पनी के खाते में अपने यूनियन बैंक ऑफ़ इण्डिया के खाता से आरटीजीएस से एचडीएफसी खाता जो कि टाटा मोटर्स फाइनेंस लिमिटेड का था में 15 मार्च 2017 को मुबलिंग 75 हजार, 24 मार्च 2017 को 15 हजार, 17 मार्च 2017 को 3 लाख 55 हजार कुल मुबलिंग 5 लाख 80 हजार रुपये अंतरित किये, किन्तु उसके पश्चात भी कई बार निवेदन करने पर उक्त ट्रक उसके हवाले नहीं किया गया। लगातार करने पर उक्त लोगों ने खेद प्रकट कर उक्त ट्रक उपलब्ध कराने से इंकार कर दिया। पुलिस में शिकायत दर्ज कराने की बात कही तो उक्त लोगों ने घडयंत्र पूर्वक नेपट के जरिए 4 मई 2017 को 1.75 लाख रुपये उसके खाते में एवं 26 मई 2017 को 1.5 लाख, 5 जून 2017 को 1 लाख जरिए नेपट के एकत्रित 4 लाख 25 हजार रुपये अदा किये। शेष रुपये 1.55 लाख रुपये अभी तक नहीं भेजे, जबकि पीड़ित ने कम्पनी में कई बार फोन पर वार्ता की, जिसमें कम्पनी ने बताया कि उन्होंने पूर्ण धनराशि का भुगतान अरूण मशीह व रेशु मशीह को कर दिया गया है। उक्त लोग बराबर आश्वासन देते रहे, कि अभी तक कम्पनी से रुपया नहीं आया है और जो ट्रक उसे विक्रय किया जाना था, वह किसी अन्य व्यक्ति को दे दिया गया।

हवन पूजन से प्रसन्न होकर देवता देते हैं मनवांछित फल : अमरदासजी महाराज

श्रीमद् भागवत कथा के समापन पर हुआ हवन पूजन, नगर भोज में उमड़े श्रद्धालु

सत्ता सुधार ■ ललितपुर

शहर के मोहल्ला गांधीनगर द्वितीय वार्ड नंबर 4 में चल रही सात दिवसीय संगीतमय श्रीमद् भागवत कथा सोमवार को हवन-पूजन व भंडारा के साथ संपन्न हुई । श्री अयोध्या धाम से पधारे कथा व्यास महामंडलेश्वर

अमरदास जी महाराज ने सात दिनों तक चली कथा में भक्तों को श्रीमद् भागवत कथा की महिमा बतायी। उन्होंने लोगों से भक्ति मार्ग से जुड़ने और सत्कर्म करने को कहते हुए बताया कि हवन-यज्ञ से वातावरण एवं वायुमंडल शुद्ध होने के साथ साथ व्यक्ति को आत्मिक बल मिलता है। व्यक्ति में धार्मिक आस्था जागृत होती है। दुर्गुणों की बजाय सद्गुणों के द्वार खुलते हैं। यज्ञ से देवता प्रसन्न होकर मनवांछित फल प्रदान करते हैं। उन्होंने बताया कि भागवत कथा के श्रवण से व्यक्ति भव सागर से पार हो जाता है। श्रीमद् भागवत से जीव में भक्ति, ज्ञान व धैर्य के भाव उत्पन्न होते हैं। इसके श्रवण मात्र से व्यक्ति के पाप



पुण्य में बदल जाते हैं। विचारों में बदलाव होने पर व्यक्ति के आचरण में भी स्वयं बदलाव हो जाता है। उन्होंने भंडारे के प्रसाद का भी वर्णन करते हुए कहा कि प्रसाद तीन अक्षर से मिलकर बना है। पहला प्र का अर्थ प्रभु, दूसरा सा का अर्थ साक्षात व तीसरा द का अर्थ होता है दर्शन। जिसे हम सब प्रसाद कहते हैं. हर कथा या अनुष्ठान का तत्कसार होता है, जो मन बुद्धि व चित्त को निर्मल कर देता है। मनुष्य शरीर भी भगवान का दिया हुआ सर्वश्रेष्ठ प्रसाद है। जीवन में प्रसाद का अपमान करने से भगवान का हाथ अपमान होता है। भगवान को लगाए, गए भोग का बचा हुआ शेष भाग मनुष्यों के लिए प्रसाद बन जाता है।

कथा समापन के दिन सोमवार को विधि-विधान से पूजा करवायी। हवन पूजन के बाद देर शाम तक भंडारा चलता रहा। कथा श्रवण करने आए श्रद्धालुओं ने भी हवन में आहुति डाली। हवन पूजन के बाद दोपहर में कन्याओं को प्रसाद

कराया गया, तत्पश्चात नगर भोज में सभी ने प्रसाद ग्रहण किया। इस दौरान इस मौके पर कथा आचार्य अटल दुबे, अध्यक्ष विश्वनाथ सिंह बुंदेला, मंत्री राकेश श्रीवास्तव, कोषाध्यक्ष दिनेश पाठक, मुख्य यजमान पार्षद श्रीमती पुष्पा अरविंद राजा, राजीव कटारे, पुजारी अवध बिहारी उपाध्याय, बुजभूषण कटारे, हरीनारायण चौबे, अवध बिहारी उपाध्याय, कमलेश शास्त्री, अक्षय वोहरे, अशोक श्रीवास्तव, प्रदीप विश्वकर्मा, संतोष शर्मा, राजीव गुप्ता, धीरेन्द्र सिंह बुंदेला, मनीष श्रीवास्तव, भरत दुबे दिनेश पाठक, अशोक श्रीवास्तव, मनोज, राजेश दुबे जिला शासकीय अधिवक्ता आदि मौजूद रहे।

चार साल से दुकान लेकर भटक रहे हैं व्यापारी

ललितपुर। चार साल पहले अमरपुर मण्डी में सब्जी-फल विक्रेताओं को दुकानों का आवंटन किया गया था। तब से लेकर अब तक न तो नझाई बाजार स्थित फल-सब्जी का बाजार अमरपुर मण्डी में स्थानान्तरित किया गया है और न ही इस दिशा में प्रशासन का कोई रुख स्पष्ट नजर आ रहा है। इस सबन्ध में सोमवार को फल-सब्जी व्यापारियों ने जिलाधिकारी को एक ज्ञापन सौंपकर कार्यवाही की मांग उठायी है। डीएम को भेजे ज्ञापन में व्यापारियों ने बताया कि अमरपुर मण्डी में दुकानों के स्थानान्तरण कराये जाने को लेकर कई बार पत्र दिया जा चुका है, लेकिन हमेशा कार्यवाही का भरोसा देकर मामले को टटका दिया गया और अभी तक कार्यवाही शून्य रही। बताया कि करीब 50 से 60 प्रतिशत आवंटित फल सब्जी के कारोबार को संवाहित कर रहे हैं और अन्य किसी न किसी तरह इस कारोबार से जुड़े हैं। बताया कि नझाई बाजार में फल सब्जी का व्यापार बंद होने की दशा में किसी भी प्रकार से फल सब्जी की आपूर्ति शहर में बाधित नहीं होगी। यह आश्वासन व्यापारियों ने प्रशासन को दिया है। व्यापारियों ने डीएम को अवगत कराया कि पिछले चार वर्षों से आवंटियों की धनराशि जमा है, जिसका कोई भी लाभ व्यापारियों को नहीं मिला और जिला प्रशासन के उदसीपूर्ण रवये के चलते अब आवंटि आंदोलन करने को विवश है। व्यापारियों ने डीएम से आगामी 7 दिनों के अंदर प्रशासनिक अद्यक्षता में आवंटियों को एक तिथि निर्धारण कर सुनवाई का अवसर देकर अविलम्ब कार्यवाही करने की मांग उठायी है। ज्ञापन देते समय मुकेश राय, राजू कुशवाहा, लखन आदि के अलावा अनेकों व्यापारी मौजूद रहे।

इनका कहना है

मेने फल सब्जी मंडी जल्द स्थानांतरित करने के लिए संबंधित अधिकारियों को निर्देश दिया है। उन्हें यह भी निर्देश दिए हैं कि यदि कोई समस्या आती है तो कारोबारियों के बैठक कर निस्कारण करें।

अक्षय त्रिपाठी, जिलाधिकारी,ललितपुर

एलयूसीसी प्रकरण में रवि तिवारी पर गैंगस्टर की कार्रवाई

19 अभियुक्तों के खिलाफ सख्त कदम

सत्ता सुधार ■ ललितपुर

जिले में एलयूसीसी चिटफण्ड कंपनी के जरिए हजारों करोड़ रुपये की ठगी के मामले में पुलिस ने बड़ी कार्रवाई की है। इस घोटाले के मास्टरमाइंड रवि तिवारी को गैंगलीडर घोषित करते हुए उनके और 18 अन्य अभियुक्तों के खिलाफ गैंगस्टर एक्ट की धारा 2/3 के तहत कार्रवाई शुरू की गई है। यह कार्रवाई पुलिस अधीक्षक मो. मुश्ताक के निदेश पर बीती रात की गई, जो इस मामले में अब तक की सबसे बड़ी कार्रवाइयों में से एक है।

गैंगस्टर कार्रवाई- रवि तिवारी बने गैंगलीडर

ललितपुर पुलिस ने इस मामले में ताबडतोड़ कार्रवाई करते हुए रवि तिवारी को गैंग का सरगना घोषित किया है। रवि तिवारी, जो पहले भी इस मामले में गिरफ्तार हो चुके हैं, पर 35,000 रुपये का इनाम था। उनके साथ अन्य 18 अभियुक्तों पर भी गैंगस्टर एक्ट के तहत कार्रवाई की गई है। गैंगलीडर रवि तिवारी के साथ अलोक कुमार जैन उर्फ अलोक जैन-पुत्र कैलाश चंद्र जैन, जगत सिंह उर्फ तन्सू पुत्र पून सिंह, नीरज जैन उर्फ बन्दी जैन पुत्र मुन्नालाल जैन, मानसिंह पुत्र गोपाल अहिरवार, अशोक कुमार अहिरवार पुत्र सिंह, नीरज जैन उर्फ बन्दी जैन पुत्र रामस्वरूप साहू, महेश प्रसाद रजक पुत्र स्व. हरप्रसाद उर्फ हल्के झा, सतीश चंद्र जैन पुत्र डमरूपाल जैन, रामनरेश साहू पुत्र रामस्वरूप साहू, महेश प्रसाद रजक पुत्र स्व. प्राणीलाल, सुरेन्द्रपाल सिंह पुत्र स्व. मलखान सिंह, हरदेव पटेल पुत्र जालम सिंह, राहुल तिवारी पुत्र तिलक राम तिवारी, मुकेश कुमार जैन पुत्र भागचंद्र जैन, विनोद कुमार तिवारी उर्फ रानू पुत्र तिलकराम जैन पुत्र तिलक राम तिवारी, विशाल खुराना पुत्र अमृतलाल खुराना, भरत वर्मा पुत्र स्व. जगदीश वर्मा, राजेन्द्र कुमार गुप्ता उर्फ राजू, पुत्र स्व. महेश चंद्र गुप्ता, जितेन्द्र सिंह निरंजन पुत्र स्व.

रतनसिंह निरंजन को भी गैंग में सक्रिय सदस्य के रूप में शामिल किया गया है। इन अभियुक्तों ने संगठित गिरौह बनाकर ठगी की वारदातों को अंजाम दिया। पुलिस ने इनके खिलाफ पहले ही कई मुकदमे

दर्ज किए हैं, और अब गैंगस्टर एक्ट के तहत उनकी संपत्तियों को कुर्क करने की प्रक्रिया भी शुरू की जाएगी।

पुलिस की कार्रवाई को जनता की सराहना
: ललितपुर पुलिस की इस सख्त कार्रवाई को स्थानीय लोगों ने खूब सराहा है। पुलिस अधीक्षक मो. मुश्ताक ने बताया कि इस मामले की जांच प्रवर्तन निदेशालय (एंडी) भी कर रहा है। हाल ही में इंडी की एक टीम ने ललितपुर में जांच की थी। मुख्य संचालक समीर अग्रवाल, जो कथित तौर पर दुबई में छिपा है, पर 50 हजार रुपये का इनाम घोषित है और उसके खिलाफ लुकआउट नोटिस जारी किया गया है। पुलिस अन्य फरार अभियुक्तों की तलाश में छापेमारी कर रही है।

निवेशकों के पैसे वापसी की उम्मीद बरकरार
: हालांकि पुलिस की कार्रवाइयों से ठगी के दोषियों पर शिकंसा कसा जा रहा है, लेकिन निवेशकों के पैसे वापस होने को लेकर अभी कोई स्पष्ट नीति या रुख सामने नहीं आया है। पीड़ित निवेशक अपनी मेहनत की कमाई वापस पाने की उम्मीद में प्रशासन और सरकार की ओर टकटक लगाए हुए हैं। स्थानीय लोग मांग कर रहे हैं कि दोषियों की संपत्तियों को कुर्क कर पीड़ितों को उनका पैसा लौटाना जाए।

पुलिस की अब तक की कार्रवाइयां
: गिरफ्तारियां- इस मामले में अब तक रवि तिवारी, आलोक जैन, नीरज जैन, राहुल तिवारी, मुकेश जैन, राघवेंद्र सहित 13 से अधिक अभियुक्तों को गिरफ्तार किया जा चुका है।

एलयूसीसी घोटाला- भोले-भाले लोगों को बनाया शिकार

एलयूसीसी नामक चिटफंड कंपनी ने उत्तर प्रदेश सहित देश के आठ राज्यों और 22 जनपदों में अपने ठगी के जाल को फैलाया था। कंपनी के एजेंट्स ने ग्रामीणों, किसानों और आम लोगों को कम समय में पैसे दोगुना करने, नकद पुरस्कार, कार और अन्य लुभावने ऑफर्स का झंझा देकर उनकी मेहनत की कमाई हड़प ली। फजी दस्तावेजों, सेमिनारों और प्रचार के जरिए लोगों को निवेश के लिए प्रेरित किया गया। जब निवेशक अपने पैसे वापस मांगते, तो उन्हें धमकियां दी जाती या मुमराह किया जाता। इस घोटाले में हजारों करोड़ रुपये की ठगी होने का अनुमान है, जिसने कई परिवारों को आर्थिक संकट में डाल दिया।



विरासत से विकास



नरेन्द्र मोदी, प्रधानमंत्री



डॉ. मोहन यादव, मुख्यमंत्री

300वीं जन्म जयंती पर
लोकमाता अहिल्याबाई होलकर
को कृतज्ञतापूर्ण नमन



लोकमाता अहिल्याबाई
के मूल्यों एवं आदर्शों को समर्पित

राजवाड़ा, इंदौर में

मध्यप्रदेश मंत्रिपरिषद बैठक
का आयोजन

विकसित मध्यप्रदेश @2047
विज़न डॉक्यूमेंट पर मंथन

अध्यक्षता

डॉ. मोहन यादव

मुख्यमंत्री, मध्यप्रदेश

20 मई, 2025 | पूर्वाह्न 11:00 बजे

सीधा

प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



jansamparkMP

D-11027/25

जीईएम- सार्वजनिक खरीद को आकर्षक बनाने का सार्थक प्रयास



■ पीयूष गोयल

सार्वजनिक खरीद के लिए पारदर्शी, समावेशी एवं कुशल मंच प्रदान करने के एक अग्रणी उपाय के रूप में, गवर्नमेंट ई-मार्केटप्लेस (जीईएम) पूरी दुनिया में तेजी से उभरा है। यह प्लेटफॉर्म 1.6 लाख से अधिक सरकारी खरीदारों को 23 लाख विक्रेताओं एवं सेवा प्रदाताओं से जोड़ता है और प्रधानमंत्री नरेन्द्र मोदी के ‘विकसित भारत 2047’ के दृष्टिकोण का एक प्रमुख वाहक बन गया है।

प्रधानमंत्री मोदी द्वारा इस परिवर्तनकारी डिजिटल पहल को शुरू किए जाने के बाद से नौ वर्षों के दौरान, जीईएम ने भ्रष्टाचार को खत्म करके और स्टार्टअप, एमएसएमई, महिलाओं एवं छोटे शहरों के व्यवसायों को व्यावसायिक अवसर प्रदान करके सरकार द्वारा वस्तुओं एवं सेवाओं की खरीद के तरीके में क्रांतिकारी बदलाव ला दिया है। उपयोगकर्ताओं के अनुकूल माना जाने वाला यह प्लेटफॉर्म एक ऐसा सच्चा रत्न है, जिसने कुख्यात आपूर्ति एवं निपटान महानिदेशालय (डायरेक्टरेट जनरल ऑफ सप्लाइज एंड डिस्पोजल्स) की जगह ले ली है। इस महानिदेशालय की अपारदर्शी और गैर-प्रतिस्पर्धी प्रणालियां कुछ विशेषाधिकार प्राप्त लोगों को अनुचित लाभ प्रदान करती थीं। इसलिए यह उचित ही है कि वाणिज्य एवं उद्योग मंत्रालय का नया कार्यालय, वाणिज्य भवन, उस भूमि पर बनाया गया है जिस पर कभी यह पुराना निकाय स्थित था।

शानदार प्रगति - वर्ष 2016 में स्थापना के बाद से, जीईएम पोर्टल पर 13.4 लाख करोड़ रुपये से अधिक के ऑर्डर का लेन-देन किया गया है। वर्ष 2024-25 के दौरान, इस प्लेटफॉर्म पर सार्वजनिक खरीद बढ़कर रिकॉर्ड 5.43 लाख करोड़ रुपये की हो गई। जीईएम का लक्ष्य वर्तमान वित्त वर्ष में अपने वार्षिक कारोबार को बढ़ाकर 7 लाख करोड़ रुपये करना है। जीईएम निस्संदेह सार्वजनिक खरीद से जुड़े परिदृश्य में एक असाधारण तकनीकी उपाय के रूप में उभरा है।

कारोबार के आकार की दृष्टि से, जीईएम निकट भविष्य में दुनिया का सबसे बड़ा सार्वजनिक खरीद पोर्टल बन जाएगा और दक्षिण कोरिया के कोनेप्स जैसी सुप्रतिष्ठित संस्थाओं को पीछे छोड़ देगा।

जीईएम ने ईमानदारी से व्यावसाय करने प्रतिष्ठानों को व्यापक अवसर प्रदान किए हैं, नौकरियां सृजित की हैं और भारत के आर्थिक विकास को प्रोत्साहित किया है। इस संदर्भ में, जीईएम का महत्व वित्तीय दृष्टि से इसकी अभूतपूर्व प्रगति से कहीं बढ़कर है जो अपने आप में ई-कॉमर्स से जुड़ी किसी भी बड़ी कंपनी को हैरान कर देने के लिए काफी है।

न्यायसंगत विकास का वाहक - जीईएम प्रधानमंत्री मोदी के 'सबका साथ, सबका विकास' मिशन के अनुरूप न्यायसंगत विकास के एक महत्वपूर्ण वाहक के रूप में कार्य करता है। यह स्टार्टअप, छोटे व्यवसायों और महिलाओं के नेतृत्व वाले उद्यमों को बिना किसी बिचौलियों के सरकारी खरीदारों के सामने अपने उत्पादों एवं सेवाओं को प्रदर्शित करने का एक आसान रास्ता प्रदान करता है। प्रवेश की सभी बाधाओं को दूर करके, यह प्लेटफॉर्म छोटे घरेलू व्यवसायों को ई-टेंडर में भाग लेने और अपने व्यवसाय का विस्तार करने का अधिकार देता है।

समावेशिता के सिद्धांत से प्रेरित, जीईएम ने छोटे व्यवसायों के विकास को समर्थन देने के उद्देश्य से विभिन्न रणनीतिक पहलों का समावेश किया है। इनमें सरकारी खरीदारों को सूक्ष्म एवं लघु उद्यमों (एमएसई) और महिलाओं के नेतृत्व वाले व्यवसायों द्वारा पेश किए जाने वाले उत्पादों एवं सेवाओं की पहचान करने तथा उनका चयन करने में मदद करने वाली प्रणालियां शामिल हैं।



लक्ष्य से आगे - जीईएम पर स्टार्टअप रनवे और वुमनिया जैसे समर्पित स्टोरफ्रंट ने इन व्यवसायों की दृश्यता के साथ-साथ सार्वजनिक खरीद में उनकी हिस्सेदारी को भी प्रभावी ढंग से बढ़ाया है। इससे सरकार को सूक्ष्म एवं लघु उद्यमों (एमएसई) से 25 प्रतिशत खरीद और महिलाओं के नेतृत्व वाले व्यवसायों से 3 प्रतिशत खरीद के अपने लक्ष्यों को पूरा करने और उससे आगे निकलने में मदद मिली है। जीईएम पर किए गए कुल कारोबार का लगभग 38 प्रतिशत हिस्सा सूक्ष्म एवं लघु उद्यमों (एमएसई) को दिया गया है और महिला उद्यमों द्वारा खरीद को हिस्सेदारी लगभग 4 प्रतिशत है।

अप्रैल 2025 तक 30,000 से अधिक स्टार्टअप ने जीईएम के जरिए 38,500 करोड़ रुपये से अधिक का कारोबार किया है। इसके अलावा, 1.81 लाख उद्यम-सत्यापित महिला उद्यमियों ने जीईएम पोर्टल पर लगभग 50,000 करोड़ रुपये के ऑर्डर हासिल किए हैं। बड़ी बचत - इन बदलावों से कुछ खास आकार के ऑर्डरों के लिए 33 प्रतिशत से लेकर 96 प्रतिशत तक की बचत हुई है। यह उल्लेखनीय कमी देश के आम नागरिकों के हित में व्यापार करने में आसानी (ईज ऑफ डूइंग बिजनेस) और जीवन-यापन में आसानी (ईज ऑफ लिविंग) को बढ़ाने के मोदी सरकार के मिशन के अनुरूप एक स्वागत योग्य बदलाव है।

विश्व बैंक द्वारा किए गए एक स्वतंत्र मूल्यांकन से यह पता चला है कि जीईएम पर खरीदार औसत कीमत पर लगभग 9.75 प्रतिशत की बचत करते हैं। इससे करदाताओं के पैसे का उपयोग करके की जाने वाली सार्वजनिक खरीद में अनुमानित रूप से 1,15,000 करोड़ रुपये की भारी बचत हुई है। जीईएम पर खरीद ने सरकारी कंपनी एनटीपीसी को 20,000 करोड़ रुपये के अनुबंध में रिवर्स नीलामी का उपयोग करके 2,000 करोड़ रुपये बचाने में मदद की। जीईएम ने रक्षा उपकरणों, टीकों, ड्रोन और बीमा जैसी सेवाओं की पारदर्शी एवं फिकायती खरीद में भी मदद की है।

छोटे उद्यमों को बड़ी राहत प्रदान करते हुए, जीईएम ने

हाल ही में अपने लेनदेन शुल्क में उल्लेखनीय कमी की है। 10 लाख रुपये से अधिक के ऑर्डर पर 0.30 प्रतिशत का कम लेनदेन शुल्क लगेगा, जबकि 10 करोड़ रुपये से अधिक के ऑर्डर पर 3 लाख रुपये का सीमित शुल्क लगेगा - जोकि पहले के 72.50 लाख रुपये के शुल्क से काफी कम है। प्रौद्योगिकी, एआई - एक ठोस तकनीकी बुनियादी ढांचे से लैस, यह प्लेटफॉर्म विभिन्न तकनीकी उपायों का उपयोग करके व्यापार करने के नए एवं आसान तरीके पेश करते हुए लगातार विकसित होता जा रहा है। जीईएम ने जीईएम एआई नामक एक एआई-संचालित चैटबॉट का समावेश किया है - यह संवादात्मक विश्लेषण और व्यावसायिक बुद्धिमता में प्रशिक्षित एक उपकरण है। यह स्मार्ट चैटबॉट आठ स्थानीय भाषाओं में उपलब्ध है और जीईएम पोर्टल पर व्यापार करने में आसानी को और बढ़ाने के लिए वॉयस कमांड कार्यक्षमता सहित नवीनतम तकनीकों से लैस है।

जीईएम सूक्ष्म एवं लघु उद्यमों (एमएसई) विक्रेताओं के लिए वित्तपोषण संबंधी उत्पाद भी प्रदान करता है। यह पात्र खरीद आर्डरों के लिए 10 मिनट से भी कम समय में गिरवी-मुक्त वित्तपोषण प्रदान करता है। इस प्लेटफॉर्म ने जीईएम सहाय 2.0 पेश किया है, जो 10 लाख रुपये तक के ऋण को हासिल करने के लिए एकल खिड़की के रूप में कार्य करता है। इस प्लेटफॉर्म को और अधिक समावेशी एवं प्रतिस्पर्धी बनाने हेतु पहले की अपेक्षा अधिक पहलों एवं तकनीकी उपायों पर काम चल रहा है। जीईएम पोर्टल भारत के आर्थिक विकास और प्रधानमंत्री मोदी के प्रगति संबंधी उद्देश्यों को आगे बढ़ाने वाले एक महत्वपूर्ण वाहक के रूप में सक्रिय है। यह समाज के हाशिए पर पड़े वर्गों को सशक्त बनाने एवं उनका उत्थान करने तथा उद्यमशीलता को बढ़ावा देने के लिए हमेशा अतिरिक्त प्रयास करेगा और साथ ही यह भी सुनिश्चित करेगा कि करदाताओं के पैसे का कुशलतापूर्वक उपयोग प्रतिस्पर्धी मूल्य पर उच्च गुणवत्ता वाले उत्पादों की खरीद के लिए किया जाए।

नेताओं के बिगड़े बोल से आहत होती राष्ट्रीयता

सेना के शौर्य पर सम्मान की बजाय अपमान के बिगड़े बोल को लेकर राजनीतिक घमासान छिड़ जाना स्वाभाविक है। कर्नल सोफिया और विंग कमांडर ब्योमिका सिंह के संबंध में क्रमशः मंत्री विजय शाह और सपा महासचिव राम गोपाल यादव द्वारा की गई टिप्पणियों पर राजनीतिक विवाद और कानूनी कार्रवाई की मांग तेज हो गई है। बड़ा प्रश्न है कि क्या धर्म और जाति के नाम पर वोट के लिए सेना और सेना से जुड़ी बेटियों के सम्मान को चोट पहुंचाई जाना उचित है? चाहे सत्ता पक्ष हो या विपक्ष वाणी का संयम अपेक्षित है। भारतीय राजनीति में बिगड़े बोल, असंयमित भाषा एवं कड़वापन की मानसिकता चिन्ताजनक है। ऐसा लगता है ऊपर से नीचे तक सड़कछाप भाषा ने अपनी बड़ी जगह बना ली है। यह ऐसा समय है जब शब्द सहमे हुए हैं, क्योंकि उनके दुरुपयोग की घटनाएं लगातार जारी हैं।

जब देश पहलगाय की त्रासद घटना एवं उसके बाद पाकिस्तान से बदला लेने की शौर्य की महत्वपूर्ण घटना के मोड़ पर खड़ा है, तब कुछ नेताओं के बिगड़े बोल बहुत दुखद और निंदनीय हैं। मध्य प्रदेश में भाजपा सरकार के एक मंत्री विजय शाह एवं समाजवादी पार्टी के रामगोपाल यादव के खिलाफ गुस्सा बढ़ता जा रहा है। विजय शाह को राज्य मंत्रिमंडल से हटाने की मांग तेज हो गई है। कर्नल सोफिया कुरैशी के खिलाफ विजय शाह की विवादास्पद टिप्पणी एक ऐसा दाग है, जिसे आसानी से नजरंदाज नहीं किया जा सकता। यह मामला सर्वोच्च न्यायालय तक पहुंचा और मामला भी दर्ज हो गया, तो आश्चर्य नहीं। देश के नेताओं व मंत्रियों को ऐसी हल्की और स्तरहीन बातों से परहेज करना चाहिए।

नफरती सोच एवं हेट स्पीच का बाजार बहुत गर्म है। राजनीति की सोच ही दूषित एवं घृणित हो गयी है। नियंत्रण और अनुशासन के बिना राजनीतिक शुचितता एवं आदर्श राजनीतिक मूल्यों की कल्पना नहीं की जा सकती। नीतिगत नियंत्रण या अनुशासन लाने के लिए आवश्यक है सर्वोपरि राजनीतिक स्तर पर आदर्श स्थिति हो, अनुशासन एवं संयम हो, तो नियंत्रण सभी स्तर पर स्वयं रहेगा और इसी से देश एक आदर्श लोकतंत्र को स्थापित करने में सक्षम हो सकेगा। युद्ध जैसे माहौल में सेना एवं उसके नायकों का मनोबल बढ़ाने की बजाय उनके साहस एवं पराक्रम पर खैंटाकशी करना

दुर्भाग्यपूर्ण है। चर्चा में बने रहने के लिए ही सही, राजनेताओं के विवादित बयान गाह-बगाह सामने आ ही जाते हैं, लेकिन ऐसे बयान एक ऐसा परिवेश निर्मित करते हैं जिससे राजनेताओं एवं राजनीति के लिये घृणा पनपती है। यह सही है कि शब्द आवाज नहीं करते, पर इनके घाव बहुत गहरे होते हैं और इनका असर भी दूर तक पहुंचता है और दूर तक रहता है। इस बात को राजनेता भी अच्छे तरह जानते हैं इसके बावजूद जुबान से जहरीले बोल सामने आते ही रहते हैं।

यह चिन्ताजनक है कि इधर के वर्षों में कुछ भी बयान दे देने की बुरी आदत बढ़ रही है। बिगड़े बोल वाले नेता बेलागम हो रहे हैं। कोई दो राय नहीं कि पहले राजनीतिक दलों और उसके बाद सरकारों को इस मोर्चे पर अनुशासन एवं वाणी संयम का बांध बांधना चाहिए। विजय शाह करीब आठ बार चुनाव जीत चुके हैं, मतलब, अनुभवी नेता हैं, तो क्या वह चर्चा में रहने के लिए बिगड़े बोल का सहारा लेते हैं? सर्वोच्च न्यायालय में खिंचाई के बाद अब वह सफाई देने में लगे हैं। उन्होंने स्पष्टीकरण जारी करते हुए कहा है कि उनकी टिप्पणियों को संदर्भ से बाहर ले जाया गया और उनका मकसद कर्नल कुरैशी की बहादुरी की प्रशंसा करना था। उन्होंने यह भी कहा कि कर्नल सोफिया कुरैशी मेरी सगी बहन से भी बढ़कर हैं। वह माफी भी मांग रहे हैं, तो साफ है कि उनका पद खतरे में है। अगर वह पहले ही सावधानी बरतते या गलती होते ही माफी मांग लेते, तो मामला इतना नहीं बढ़ता। विजय शाह का मामला थमा भी नहीं है कि मध्य प्रदेश के ही उप- मुख्यमंत्री जगदीश देवड़ा ने भी बिगड़े बोल को अंजाम दे दिया है। उनका मानना है कि देश की सेना प्रधानमंत्री के सामने नतमस्तक है। वास्तव में, ऐसी गलतबयानी से किसी के भी सम्मान में वृद्धि नहीं होती है। देश अभी-अभी एक संघर्ष से निकला है। यह एकजुटता और परस्पर समन्वय बढ़ाने के लिए संभलकर बोलने का समय है। राष्ट्रीय एकता एवं राजनीतिक ताने-बाने को ध्वस्त कर रहे जहरीले बोल की समस्या दिन-प्रतिदिन गंभीर होती जा रही है।

संकीर्णता एवं राजनीति का उन्माद एवं 'हेट स्पीच' के कारण न केवल विकास बाधित हो रहा है, सेना का मनोबल प्रभावित हो रहा है, बल्कि देश की एकता एवं अखण्डता भी खण्ड-खण्ड होने के कगार पर पहुंच गयी है। राजनेताओं के नफरती, उन्मादी, द्वेषमूलक और भड़काऊ बोलों को लेकर सर्वोच्च न्यायालय ने भी कई टिप्पणियां की हैं। भाषा की मर्यादा सभी स्तर पर होनी चाहिए। कई बार आवेश में या अपनी बात कहने के चक्र में शब्दों के चयन के स्तर पर कमी हो जाती है और इसका घातक परिणाम होता है। मुद्दों, मामलों और समस्याओं पर बात करने की बजाय जब नेता एक-दूसरे पर निजी हमले करने लगें तो यह उनकी हताशा, निराशा और कुंठ का ही परिचायक होता है। यह आज के अनेक नेताओं की आदत सी बन गई है कि एक गलती या झूठ छिपाने के लिए वे गलतियों और झूठ का अंबार लगा देते हैं। क्या यह सत्ता का अहंकार एवं नशा है? संसद में गलती एक बार अटल बिहारी वाजपेयी से भी हुई थी, उन्होंने तत्काल सुधार करते हुए कहा था कि चमड़े की जुबान है, फिसल जाती है। बेशक, अच्छे नेता वही होता है, जो गलतियां नहीं करता और अगर गलती हो जाए, तो तत्काल सुधारता है।

प्रेरणा अकर्मण्य न बनें

एक कहानी है। एक राजा था। उसे मंत्री की नियुक्ति करनी थी। वह नियुक्ति से पूर्व परीक्षा करना चाहता था। पांच-सात व्यक्ति आए। उसने सबको एक कमरे में बिठाकर कहा, आप सब यहां बैठें। मैं कमरे के बाहर ताला लगा देता हूं। जो भी ताले को खोलकर बाहर निकल आएगा, उसे मंत्री बनाऊंगा।

सबने सुना-सोचा- किन्तु निश्चिंत परीक्षा। दरवाजा बंद। बाहर से ताला बंद और भीतर वालों से कहे कि बाहर आओ। यह असंभव है। छह व्यक्तियों ने सोचा, राजा पागल हो गया है। यह भी कोई परीक्षा होती है। दूसरे प्रकार से भी परीक्षा ली जा सकती थी। बाहर जाना कैसे संभव हो सकता है? वे हाथ पर हाथ रख बैठे रहे। कुछ पराक्रम नहीं किया। सातवां व्यक्ति अकर्मण्य नहीं था, पुरुषार्थी था। उसने सोचा, जरूर इस शर्त में कोई रहस्य है। राजा ?सी शर्त क्यों रखता? मुझे अपना पुरुषार्थ करना है। वह उठा। दरवाजे के पास गया। उसे जोर से ठकेला, वह खुल गया। उसने बाहर आकर राजा का अभिवादन किया। दरवाजे पर कोई ताला लगाया ही नहीं था, केवल सबको भुलावे में रखा था। राजा जानना चाहता था कि कौन कर्मण्य है और कौन अकर्मण्य। उन्होंने सोचा, जब बाहर ताला है तब दरवाजा कैसे खुलेगा? इसी भ्रम ने उन्हें अकर्मण्य बना डाला। वे बाजी हार गए। जिसने पुरुषार्थ किया, कर्मण्यता का परिचय दिया, वह जीत गया। वह मंत्री बन गया। साधना का क्षेत्र निर्विघ्न नहीं है। उसमें अनेक भुलावे हैं। उन भुलावों से साधक यदि अकर्मण्य बन साधना को भुला देता है तो साधना से भटक जाता है।



कानों में बजती है सीटी तो हो जाएं सावधान

यह कानों की एक बीमारी एर्कोस्टिक न्यूरोमा हो सकती है। और इसके लक्षणों को नजरअंदाज करने का परिणाम बहरेपन हो सकता है। डॉक्टरों के अनुसार एर्कोस्टिक न्यूरोमा वास्तव में एक ट्यूमर होता है पर इससे कैंसर नहीं होता। लेकिन यह सुनने की क्षमता को कमजोर कर देता है। इसके और भी कई गंभीर नतीजे हो सकते हैं। समस्या यह होती है कि इसके लक्षण बहुत धीरे-धीरे सामने आते हैं। जिससे इस बीमारी का समय पर पता ही नहीं चल पाता। विशेषज्ञों के अनुसार हमारे मस्तिष्क से निकल कर आठवीं क्रेनियल तंत्रिका कान के अंदरूनी हिस्से तक जाती है। आठवीं और सातवीं क्रेनियल तंत्रिका एक-दूसरे से सटी होती हैं। आठवीं क्रेनियल तंत्रिका पर बनने वाला ट्यूमर ही एर्कोस्टिक न्यूरोमा कहलाता है। यह आठवीं क्रेनियल नर्व की शाखा वेस्टीबुलर तक भी

पहुंच जाता है जिसकी वजह से इसे वेस्टिबुलर श्वेनोमा भी कहते हैं। इस ट्यूमर के विकसित होने में कई बार सालों लग जाते हैं। इसकी वजह से सुनने की क्षमता में बुरा प्रभाव पड़ता है। फोन पर या नियमित बातचीत सुनाई नहीं देती। कभी-कभी अचानक कान में सीटी जैसी आवाज सुनाई देती है। लेकिन आमतौर पर लोग इन लक्षणों को गंभीरता से नहीं लेते। यही एर्कोस्टिक न्यूरोमा की शुरुआत होती है। अगर शुरू में ही इस समस्या का पता चल जाए तो इसका इलाज आसानी से हो सकता है। कुछ मरीजों में यह समस्या तेजी से बढ़ती है। एर्कोस्टिक न्यूरोमा की वजह से ऐसा लगता है जैसे चक्कर आ रहे हों या चलते समय अचानक कदम लड़खड़ा रहे हों। अगर एर्कोस्टिक न्यूरोमा बहुत बढ़ जाए तो इसके फलस्वरूप चेहरे पर लकवा भी हो सकता है।



सर्वदलीय प्रतिनिधिमंडलों को विदेश भेजने का फैसला किया है। इस फैसले पर अब एनसीपी (एसपी) प्रमुख शरद पवार ने कहा कि यह पार्टी का फैसला नहीं है, सरकार का फैसला है। शरद पवार ने सोमवार को एक बयान में कहा कि जब नरसिम्हा राव सत्ता में थे, तब अटल बिहारी वाजपेयी के मार्गदर्शन में महाराष्ट्र से एक प्रतिनिधिमंडल नियुक्त किया गया था।



संजय राउत ने दावा किया है कि ईडी द्वारा धन शोधन के मामले में उन्हें गिरफ्तार किए जाने के पीछे मुख्य कारण था कि उन्होंने 2019 में महाराष्ट्र में बीजेपी को सत्ता में आने से रोका था। राउत ने अपनी पुस्तक नरकतला स्वर्ग यानी नरक में स्वर्ग में यह दावा किया कि उनके खिलाफ कार्रवाई इसलिए की गई क्योंकि वह उस साल सत्ता में आई उद्धव ठाकरे के नेतृत्व वाली महाविकास अघाड़ी (एमवीए) सरकार के सुरक्षा कवच थे।

आज का युग

हिंदी से वैज्ञानिक का लगाव जरूरी



आज का युग विज्ञान और प्रौद्योगिकी का युग है। हमारे जीवन की छोटी-बड़ी हर घटना का संबंध विज्ञान और प्रौद्योगिकी से जुड़ा हुआ है। आज हम चाहकर भी मोबाइल, इंटरनेट, टीवी, स्कूटर, कार, बस और ट्रेन से अपने को दूर नहीं रख सकते। अब आप बताइए ये सभी साधन विज्ञान और प्रौद्योगिकी की देन हैं या नहीं? आपका जवाब हां में होगा। सभ्यता के आरंभिक चरण, कृषि और औद्योगिक क्रांति के बाद वर्तमान में हम प्रौद्योगिकी तथा सूचना क्रांति के युग में जी रहे हैं। लोगों को विज्ञान और प्रौद्योगिकी के संबंध में जानकारी देना आज एक अहम आवश्यकता बन गई है। भारतीय सभ्यधान के अंतर्गत भी इसे एक मूलभूत कर्तव्य का दर्जा प्राप्त है। विज्ञान साहित्य और इसके लेखन को लोकप्रिय विज्ञान या लोकविज्ञान साहित्य कहते हैं। इसका महत्व किसी भी भाषा के साहित्य से कम नहीं होता। क्योंकि एक विज्ञान लेखक के पास साहित्य और लेखन कौशल के साथ विज्ञान की प्रमाणिक जानकारी भी होती है। वास्तव में विज्ञान लेखन साहित्य का अभिन्न हिस्सा है और इस विज्ञान साहित्य का सृजन वैज्ञानिक जानकारी और साहित्यिक तत्वों के संयोग या सम्मिलन से होता है। विज्ञान रिपोर्ट, विज्ञान लेख, विज्ञान समाचार, विज्ञान कथा, विज्ञान नाटक, विज्ञान रूपक, विज्ञान उपन्यास विज्ञान लेखन की विभिन्न धाराएं होती हैं।हिंदी विज्ञान में एक

नई क्रांति मुंबई के वैज्ञानिकों ने 1968 में हिंदी विज्ञान साहित्य परिषद की नींव रखी और 2साल बाद वैज्ञानिक पत्रिका का सतत प्रकाशन हुआ जो आज भी ऑनलाइन माध्यम से चल रही है। अतः राष्ट्रीय अस्तर पर हिंदी विज्ञान साहित्य परिषद ही एक मात्र ऐसी संस्था बची है जो इन उद्देश्यों को पूर्ण कर सकती है- नई कार्यकारिणी का गठन हेतु 18 मई 25 को अनुशक्तिनगर में विशेष आम सभा बुलाई गई है आम सभा से पहले चुनाव अधिकारी श्री बलवंत सिंह ने नई कार्यकारिणी 25-27 हेतु सभी चयनित उम्मीदवार के परिणाम प्रस्तुत किए हैं-जो निम्न है अध्यक्ष - कृष्ण कुमार वर्मा - उपाध्यक्ष - ब्रजेश कुमार सिन्हा, सचिव,शेर सिंह मीणा, संजय गोस्वामी -सयुक्त सचिव,राज कुमार डबरा -कोषाध्यक्ष बी.एन मिश्र -सयुक्त कोषाध्यक्ष,सदस्य हेतु डॉ सुभाष दोन्दे, अश्विनी कुमार मिश्रा ,संजु वर्मा, राजेश कुमार सचान - अर्निल अहिल्वार प्रकाश करश्यप - आलोक कुमार त्रिपाठी आदि निर्विरोध चुने गए हैं जो।18 मई 25 को आम सभा में आवेदकों का नाम अनुमोदन हेतु प्रस्तुत करेंगे जिसके बाद में नई कार्यकारिणी के सदस्यों को वर्तमान कार्यकारिणी के को अब परिषद के आगे के कार्यक्रम के बारे में बताया जायेगा जो सभा में उपस्थित सभी लोगों ने स्वीकार हो परिषद के सभी आजीवन सदस्यो से अपील है कि पुनः आम सभा भाषा पार्क, अणुशक्तिनगर में में 10 बजे सुबह उपस्थित रहें हिन्दी विज्ञान की लोकप्रिय पत्रिका वैज्ञानिक से जुड़े सभी विज्ञान लेखकों पाठकों और सुजनशील व्यक्तियों के निरंतर सहयोग, स्नेह, विश्वास और वैज्ञानिक से लगाव है।

लिव-इन रिलेशनशिप में रहने से पहले रखें इन बातों का ध्यान

कई शहरों में आजकल लिव-इन रिलेशनशिप का चलन बढ़ा है। लिव-इन रिलेशनशिप उसे कहते हैं जब एक वयस्क लड़का और लड़की आपसी सहमति से, बिना शादी किए पति-पत्नी की तरह रहते हैं। ज्यादातर लोगों के लिए लिव-इन रिलेशनशिप अपने रिश्तों को समझने और परखने का अच्छा तरीका है। वहीं कुछ लोग लिव-इन में सिर्फ टाइमपास और अपनी इच्छाओं की पूर्ति के लिए रहते हैं। आइये जानते हैं कि लिव-इन रिलेशन में रहने से पहले आपको किन बातों का ध्यान रखना जरूरी है।

दोस्ती के बाद ही लिव-इन रिलेशनशिप अपनायें

लिव-इन में रहने से पहले आपको अपने पार्टनर को अच्छी तरह से जान लेना चाहिए। उसके सेंटिमेंट्स और मूड के बारे में आपको

पहले से जानकारी होना जरूरी है। इसके अलावा जरूरी है कि आप लोगों ने पहले कुछ समय साथ रहकर दोस्त के रूप में गुजारा हो। लड़कियों को खासकर इस मामले में सावधान रहना चाहिए। अपने पार्टनर के चर और उसके एहसास को अच्छी तरह



परख लें। अगर थोड़ा भी संदेह हो तो ऐसे रिश्ते से बचें और पार्टनर को थोड़ा और समय दें।



रिश्तों में कभी-कभार थोड़ी बहुत अनबन हो जाना आम बात है। इससे आपके रिश्तों में ताजगी आती है और रिश्ता मजबूत बनता है। लिव-इन रिलेशन में भी ऐसी अनबन हो सकती है। ऐसे में कई बार आप थोड़ी सी नाराजगी में बहुत गलत बात कह जाते हैं, जो आपके पार्टनर को बुरी लग सकती है। जैसे-

अपने घर चले जाओ या अलग हो जाओ या मुझे तुम्हारी जरूरत नहीं आदि। नाराजगी के समय याद रखें कि सामने वाले शख्स को आप पर पूरा भरोसा था भी वो आपके साथ ऐसे रिश्ते में आने के लिए राजी हुआ है।

खर्चा के मैनेजमेंट को लेकर बात करें

आजकल मंहगाई इतनी बढ़ गई है कि किसी शहर में दो लोगों को अच्छी जीवनशैली के लिए पर्याप्त पैसा जुटाना कई बार एक अकेले इंसान के लिए भारी पड़ सकता है। इसलिए अगर आप लिव-इन रिलेशनशिप में रहने वाले हैं तो अपने पार्टनर से खर्चों के बंटवारे को लेकर पहले ही साफ-साफ बात कर लें और इसका एक खाका

बना लें। अक्सर पार्टनर्स के बीच पैसें को लेकर अनबन शुरू होती है जो रिश्ते टूटने के कारण तक पहुंच जाती है।

अगर आप अपने पार्टनर को समझने और जानने के लिए लिव-इन रिलेशनशिप का रास्ता चुन रहे हैं तो आपको मानसिक और भावनात्मक तौर पर मजबूत होना चाहिए। कई बार आपको पार्टनर की कोई आदत पसंद नहीं आती या आपको कोई आदत उन्हें नहीं पसंद आती, तो आपसी बातचीत से इन मुद्दों का हल निकालना चाहिए। इसके अलावा आपको कई बार कुछ बातों अपनी समझदारी से इनोवर करनी पड़ सकती है। ऐसी स्थिति में आपका दिमागी रूप से मजबूत होना जरूरी है।

गलत होने पर अलग होने को रहें तैयार

अगर आप लिव-इन में रहते हैं लेकिन आपके पार्टनर से आपका रिश्ता अच्छी तरह नहीं निभ रहा है या आपके पार्टनर आपकी भावनाओं के साथ खिलवाड़ कर रहे हैं तो हमेशा अपनी बात कहने की हिम्मत और होसला रखिये। इसके अलावा कई बार कुछ लोग रिश्तों में आने के बाद बदल जाते हैं या वो आपको किसी गलत काम के लिए मजबूर करते हैं तो हमेशा अलग होने के लिए तैयार रहें।



सुपर फूड्स से रहेंगी फिट

आजकल वजन घटाने सुपर फूड्स को बेहतर विकल्प माना जा रहा है। इस कारण यह पसंद किये जाने लगे हैं। कई सुपर फूड्स ने धीरेधीरे किचन में जगह बना ली है। जाहिर सी बात है कि किचन के जरिए ये हमारे पेट में भी पहुंच रहे हैं। किनोआ के अलावा, चिया सीड्स, पलैक्स सीड्स, वॉटरमेलन सीड्स, चगा मशरूम, नट ऑयल, मका, ल्यूकूमा, हेम्प सीड्स आदि। हममें से कुछ लोग इन सुपर फूड्स से परिचित हैं तो कुछ को इनके बारे में कुछ भी पता नहीं। पलैक्स सीड्स दादी-नानी के जमाने के अलसी के बीज हैं, जिन्हें अपने यहां के कुछ राज्यों में तिसी भी कहा जाता है। कुछ आयरन के बेहतरीन स्रोत हैं तो कुछ विटामिन और प्रोटीन के। इस आधे बीत चुके साल में इंटरनेट फ्रेंडली हो चुकी जनता अपने खानपान की आदतों को लेकर भी एडवेंचरस है।

चिया के बीज भी पापुलर सुपर फूड्स की श्रेणी में शामिल हैं। वैसे तो ये स्वाद रहित होते हैं लेकिन जब इन्हें सही ढंग से पकाया जाता है तो ये आसानी से पच जाते हैं। एनर्जी ब्रुस्टिंग पाउडर के तौर पर ये कमाल के हैं। हालिया शोध तो चिया के बीजों को टाइप 2 डायबिटीज खत्म करने के लिए कारगर मानते हैं। चिया मेक्सिको से आते हैं, जिसका अर्थ ताकत से है। चिया को रनर्स फूड भी कहा जाता है क्योंकि लंबी दौड़ में चिया का इस्तेमाल ऊर्जा स्रोत के तौर पर किया जाता है। कहा जाता है कि केवल एक चम्मच चिया उन्हें 24 घंटे तक ऊर्जावान बनाए रखने में कारगर है। एंटीऑक्सिडेंट, एंटी इन्फ्लेमेट्री, एंटी कैंसर गुण होने के कारण चिया के सेवन का प्रचलन अपने देश में भी बढ़ता जा रहा है। यह एक कम्प्लीट प्रोटीन भी है क्योंकि इसमें नौ जरूरी अमिनो एसिड हैं। स्वस्थ पाचन तंत्र के लिए आवश्यक 20 फीसद सॉल्युबल फाइबर और 80

फीसद इनसॉल्युबल फाइबर भी इसमें हैं। यह ब्लड शुगर के स्तर को बनाए रखता है, जेविंग को कम करता है और लंबे समय तक आपके पेट को भरा महसूस कराता है। किनोआ पोषण का दोगुना पंच देता है क्योंकि

किनोआ का ग्लाइसेमिक इंडेक्स करीब 53 है, जो काफी कम है। शोध यह भी बताते हैं कि किनोआ मेटाबोलिक स्वास्थ्य को बढ़ाने में लाभदायक है। वजन कम करने की कोशिश



इसमें फाइबर और प्रोटीन दोनों पर्याप्त मात्रा में उपलब्ध हैं। यह ग्लूटेन मुक्त होने के साथ कम्प्लीट प्रोटीन भी है। यह मूलतः एक बीज है, जिसे अनाज के तौर पर खाया जाता है। किनोआ तीन तरह के होते हैं-सफेद, लाल और काला। इसे अमूमन ऑर्गेनिक तौर पर ही उगाया जाता है। इसमें फ्लेवेनॉयड्स होता है, जो एंटीऑक्सिडेंट की तरह काम करता है। अन्य अनाजों की तुलना में किनोआ में फाइबर की मात्रा अधिक होती है।

में लगे लोगों के लिए किनोआ फायदेमंद है क्योंकि वजन कम करने के लिए हमें कम कैलोरी का सेवन करना चाहिए। अलसी के बीज सालों से हमारे आस-पास ही हैं और एग्जॉटिक नहीं है, इसका अर्थ यह कदापि नहीं है कि यह हमारे संतुलित आहार के लिए पर्याप्त नहीं। सच तो यह है कि अलसी के बीज कमाल के होते हैं! यह न केवल कोलेस्ट्रॉल और ब्लड प्रेशर के स्तर को कम करता है बल्कि इसमें एंटीऑक्सिडेंट्स का बड़ा भाग होता है। इसे लिग्नैन्स कहा जाता है, जिसमें कैंसर से लड़ने के गुण मौजूद हैं। साथ ही यह हार्मोन्स को भी संतुलित करने में मददगार है। यह

सॉल्युबल और इनसॉल्युबल फाइबर का बेहतरीन स्रोत हैं, जिसका अर्थ है कि यह रोजाना की ऊर्जा और वजन कम करने में लाभदायक हैं। अलसी के बीजों की खासियत यह है कि ये किसी भी डिश में आसानी से घुल-मिल जाते हैं। चाहे तो इन्हें ओटमील पर छिड़क लीजिए या ग्रैनोला में या दही पर या अपने स्मूदी में मिला लीजिए।

इस प्रकार करें ब्यूटी प्रोडक्ट का बेहतर इस्तेमाल

खुबसूरती निखारने आप घरेलू नुस्खे भी आजमा सकती हैं। हमेशा महंगे उत्पाद खरीदने की जरूरत नहीं है। मस्कारा व आईलाइनर सूख जाए या फिर खत्म होने की स्थिति में हो तो उसे हल्के गर्म पानी में रखें या कॉन्टेक्ट लेंस सॉल्यूशन की कुछ बूंदें डालकर उनको आप एक बार फिर इस्तेमाल कर सकती हैं। मेकअप हटाने के लिए रिमूवर व क्लीजिंग मिल्क की जगह नारियल तेल, बेबी ऑयल या फिर दूध का उपयोग किया जा सकता है। फाउंडेशन वाला स्पंज अगर खराब हो गया है तो ब्रश से भी फाउंडेशन लगा सकती हैं। ब्रश से उसे फैलाएं, फिर टिशू पेपर को हल्का गीला करके उसको एक सार करें। डार्क शेड के फाउंडेशन को अपनी स्किन टोन से मिलाने के लिए फाउंडेशन और



माइश्राइजर के साथ इसे मिलाएं। लिप बाम बनाने के लिए बची हुए लिपस्टिक किसी स्टिक से निकाल लें फिर उसे माइक्रोवेव में मेल्ट कर लें। फिर उसे एक बाउल में निकाल लें। फिर इसे लिप बाम की तरह इस्तेमाल करें। स्क्रब खत्म हो जाए तो नया स्क्रब खरीदने की जगह ब्राउन शुगर और शहद को आपस में मिला कर स्क्रब बनाएं। गालों की ललिया को बनाए रखने के लिए ब्लशऑन की जगह पिक लिपस्टिक का भी इस्तेमाल कर सकती हैं। अगर बॉक्स में ड्राई आईशेड टूट गया है तो इसे जोड़ने के लिए उसमें एल्कोहल की कुछ बूंदें डालकर मिलाएं और उसी डिब्बी में जमा कर रखें। टूटे कॉम्पैक्ट को एक डिब्बी में एक साथ रख लें। फिर उसे इस्तेमाल करें। टूटी हुई लिपस्टिक को जोड़ने के लिए उसे थोड़ा गर्म करे या फिर हेयर ड्रायर चला कर टूटे हिस्सों को जोड़ दें।

इस प्रकार आप से नहीं हटेंगी लोगों की नजरें

सुंदर के लिए अपनायें ये तरीके। इस प्रकार आप अपनी सुंदरता को बढ़ा सकती हैं। आंखों की सुंदरता के लिए गोल्ड आई शेडो का प्रयोग करें। आंखों पर गहरे रंग के आई पेंसिल का प्रयोग करें। आप इलेक्ट्रिक ब्लर आईलाइनर के इस्तेमाल करने से भी अच्छा लुक पा सकती हैं। रात के समय ब्लशर रंगों का होठों के रंगों से मेल जरूरी नहीं है, लेकिन टोन का रंग सामान्यता एक जैसा होना चाहिए। यदि आपने नारंगी लिपस्टिक लगाई है तो गुलाबी ब्लश से दूर रहिए। आप लिपस्टिक में लाल गहरे लाल रंग की शेड की लिपस्टिक का प्रयोग कर सकती हैं। गहरा गुलाबी रंग भी काफी आकर्षक लगेगा। ज्यादातर त्वचा के रंगों में नारंगी शेड भी काफी सराही जाती है। उमस भरे मौसम में 3 डी लुक पाने के लिए फेस पर ब्राइजिंग और हाइलाइटिंग बहुत जरूरी है। इसके साथ ही फेस पर बेस ब्लेंडर करना भी बहुत जरूरी है। इसके साथ ही टोनिंग भी बेहद अनिवार्य है। इसके लिए आप किसी मलमल के कपड़े में बर्फ डालकर अपने चेहरे पर हल्के-हल्के से मल सकती हैं। इससे पोर्स तो बंद हो ही जाएंगे और मेकअप भी देर तक टिका रहेगा। अगर आपकी स्किन ड्राई है तो आप



माइश्राइजिंग लोशन से कुछ मिनट तक हल्के-हल्के मसाज कर सकती हैं। अपनी त्वचा से अनचाहे दाग-धब्बे छुपाने के लिए कंसीलर का यूज कर सकती हैं। कंसीलर को अपनी उंगली में लेकर प्रभावित स्थान पर हल्के से थपथपा कर लगाएं, जिससे कंसीलर आपकी स्किन में अच्छे से समा जाए। अगर आपकी ड्रेस ज्यादा भारी नहीं है तो बहुत डार्क मेकअप ना करें, बल्कि लिपस्टिक और आई शेड्स में हल्के रंगों के उपयोग करें। आंखों पर मस्कारा लगाएं। आप लिफ्टिड काजल की जगह पेंसिल वाला काजल भी इस्तेमाल कर सकती हैं। अगर आपकी ड्रेस हवी है तो लिफ्टिड काजल का इस्तेमाल करें और मस्कारा लगाएं। साथ ही लिपस्टिक और आई शेड्स डार्क गहरे रंग के इस्तेमाल करें। चाहे तो होठों के लिए लिफ्टिड लिप ग्लॉस का उपयोग भी कर सकती हैं। ड्रेस के बाद बारी आती है हेयर स्टाइल की। आप चाहे कितना भी अच्छा मेकअप कर लें या ज्वेलरी पहने जब तक आपका हेयर स्टाइल सही नहीं है आपका लुक परफेक्ट नहीं लग सकता।



केसरी चैप्टर 2 की कामयाबी से मजबूत हुई अनन्या पांडे, लेना चाहती हैं ये जोखिम

अभिनेत्री अनन्या पांडे को हाल ही में फिल्म केसरी चैप्टर 2 में देखा गया था। उन्होंने कहा है कि वह और भी ज्यादा चुनौतीपूर्ण रोल अदा करने के लिए तैयार हैं। अनन्या ने साल 2019 में स्टूडेंट ऑफ द ईयर 2 से बॉलीवुड में कदम रखा था। इसके बाद वह गहराई और सीटीआरएल जैसी में नजर आईं। हर फिल्म में उनकी अलग कबिलियत दिखाई दी है। अधिक चुनौतीपूर्ण फिल्में करना चाहती हैं अनन्या फिल्म कंपनियन से बातचीत में अन्या पांडे ने कहा मुझे लगता है कि पहले हमने भले बहवासी में फैसला किया हो लेकिन अब पूरे होश व हवास में फैसला किया है। मैं नहीं चाहती कि मैं जैसी दिखती हूं उसी तरह जानी जाऊं। मैं गहराई में उतरना चाहती हूं। मैं अपने आपको धक्का देना चाहती हूं। मैंने महसूस किया है कि कई प्रोजेक्ट में काम करने के बाद मैं वापस नहीं जाना चाहती। एक शैली में सीमित नहीं रहना चाहती अनन्या अनन्या पांडे चुनौतीपूर्ण किरदारों के साथ प्रयोग करना चाहती हैं। पति पत्नी और वो और ओटीटी सीरीज कॉल मी बे में काम करने के बाद, अनन्या को लगता है कि अगर वह सिर्फ एक शैली तक ही सीमित रहती हैं, तो यह उनके फैसले के साथ अन्याय होगा। अनन्या की पिछली फिल्म के बारे में अनन्या पांडे ने हाल ही में रिलीज हुई केसरी चैप्टर 2 में अपने प्रदर्शन के लिए प्रशंसकों और आलोचकों दोनों से तारीफें लूटी हैं। फिल्म में उन्होंने दिग्गज अभिनेता अक्षय कुमार के साथ दिलीप गिल की भूमिका निभाई है। फिल्म में आर माधवन भी हैं। फिल्म का निर्देशन करण सिंह त्यागी ने किया है। ऐतिहासिक ड्रामा फिल्म बॉक्स-ऑफिस पर हिट रही है। फिल्म ने पहले तीन हफ्तों में लगभग 81.5 करोड़ रुपये कमाए हैं।



राधिका आप्टे की सिस्टर मिडनाइट सिनेमाघरों में होगी रिलीज

अभिनेत्री राधिका आप्टे की बाफ्टा नॉमिनेटेड फिल्म सिस्टर मिडनाइट 23 मई को सिनेमाघरों में रिलीज होने वाली है। फिल्म का लेखन और निर्देशन करण कंधारी ने किया है। यह उनके निर्देशन की पहली फिल्म है। इसका निर्माण एलेस्टेयर क्लार्क, एना ग्रिफिन और एलन मैकएलेक्स द्वारा किया गया है। फिल्म की कहानी राधिका आप्टे के किरदार के आस-पास घूमती है। नवविवाहित उमा (राधिका आप्टे) अपने पति गोपाल (अशोक पाठक) के साथ जीवन में सामंजस्य बैठाने की कोशिश करती है। मुंबई में एक छोटे से कमरे में साथ रहना उसके लिए आसान नहीं है। खासकर तब जब गोपाल घंटों गायब रहता है। बेमन से वह पड़ोसी शीतल (छाया कदम) की मदद से खाना बनाना सीखती है। इसके बाद गोपाल के चचेरे भाई की शादी में शामिल होने के बाद असंतुष्ट उमा के लिए चीजें बदल जाती हैं। मच्छर के काटने से वह बीमार महसूस करने लगती है, वह पीली और पतली हो जाती है। धीरे-धीरे राधिका आप्टे की सिस्टर मिडनाइट 77वें कान फिल्म फेस्टिवल में सबसे चर्चित फिल्म थी। यह फिल्म गोल्डन कैमरा पुरस्कार और डायरेक्टर्स फोर्टनाइट के लिए नामांकित की गई थी। ब्रिटिश इंडिपेंडेंट फिल्म अवार्ड्स (ब्रिफ) के लिए भी यह नामांकित हुई थी। 'सिस्टर मिडनाइट' ने ऑस्टिन के फेस्टिवल के फेस्ट में नेक्स्ट वेव अवार्ड में सर्वश्रेष्ठ फिल्म का पुरस्कार भी जीता।



दीपिका पादुकोण ने स्पिरिट के लिए मांगी 20 करोड़ फीस

बॉलीवुड की सुपरस्टार दीपिका पादुकोण बीते साल 2024 में प्रभास के साथ तेलुगू में बनी पेन इंडिया रिलीज कल्कि 2898एडी में नजर आई थीं। फिर वह रोहित शेट्टी की सिंघम अगेन में डीसीपी शक्ति शेट्टी बनकर धुआंधार एक्शन करती नजर आईं। अब आगे वह शाहरुख खान के साथ जहां किंग में नजर आएंगी, वहीं खबर है कि उन्हें प्रभास के साथ एक बार फिर से स्पिरिट में कास्ट किया गया है। और तो और, एनिमल फेम संदीप रेड्डी वांगा के डायरेक्शन में बनी इस फिल्म के लिए दीपिका ने इतनी तगड़ी फीस ली है कि वह सुर्खियों में आ गई हैं! दीपिका पादुकोण बीते साल 8 सितंबर 2024 को मां बनी हैं। वह इन दिनों बेटी दुआ की परवरिश में वक्त दे रही हैं। इस बीच रिपोर्ट में बताया गया है कि संदीप रेड्डी वांगा ने उन्हें प्रभास के अपोजिट स्पिरिट में कास्ट किया है। यह पद पर मां बनने के बाद उनकी कमबैक फिल्म होगी। रिपोर्ट में फिल्म से जुड़े एक करीबी सूत्र के हवाले से कहा गया है कि दीपिका को इस फिल्म के लिए उनके करियर की सबसे अधिक फीस मिल रही है।

दीपिका ने स्पिरिट के लिए ली है 20 करोड़ फीस!

हालांकि, सटीक आंकड़े की आधिकारिक तौर पर पुष्टि नहीं की गई है। लेकिन इनसाइडर रिपोर्ट के हवाले से कहा गया है कि दीपिका पादुकोण को स्पिरिट के लिए करीब 20 करोड़ रुपये फीस मिल रही है। यदि यह सच है, तो दीपिका भारतीय सिनेमा में सबसे अधिक फीस लेने वाली एक्ट्रेस बन जाएंगी।

देश की सबसे महंगी एक्ट्रेस में रश्मिका, प्रियंका, आलिया का भी नाम देश में सबसे मोटी फीस लेने वाली एक्ट्रेस में इस वक्त रश्मिका मंदाना से प्रियंका चोपड़ा और आलिया भट्ट जैसी एक्ट्रेस का नाम शुमार है। फिल्हाल, टॉप एक्ट्रेस की फीस 10-15 करोड़ के बीच है। लेकिन दीपिका की 20 करोड़ की फीस इस मायने में एक नया बेंचमार्क है। हालांकि, इस फीस की चर्चा ऐसे समय में भी हो रही है, जब कई दिग्गज फिल्ममेकर्स एक्टर्स की बढ़ती फीस को लेकर चिंता जता चुके हैं।

दीपिका ने दी हैं हिट, सुपरहिट और ब्लॉकबस्टर फिल्में

वैसे, दीपिका पादुकोण की फीस का बढ़ना कोई आश्चर्य नहीं है। ऐसा इसलिए कि उनकी झोली में पद्मावत, बाजीराव मस्तानी पीकू, ये जवानी है दीवानी और जवान जैसी हिट, सुपरहिट और ब्लॉकबस्टर फिल्में शामिल हैं। इसमें कोई दोराय नहीं है कि दीपिका इस वक्त इंडस्ट्री की सबसे कबिल और सबसे भरोसेमंद स्टार हैं।

जून-जुलाई में शुरू हो जाएगी स्पिरिट की शूटिंग

जहां तक स्पिरिट की बात है, तो प्रभास और दीपिका के साथ संदीप रेड्डी वांगा इसे ग्रैंड लेवर पर बना रहे हैं। यह एक एक्शन ड्रामा फिल्म बताई जा रही है, जिसे पैन इंडिया रिलीज किया जाएगा। स्पिरिट की शूटिंग 2025 में जून-जुलाई के आसपास शुरू हो सकती है। प्रभास-दीपिका की पिछली फिल्म कल्कि - 2898एडी ने बॉक्स ऑफिस पर देश में 646.31 करोड़ का नेट कलेक्शन और वर्ल्डवाइड 1042.25 करोड़ का ग्रॉस कलेक्शन किया था।

ऐसी फिल्म करना चाहता था, जिससे सम्मान मिले

वेटर्न एक्टर आदित्य पंचोली के बेटे और अभिनेता सूरज पंचोली इन दिनों अपनी आगामी फिल्म 'केसरी वीर' को लेकर चर्चाओं में बने हैं। फिल्म इसी महीने रिलीज होने वाली। इस बीच सूरज पंचोली ने अपने करियर को लेकर बात की। साथ ही अभिनेत्री जिया खान की मौत के मामले के बाद आई मुश्किलों पर भी खुलकर बात की। बातचीत में सूरज पंचोली ने कहा, मैं कई स्क्रिप्ट सुन रहा था, लेकिन मैं ऐसी फिल्म करना चाहता था जिससे मुझे सम्मान मिले। जो भी कैमरे के पीछे या सामने काम करता है, वे सभी बहुत मेहनत करते हैं। जब आपके काम की सराहना नहीं होती है, तो आप वास्तव में निराश महसूस करते हैं। इसलिए मैं ऐसी फिल्म करना चाहता था, जिसके बारे में लोग कहें कि ठीक है, शायद सूरज सक्षम है। 'केसरी वीर' को मैंने खुले दिमाग से किया अभिनेता ने आगे कहा, मैं फिल्मों में काम शुरू करने से पहले अपनी जिंदगी को पटरी पर लाना चाहता था। मैं एक दिन बैठा और अपने माता-पिता से बात की। मैंने कहा कि मुझे यह काम पूरा करने दीजिए, मैं बाद में काम करूंगा। मैं जो चाहूंगा करूंगा, लेकिन पहले मुझे यह काम पूरा करने दीजिए।

भगवान का शुक्र है कि मैं यह सब अब कर चुका हूँ। 'केसरी वीर' पहली फिल्म है जिसे मैंने नए, खुले और केंद्रित दिमाग से किया है। मैं केवल इस बात पर ध्यान केंद्रित कर रहा हूँ कि कैसे प्रदर्शन करना है। अच्छी चीजों में समय लगता है। अथिया शेट्टी के साथ फिल्म 'हीरो' से अपने करियर की शुरुआत करने वाले सूरज पंचोली अब 'केसरी वीर' में अथिया के पिता सुनील शेट्टी के साथ नजर आ रहे हैं। इस पर सूरज का कहना है, अथिया ने 'हीरो' में मेरे पिता के साथ काम किया और अब मैं सुनील सर के साथ काम कर रहा हूँ। इसलिए, यह सब वापस आ रहा है। मेरे लिए अपने जीवन को फिर से शुरू करने के लिए इस फिल्म से बेहतर कुछ नहीं है।

23 मई को रिलीज होगी 'केसरी वीर'

'केसरी वीर' में सूरज पंचोली के साथ सुनील शेट्टी, आकांक्षा शर्मा और विवेक ओबेरॉय भी प्रमुख भूमिकाओं में नजर आएंगे। प्रिंस धीमन द्वारा निर्देशित यह फिल्म 23 मई को सिनेमाघरों में रिलीज होगी है।



पंचायत 4 के सभी पहलू लोगों को हंसाएंगे और रुलाएंगे भी...

फैसल मलिक इन दिनों अपनी अगली वेब सीरीज पंचायत 4 को लेकर चर्चा में हैं। हाल ही में इस सीरीज का टीजर रिलीज हुआ है। पंचायत में किरदार ऐसे लिखे गए हैं जिनसे लोग खुद को जोड़ लेते हैं। वो सीधा-सादा इंसान किसी को भी अपने पापा या चाचा जैसा लग सकता है। यही कॉमेडी और इमोशन का मेल है जो पंचायत को खास बनाता है। पंचायत देखकर गांव वाले सराहते हैं या नाराज होते हैं? गांव वाले बहुत प्यारे लोग हैं। शूटिंग के दौरान खाना खिलाते हैं, मदद करते हैं। अब तो पहचान भी गए हैं कि हम दाईं महीने वही रहेंगे। इसलिए एक अपनापन लगता है उनके बीच।

पंचायत 4 में क्या नया है?

इस बार तो धमाल है! जब पहला सीजन बना था तब नहीं सोचा था इतना चलेगा, 2 बना तो उससे ज्यादा चला, 3 ने दोनों को पीछे छोड़ा। 4 में तो सबकुछ है। कहानी, डायरेक्शन और इमोशन, सभी का लेवल अप है। अब इस सीरीज को लोग खुद वायरल कर देते हैं, हमें खुद नहीं पता चलता कि सीरीज का कौनसा सीन कितना बड़ा हिट हो गया। इस बार के सीजन में सभी पहलू दर्शकों को हसाएंगे और रुलाएंगे भी। ये सीजन भी सभी के साथ कनेक्ट करेगा।



मुझे अचानक स्टार प्लस से एक हजारों के लिए लॉक कर दिया

निया शर्मा इन दिनों निया लाफ्टर शोपस 2 में जमकर लोगों का मनोरंजन कर रही हैं। हालांकि यहां तक पहुंचने के लिए उन्होंने काफी जद्दोजहद की है। उन्होंने अपनी लाइफ के स्ट्रगल का किस्सा खुद सुनाया था और बताया था कि शुरुआती दिनों में वो किस तरह के घर में रही हैं। निया ने कहा कि सच ये है कि उन्हें एक्टिंग में आना ही नहीं था। उन्होंने एक बार भारती और हर्ष लिबाचिया के चैट शो पर कहा कि उन्हें जर्नलिज्म स्टूडेंट बनना था तो हिंदी इंग्लिश में अपना कैमरा उठाकर माइक पर बोलना शुरू किया। निया शर्मा ने कहा, हमेशा से ये सब करती थी मैं स्ट्रेज वगैरह पर। मुझे जर्नलिज्म में ही जाना था तो उसके लिए मैं इधर-उधर जाती रहती थी इंटरनेट पर कर ली, कहीं कुछ कर ली। दिल्ली वापस जाकर कुछ और करने का प्लान इस शोबैक चैट पर उन्होंने कहा था, हर्ष, आप बिलीव नहीं करोगे, मेरा वही ऑडिशन हो गया और वो मेरे को मुंबई ऑडिशन बुलाए, फर्स्ट सेकंड होगा, मैंने उतने ऑडिशन दिए भी नहीं। एक हजारों ..नहीं वो काली एक अग्नि परीक्षा के लिए था, जिसमें आशुतोष राणा थे। वो कोई रियल स्टोरी थी, मेरा मम्मी ने जाने दिया, स्टार प्लस का शो था तो कौन मना करेगा। तो मैं आ गई, सोचा 6 महीने के बाद वापस दिल्ली जाकर अपना पोस्ट

ग्रेजुएशन करूंगी और जर्नलिज्म बीसीए, एमसीए होता है वो करूंगी। उन्होंने आगे कहा, मैंने वापस जा रही थी, मम्मी के लिए गिफ्ट खरीद लिए, सब हो गया तो मुझे अचानक स्टार प्लस से एक हजारों के लिए लॉक कर दिया सेकंड ऑडिशन मैंने कब दिया होगा याद भी नहीं। मेरा टिकट कैसिल हुआ दिल्ली का। वो शो एक साल से पाइपलाइन में था। मैंने स्क्रीन से स्टार्ट किया, उस घर में रही जहां सामने बेड था अपनी को-स्टार क्रिस्टल के बारे में बातें करते हुए निया ने कहा, उसके पास गाड़ी भी थी, मैं एक रेंटड अपार्टमेंट में पीजी में रहती थी तब एक रूम वाले प्लेट में। फोर्थ फ्लोर पर, लिफ्ट भी नहीं थी उसमें, पॉट भी इंडियन था। इमैजिन भी नहीं कर सकते। मैंने स्क्रीन से स्टार्ट किया। मैं वैसे भी घरों में रही हूँ जहां पे दरवाजा खुलते ही सामने मेरा बेड था। जो ओनर थे उसका वन रूम किचन में उसका रूम था। मैं सामने सो रही होती थी यार गेट खुलते ही इतने से बेड पर, मैं ऐसे पीजी में भी रही हूँ। उन्होंने कहा, वो पूरी-पूरी रात पार्टीज करती थी अपने 80 हजार फंडस लेकर आती थी उस घर में, मुझे सुबह वापस साढ़े 8 बजे मुझे सेट पर जाना होता था, 3 बजे मुझे छोड़ते थे, मुझे सिर्फ 4 घंटे की नौद होती थी जिसमें से वे पार्टी किया करते, मैं बालकनी में बैठकर रोई हूँ।

जायद खान की ओटीटी पर धमाकेदार डेब्यू होने का वादा

बॉलीवुड अभिनेता जायद खान अपनी बहुप्रतीक्षित फिल्म द फिल्म दैट नेवर वाज के साथ ओटीटी डेब्यू करने के लिए पूरी तरह तैयार हैं। मोहित श्रीवास्तव द्वारा निर्देशित यह फिल्म अपने अनोखे विजन और अभूतपूर्व हास्य की गारंटी के चलते पहले से ही चर्चा में है। फिल्म में लगभग 22 बॉलीवुड सितारों के कैमियो होने की चर्चाओं ने फिल्म प्रेमियों की उत्सुकता को और बढ़ा दिया है, जो जायद को उनके अब तक के करियर से बिल्कुल अलग भूमिका में देखने को लेकर बेहद उत्साहित हैं। 'द फिल्म दैट नेवर वाज' की खासियत सिर्फ इसके सितारों से सजी कास्ट में ही नहीं है, बल्कि इसके चारों ओर फैले रहस्य में भी है। फिल्म के बारे में जानकारियाँ बेहद गोपनीय रखी जा रही हैं, जिससे दर्शकों की जिज्ञासा और भी बढ़ गई है। जायद ने खुद इशारा किया है कि उनका किरदार, इस फिल्म में जिसे शॉर्ट में TFTNW कहा जा रहा है, उनके लिए पूरी तरह नया और चुनौतीपूर्ण है। इससे साफ होता है कि फिल्म में उनका रूपांतरण कुछ ऐसा होगा जिसे देखने के लिए दर्शक बेसब्री से इंतजार कर रहे हैं। यह फिल्म सिर्फ एक हास्य फिल्म नहीं, बल्कि एक भावनात्मक यात्रा भी प्रतीत हो रही है, जो दर्शकों के दिल को भी छू सकती है।



ब्रीफ न्यूज

सकल सोनी समाज ने सांसद प्रतिनिधि को ज्ञापन सौंपा



अशोकनगर। सकल सोनी समाज द्वारा बोते दिनों समाज के दो सोनी भाइयों द्वारा कर्ज से परेशान होकर आत्महत्या करने के मामले में कार्रवाई हेतु क्षेत्रीय सांसद ज्योतिरादित्य सिंधिया के अशोक नगर स्थित सांसद कार्यालय पर सांसद प्रतिनिधि संजीव जैन भारिल्ल के माध्यम से क्षेत्रीय सांसद ज्योतिरादित्य सिंधिया के नाम एक ज्ञापन दिया गया। उक्त संदर्भ में प्रतिनिधि द्वारा ज्ञापन प्राप्त कर सोनी समाज के अध्यक्ष और सांसद सिंधिया के निजी सचिव से दूरभाष पर चर्चा काई गई। जिसमें निज सचिव ने कहा कि इस मामले में श्री सिंधिया पीड़ित परिवार की हर संभव मदद करेंगे। और इस दुःख की घड़ी में परिवार के साथ हैं।

संघर्ष रंग लाया: गरीब रथ कॉलोनी में शुरू हुआ बोरे खनन, वर्षों पुरानी पानी की समस्या के समाधान की ओर बढ़ा कदम

अशोकनगर। गरीब रथ कॉलोनी के रहवासियों के संघर्ष ने आखिरकार प्रशासन को झुकने पर मजबूर कर दिया। वर्षों से पेयजल संकट से जूझ रही इस कॉलोनी में अब उम्मीद की किरण दिखाई देने लगी है। बिजली, पानी, सड़क संघर्ष समिति के बैनर तले रहवासियों द्वारा लगातार दिए जा रहे ज्ञापनों और आंदोलनों के बाद सोमवार सुबह प्रशासन ने कॉलोनी में बोरे खनन की प्रक्रिया शुरू करवाई। दरअसल, 14 मई को समिति के प्रतिनिधियों और कॉलोनीवासियों ने अपर कलेक्टर मुकेश कुमार शर्मा को एक ज्ञापन सौंपा था, जिसमें पानी, बिजली और सड़क जैसी मूलभूत सुविधाओं की मांग की गई थी। ज्ञापन मिलने के बाद अपर कलेक्टर ने मौके पर ही संबंधित विभागों के अधिकारियों को बुलाकर दिशा-निर्देश दिए थे। अधिकारियों को समस्याओं का शीघ्र समाधान सुनिश्चित करने को कहा गया था। रहवासियों के अनुसार, कॉलोनी में लंबे समय से पानी की भारी किल्लत बनी हुई थी। गर्मी के मौसम में स्थिति और भी विकट हो जाती थी। कुये सूख चुके थे, लोग दूर-दराज के इलाकों से पानी लाने को मजबूर थे। सविता प्रजापति, जो कॉलोनी की रहवासी हैं, ने बताया, «हमने कई बार प्रशासन से गुहार लगाई थी, लेकिन हर बार आश्वासन ही मिला। अब जाकर बोरिंग का कार्य शुरू हुआ है, जिससे थोड़ी राहत मिलेगी। कॉलोनी की ही मनोज बाई केवट ने कहा, «यह हमारी जीत है। हम सबने मिलकर संघर्ष किया, तब जाकर प्रशासन ने हमारी सुनी। अगर अभी भी सड़क और बिजली की समस्या जस की तस है। जब तक ये भी नहीं सुधरतीं, हम चुप नहीं बैठेंगे। संघर्ष समिति के सदस्यों ने बताया कि यह तो केवल एक शुरुआत है। कॉलोनी में अभी भी सड़के बढ़हाल हैं और बिजली की आपूर्ति अनियमित बनी हुई है और कॉलोनी में नालियां भी नहीं बनी हैं रात के समय अंधेरे में रहवासियों को चलना तक मुश्किल होता है। समिति ने स्पष्ट किया कि जब तक सभी मूलभूत सुविधाएं पूरी नहीं हो जातीं, उनका आंदोलन जारी रहेगा।

जल गंगा संवर्धन अभियान के तहत जिले में संचालित की जा रही अनेक गतिविधियां

सत्ता सुधार ■ सीहोर

कलेक्टर बालागुरू के. के निदेशानुसार सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम सभाएं, कलश यात्राएं, शपथ सहित अनेकों गतिविधियां संचालित की जा रही हैं। अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा



नागरिकों को जल संरक्षण की शपथ भी दिलाई जा रही है। जल गंगा संवर्धन अभियान के अंतर्गत जिले में जल संरक्षण एवं संवर्धन से

संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कूप एवं बाउंड्री मरम्मत

के कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है। इस अभियान के अन्तर्गत समाज की भागीदारी तथा और विभिन्न सहयोगी विभागो की समेकित पहल से मुख्यत जल संरक्षण संरचनाओं के निर्माण, भूजल संवर्धन, पूर्व से जल संग्रहण संरचनाओं की साफ सफाई एवं जीर्णोद्धार करना है। इसके साथ ही जल स्रोत में प्रदूषण कम करना, साफ सफाई करना, पौधरोपण के कार्य किए जा रहे हैं। इसके साथ ही जल संरक्षण एवं जागरूकता के लिए विभिन्न कार्यक्रमों का आयोजन किया जा रहा है।

ग्राम पंचायत मथनेर में मनरेगा के तहत भारी गड़बड़ी, काम सिर्फ कागजों पर

सत्ता सुधार ■ अशोकनगर

ग्राम पंचायत मथनेर में महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के अंतर्गत भारी भ्रष्टाचार का मामला उजागर हुआ है। जमीनी हकीकत और पोर्टल पर दर्ज आंकड़ों में भारी अंतर देखने को मिला है, जिससे साफ होता है कि काम कागजों तक ही सीमित है। मनरेगा पोर्टल के अनुसार पंचायत में आज की तारीख में 89 मजदूर कार्यरत हैं। जिन कार्यों में इन मजदूरों की उपस्थिति दर्ज है, उनमें दो पीएम आवास, सार्वजनिक कूप निर्माण, हितग्राही कूप निर्माण और सुदूर सड़क निर्माण शामिल हैं। स्थानीय ग्रामीणों ने बताया कि सार्वजनिक कूप का निर्माण करीब 10 दिन पहले मशीन से पूरा कर लिया गया है। वहीं, सुदूर सड़क का कार्य अधूरा है और विवाद के चलते रोक दिया गया है। इसके बावजूद पोर्टल पर कार्य निरंतर जारी दिखाया गया है।



मशीनों से कराए जा रहे काम

मनरेगा के तहत जिन कार्यों में केवल मानव श्रम का उपयोग होना चाहिए, वहां खुलेआम मशीनों से काम कराया गया है। यह नियमों का खुला उल्लंघन है।

पूरे तंत्र पर सवालिया निशान

इस पूरे मामले में सरपंच, पंचायत सचिव और तकनीकी सहायक की मिलीभगत सामने आ रही है। इन पर मनरेगा के फंड में फर्जीवाड़ा कर सरकारी धन की बंदरबांट का आरोप है। यह मामला भ्रष्टाचार अधिनियम के तहत कार्रवाई योग्य है।

प्रवेंद्र अहिरवार इंदौर में, फिर भी दर्ज हुई हजिरी

जब ग्रामीणों से बात की गई तो उन्होंने बताया कि प्रवेंद्र अहिरवार

से पूछा गया, तो उन्होंने अनभिज्ञता जाहिर की। पंचायत सचिव ने भी खुद को मामले से पूरी तरह अनभिज्ञ बताया और सारा जिम्मा सरपंच और रोजगार सहायक पर डाल दिया। सूत्रों के अनुसार सार्वजनिक कूप निर्माण शांतिधाम के पास और सुदूर सड़क मथनेर से कुर्बई की ओर कार्यों में एक ही फोटो को कई बार अपलोड कर अलग-अलग कामों के रूप में दिखाया गया है। तकनीकी घोटाले की ओर साफ इशारा करता है।

फर्जी मजदूरों की भरमार

मजदूरी की सूची में जिन नामों को दर्शाया गया है, उनमें से कई लोग मौके पर मौजूद ही नहीं थे। कुछ नाम इस प्रकार हैं- गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/सरूप, हीरालाल, मोहन सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज स्थानीय लोगों के अनुसार, ये लोग वास्तव में मजदूरी नहीं कर रहे हैं, फिर भी उनकी उपस्थिति दर्ज की गई है।

थोक सब्जी विक्रेताओं ने किया नपाध्यक्ष,परिषद एवं पूर्व विधायक का सम्मान

स्थायी मंडी की सौगात मिलने पर जताया आभार

अशोकनगर। थोक सब्जी एवं फल विक्रेताओं द्वारा नपाध्यक्ष नीराज मनोरिया,सम्पूर्ण परिषद के सम्मान में रविवार को सब्जी मंडी प्रांगण में एक गरिमामय समारोह का आयोजन किया गया। इस अवसर पर विक्रेताओं ने मंडी के लिए स्थायी स्थान



उपलब्ध कराए जाने पर हर्ष और कृतज्ञता व्यक्त की। विक्रेताओं ने कहा कि वर्षों से वे

एक स्थायी स्थान के अभाव में परेशान थे। शासन द्वारा लगातार स्थान परिवर्तन किए जाते

रहे,जिससे व्यवसाय में अस्थिरता बनी रही। लेकिन नगर पालिका परिषद द्वारा पारित प्रस्ताव एवं अध्यक्ष नीराज मनोरिया के नेतृत्व में उन्हें एक सुव्यवस्थित, स्थायी स्थान प्राप्त हुआ, जिससे उनका व्यवसाय सुचारु रूप से संचालित हो सकेगा। कार्यक्रम में पूर्व विधायक जजपाल सिंह जज्जी का भी विशेष रूप से सम्मान किया गया, जिन्होंने विक्रेताओं के हित में सदैव समर्थन किया।

स्वयं नेत्र परीक्षण के नवाचार का प्रभारी मंत्री ने किया विमोचन

सत्ता सुधार ■ सीहोर

कलेक्टर बालागुरू के. द्वारा राष्ट्रीय दृष्टिहीनता कार्यक्रम के अंतर्गत जिले में नवाचार किया गया है। इस नवाचार का पिछड़ा वर्ग राज्य मंत्री (स्वतंत्र प्रभार) एवं जिले की प्रभारी मंत्री कृष्णा गौर ने जिला पंचायत सभाकक्ष में आयोजित बैठक में विमोचन किया। इस नवाचार के तहत

एक स्वयं नेत्र ज्योति परीक्षण चार्ट तैयार किया गया है, जिसके माध्यम से कोई भी सामान्य व्यक्ति अपने नेत्रों की ज्योति का परीक्षण स्वयं ही कर सकता है और यह जान सकता है, कि उसे चिकित्सक द्वारा नेत्र परीक्षण कराने की आवश्यकता है



या नहीं। कलेक्टर बालागुरू के. द्वारा किए नवाचार का यह चार्ट सभी स्वास्थ्य संस्थाओं, स्कूलों, शासकीय कार्यालयों के सभागृह, सार्वजनिक स्थल जैसे रेल्वे स्टेशन, बस स्टैंड के प्रतीक्षालय, सामुदायिक भवनों आदि पर

पिपलेश्वर महादेव मंदिर समिति के तत्वाधान में भंडारे का आयोजन



सत्ता सुधार ■ सीहोर

हर साल की तरह इस साल भी शहर के बड़ा बाजार स्थित पिपलेश्वर महादेव मंदिर समिति के तत्वाधान में भव्य भंडारे का आयोजन किया गया। इस मौके पर अंतर्राष्ट्रीय कथा वाचक पंडित प्रदीप मिश्रा, समाजसेवी अखिलेश राय, विधायक सुदेश राय, नरेश मेवाड़ा, मोहितराम पाठक, नगर पालिका अध्यक्ष प्रिंस राठौर, सन्नी महाजन, राजीव गुजराती, आशीष गहलोत, मनोज दीक्षित मामा का समिति के अध्यक्ष मनोज जैन, भंडारा

समिति के अध्यक्ष सिद्धार्थ सोनी, महेश पारिक, कमलेश पारिक सहित अन्य स्वागत सम्मान किया। भंडारे से पहले समिति के पदाधिकारियों के द्वारा आस्था और उत्साह के साथ सुबह भगवान शिव का विशेष अभिषेक किया और उसके पश्चात रात्रि में महा आरती के पश्चात प्रसादी का वितरण किया। इस मौके पर यहां पर आने वाले श्रद्धालुओं को समिति और श्रद्धालुओं ने भोजन प्रसादी का वितरण किया। देर रात्रि तक चल इस भव्य भंडारे में सैकड़ों की संख्या में क्षेत्रवासी पहुंचे।

गेंहू उपाजन में अनियमितताएं करने वाले शाखा प्रबंधक के विरुद्ध निलंबन की कार्रवाई

सत्ता सुधार ■ सीहोर

कलेक्टर बालागुरू के. ने गेंहू उपाजन कार्य में अनियमितताएं करने वाले श्यामपुर एमपीडब्ल्यूएलसी शाखा प्रबंधक श्री प्रेमनारायण केसरिया को निलंबित करने एवं उनके विरुद्ध अनुशासनात्मक कार्रवाई के लिए एमपीडब्ल्यूएलसी के प्रबंध संचालक को पत्र लिखा है। उल्लेखनीय है कि श्यामपुर एमपीडब्ल्यूएलसी शाखा प्रबंधक प्रेमनारायण केसरिया द्वारा श्यामपुर क्षेत्रान्तर्गत स्थापित उपाजन केंद्रों पर स्थापित उपाजन केंद्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपाजन केंद्र के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया जा चुका है, जिसका जवाब संतोषजनक नहीं पाया गया।

जिले के चार वेयरहाउस को ब्लैकलिस्ट करने की कार्रवाई- कलेक्टर बालागुरू के. ने गेंहू उपाजन कार्य में अनियमितताएं करने वाले 04 वेयर हाउस उपाजन केंद्रों एवं उनके संचालकों को एक साल रबी विपणन वर्ष 2026-27 के लिए ब्लैकलिस्ट करने एवं 15 दिनों

का किराया काटने के लिए एमपीडब्ल्यूएलसी के प्रबंध संचालक को पत्र लिखा है। कलेक्टर श्री बालागुरू के. ने वनखेड़ा स्थित श्री बद्रीनाथ वेयरहाउस, छतरपुरा स्थित रामानुज वेयरहाउस, भंवरकला स्थित श्री सिद्धीविनायक वेयरहाउस एवं जावर स्थित सुमित वेयरहाउस उपाजन केंद्रों के विरुद्ध कार्रवाई करने के लिए प्रबंध संचालक को पत्र लिखा है। उल्लेखनीय है कि वनखेड़ा स्थित श्री बद्रीनाथ वेयरहाउस एवं छतरपुरा स्थित रामानुज वेयरहाउस पर स्थापित उपाजन केंद्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपाजन केंद्रों के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया गया। इन कारण बताओ नोटिस का इन संचालकों द्वारा संतोषजनक जवाब नहीं दिया गया।


फर्जीवाड़ा सार्वजनिक कूप और तालाब निर्माण कार्य में फर्जीवाड़ा उजागर

रिजोदा पंचायत में मनरेगा घोटाला: कागजों में दर्ज 164 मजदूर

सत्ता सुधार ■ अशोकनगर


जनपद की ग्राम पंचायत रिजोदा में महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत भारी भ्रष्टाचार का मामला सामने आया है। प्राप्त जानकारी के अनुसार, पंचायत में खेत तालाब और सार्वजनिक कूप निर्माण जैसे कार्यों के नाम पर केवल औपचारिकताएं निभाई जा रही हैं, जबकि जमीनी हकीकत इससे कोसों दूर है।

बताया जा रहा है कि ग्राम पंचायत में वर्तमान में 6 पीएम आवास और 11 तालाब व सार्वजनिक कार्य -डिमांड- पर चल रहे हैं। खेत तालाब निर्माण के लिए जिन हितग्राहियों के नाम दर्ज हैं, उनमें गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/सरूप, हीरालाल, मोहन



सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज सिंह शामिल हैं।

मनरेगा पोर्टल पर दर्ज जानकारी के



अनुसार, कुल 164 मजदूर इन कार्यों में लगे हुए बताए गए हैं, लेकिन जब मौके पर निरीक्षण किया गया, तो वहां एक भी मजदूर कार्यरत नहीं मिला। यही नहीं, सौभाग्यसिंह के मकान के पास चल रहे सार्वजनिक कूप निर्माण कार्य में भी फर्जी उपस्थिति दर्ज की जा रही है। बताया जा रहा है कि सभी कामों पर एक ही फोटो अपलोड करके पोर्टल पर

डिंडोरी पुलिस ने लौटाए 66 गुमशुदा मोबाइल, आठ लाख से अधिक की संपत्ति मालिकों को सौंपी

डिंडोरी। डिंडोरी पुलिस ने एक सराहनीय पहल करते हुए सोमवार को एसपी कार्यालय में अलग-अलग थाना क्षेत्रों से बरामद किए गए कुल 66 गुमशुदा मोबाइल फोन उनके असली मालिकों को सौंप दिए। इन मोबाइलों की कुल कीमत लगभग 8 लाख 17 हजार रुपये आंकी गई है। पुलिस अधीक्षक वाहिनी सिंह ने बताया कि बीते दो से तीन महीनों के दौरान जिले के कोतवाली क्षेत्र से 23, करंजिया से 7, शहपुरा से 12, गाडसरसिंह से 7 और बिल्थिया पुलिस चौकी क्षेत्र से 17 मोबाइल फोन गुम हुए थे। इन गुमशुदा मोबाइलों को खोजने के लिए सीईआईआर पोर्टल की सहायता ली गई, जिससे यह संभव हो सका कि मोबाइलों की लोकेशन और स्थिति का सटीक पता चल सके।

वार्ड क्रं. 30 में हुआ स्वास्थ्य शिविर का आयोजन



सत्ता सुधार ■ सीहोर

नगर के वार्ड क्रं. 30 की पार्श्व इरशद-इरशाद पहवान के प्रयासों एवं विधायक सुदेश राय व नगर पालिका अध्यक्ष प्रिंस विकास राठौर के मार्गदर्शन में स्वास्थ्य शिविर का आयोजित किया गया। जिसमें भोपाल मल्टीस्पेशलिटी हॉस्पिटल के स्वास्थ्य विशेषज्ञ डॉक्टरों द्वारा बड़ी संख्या में उपस्थित महिला-पुरुषों का स्वास्थ्य चेकप कर उचित परामर्श दिया एवं

मरीजों को दवाई भी प्रदान की गई। इस अवसर पर विधायक सुदेश राय, नगर पालिका अध्यक्ष प्रिंस राठौर, क्षेत्रीय पार्श्व इशरत-इरशाद पहलवान, आरिफ पहलवान, तौसीफ पटेल, अंशुल पटान, छोट्टा पहलवान, इसरार पहलवान, शेरु भाई, छोट्ट भाई, हमीदुल्लाह आदि उपस्थित रहे। पार्श्व इशरत-इरशाद पहलवान द्वारा डॉक्टरों, जनप्रतिनिधि एवं वार्ड वासियों का आभार व्यक्त किया।



ब्रीफ न्यूज

विश्व उच्च रक्तचाप दिवस पर विशेष जांच शिविर में 1820 से अधिक मरीजों ने कराई जांच

मुरैना। विश्व रक्तचाप दिवस के अवसर पर मुख्य चिकित्सा एवं स्वास्थ्य अधिकारी डॉ. पदमेश उपाध्याय के मार्गदर्शन में जिला चिकित्सालय सहित समस्त सामुदायिक स्वास्थ्य केन्द्र, सिविल अस्पताल, मुख्यमंत्री संजीवनी क्लीनिक, अर्बन पी.एच.सी., आयुष्मान आरोग्य मंदिर में एन.सी.डी. कार्यक्रम के अंतर्गत विशेष स्वास्थ्य शिविर का आयोजन किया गया। इन शिविरों में मरीजों को उच्च रक्तचाप व शुगर से होने वाले विपरीत प्रभावों के बारे में जागरूक किया गया। विश्व उच्च रक्तचाप दिवस के साथ-साथ 17 मई से 16 जून 2025 तक जिले भर में जागरूक माह का आयोजन किया जायेगा। इस जागरूकता माह की थीम अपने रक्तचाप की जांच करायें, इसे नियंत्रित करें लम्बा जीवन जियें राज्य स्तर से निर्धारित की गई है।

सभी जिलाधिकारी सीएम हेल्पलाइन को प्राथमिकता दें: कलेक्टर

मुरैना। प्रतिमाह 20 तारीख के बाद प्रदेश स्तर से सीएम हेल्पलाइन की रैंकिंग जारी होती है जिसमें कई विभागों द्वारा वर्तमान माह के अलावा पिछले माह की शिकायतों पर अच्छा कार्य नहीं किया है इसलिये जिले की रैंकिंग अंशदा अनुसार नहीं है। अधिकारी सीएम हेल्पलाइन को प्राथमिकता दें जिससे जिले की रैंकिंग में सुधार आए। ये निर्देश कलेक्टर अंकित अस्थाना ने सीएम हेल्पलाइन की समीक्षा के दौरान अधिकारियों को दिये। बैठक में समस्त जिलाधिकारी, जनपद सीईओ, नगरीय निकायों के सीएमओ उपस्थित थे। इस दौरान शिक्षा विभाग की ओर से जिला शिक्षाधिकारी सुधीर सक्सेना बिना सूचना के अनुपस्थित पाये गये। कलेक्टर ने उन्हें कारण बताओ नोटिस जारी करने के निर्देश दिये। कलेक्टर ने कहा कि आज की होने वाली समीक्षा में जो विभाग बी श्रेणी में हैं, उन विभागों के जिलाधिकारी एवं सी और डी श्रेणी वाले विभागों के जिलाधिकारी अपने एल-1 अधिकारी के साथ कलेक्ट्रेट कार्यालय में 20 मई को दोपहर में होने वाली समीक्षा बैठक में उपस्थित रहें। कलेक्टर ने ए श्रेणी से नीचे प्रगति वाले विभागों के संबंधित अधिकारियों का वेतन काटने के निर्देश अपर कलेक्टर को दिये। कलेक्टर ने कहा कि समस्त एसडीएम अपने-अपने तहसीलदारों की प्रतिदिन वीसी लें। जितने भी तहसीलदार बी श्रेणी में हैं वे प्रतिदिन वीसी से जुड़ना सुनिश्चित करें।

खेड़ा-मेवदा के पास बाइक सवार ने वृद्ध को मारी टक्कर, ग्वालियर में हुई मौत
मुरैना। जिले के माता बरैया थाना अंतर्गत खेड़ा मेवदा गांव के पास पैदल जा रहे वृद्ध को एक बाइक सवार ने टक्कर मार दी, जिससे उसकी ग्वालियर में इलाज के दौरान मौत हो गई। पुलिस द्वारा अज्ञात बाइक सवार के विरुद्ध मामला दर्ज किया गया है। माता बरैया थाना क्षेत्र के अंतर्गत आने वाले खेड़ा मेवदा गांव निवासी 65 वर्षीय रामप्रसाद पुत्र किशोरी लाल माहौर सोमवार की दोपहर गांव के पास ही अम्बाह मुरैना रोड पर पैदल पैदल कही जा रहे थे।

तीन दशक पुराना इतिहास फिर दोहराएगा अग्रवाल समाज : रमेश गर्ग

जिला अग्रवाल महासभा की प्रथम बैठक अग्रवाल सेवा सदन में आयोजित



साल पूर्व जो समाज की सक्रियता थी ताकत थी उस ताकत को फिर से हासिल करना है राजनीतिक क्षेत्र में जितनी संख्या में हमारे पार्षद , नगर परिषदों में अध्यक्ष हुआ करते थे, वर्तमान में मात्र एक अध्यक्ष, हमें समझना होगा और फिर से अपनी ताकत का एहसास कराना होगा। इसके लिए समाज में जन जागरण अभियान चलाया जाएगा व सामाजिक

गतिविधियां बढ़ाई जाएगी। इस अवसर पर कार्यक्रम की अध्यक्षता जिला अग्रवाल महासभा के जिलाध्यक्ष गोपाल गुप्ता ने की और विशेष अतिथि के रूप में जिला अग्रवाल महासभा के पूर्व जिलाध्यक्ष राकेश गर्ग एडवोकेट, जिला अग्रवाल महिला महासभा की जिलाध्यक्ष अंजना ब्रजेश बंसल, जिला अग्रवाल युवा महासभा के जिलाध्यक्ष पीयूष गर्ग, जिला अग्रवाल महासभा के मीडिया प्रभारी राधाकृष्ण सिंघल, महिला महासभा की शशि सिंघल, खुशी गर्ग, ब्लॉक इकाइयों के डॉ अशोक गुप्ता डॉ मातादीन सिंघल, राजेंद्र बजाज, शंकरलाल सिंघल, नागेन्द्र मोहन सिंघल, अशोक गुप्ता एहरोली, शिवकुमार गर्ग, मोहन बंसल, सूरज गर्ग सहित वरिष्ठजन मनचासीन रहे। कार्यक्रम का संचालन

दिनेश गुप्ता जी ने किया। बैठक को जिला अग्रवाल महासभा के जिला महामंत्री शिवकुमार गर्ग ने संबोधित कर बैठक की रूपरेखा प्रस्तुत की बैठक को जिला अग्रवाल महासभा के पूर्व जिलाध्यक्ष राकेश गर्ग, जिलाध्यक्ष गोपाल गुप्ता, महिला जिलाध्यक्ष अंजना बंसल, युवा जिलाध्यक्ष पीयूष गर्ग, मीडिया प्रभारी राधाकृष्ण सिंघल ने संबोधित किया। आभार अग्रवाल महासभा मुरैना के अध्यक्ष मोहन बंसल द्वारा किया गया। कार्यक्रम में सबलगढ़ में हाल ही में हुई समाज के व्यापारी की 6 लाख की लूट को समाज और व्यापारियों के एक जुटा के कारण संरक्षक रमेश गर्ग एवं जिलाध्यक्ष गोपाल गुप्ता पूर्व जिलाध्यक्ष राकेश गर्ग का सबलगढ़ के व्यापारियों ने सम्मान किया।

होटल संचालक ने फांसी लगाकर की आत्महत्या जहर खाने से महिला की रास्ते में मौत



सत्ता सुधार ■ मुरैना
स्टेशन रोड थाना क्षेत्र के शमशान रोड पर रहने वाले एक युवक ने बीती रात घर के अंदर फांसी लगाकर आत्महत्या कर ली। बताया जाता है कि मृतक शिवपुरी में होटल संचालित करता था। आत्महत्या किन कारण के चलते की यह अभी स्पष्ट नहीं हुआ है। पुलिस द्वारा पीएम कराकर लाश परिजनों को सौंप दी है। इधर बागचीनी थाना क्षेत्र

थाना स्टेशन रोड की 1 वर्ष पहले ही शादी हुई थी और अभी पत्नी को टीका लगवाने के लिए मुरैना आया हुआ था। बताया जाता है कि रविवार सोमवार की रात अज्ञात कारण के चलते अनिल ने घर के अंदर फांसी लगाकर आत्महत्या कर ली। अनिल द्वारा अचानक फांसी लगाकर आत्महत्या किए जाने से परिजन स्तब्ध हैं और अभी तक कोई कारण सामने नहीं आया है। फिलहाल पुलिस द्वारा पीएम कराकर लाश परिजनों को सौंप दी है और मामले की जांच कर रही है।
इधर जिले के बागचीनी थाना क्षेत्र के बर का पुरा गांव में रविवार को उर्मला पत्नी वीरबल कुशवाह उम्र 42 निवासी ने आज कारण के चलते जहरीला पदार्थ खा लिया। महिला को गंभीर हालत में मुरैना लाया गया और प्राथमिक उपचार के बाद उसे ग्वालियर रेफर कर दिया गया, जहां रास्ते में उसकी मौत हो गई। देर शाम को वापस लौट के कारण उसका पीएम सोमवार को पुलिस द्वारा कराया गया। फिलहाल पुलिस द्वारा मर्ग कायम कर मामले की जांच की जा रही है।

अखिल भारतीय अग्रवाल महासभा मध्यप्रदेश की प्रदेश कार्यकारिणी का शपथ ग्रहण संपन्न



सत्ता सुधार ■ मुरैना
अग्रवाल समाज को एकजुट करने के लिए भोपाल में शनिवार को कार्यकारिणी का शपथ ग्रहण समारोह संपन्न कराया गया, जिसमें महिला एवं पुरुषों ने शपथ ग्रहण की। कार्यक्रम की अध्यक्षता डॉ मोहन गुप्ता पूर्व संभागायुक्त एवं पूर्व कुलपति संस्कृति वि वि उज्जैन द्वारा की गई। मुख्य अतिथि आशांकर गुप्ता पूर्व ग्रहमंत्री मप्र शासन, सतीश अग्रवाल राष्ट्रीय अध्यक्ष अखिल भारतीय अग्रवाल महासभा ने सदस्य एवं प्रदेश पदाधिकारियों को शपथ दिलाई स मध्यप्रदेश के प्रदेश अध्यक्ष पंकज मित्तल ने अपने सहयोगियों के साथ तन मन धन से सहयोग करने का

आश्वासन दिया। मंच संचालन ओमप्रकाश अग्रवाल प्रदेश महामंत्री ने किया। राष्ट्रीय महिला अध्यक्ष मुहुला अग्रवाल ने संगठन की विस्तृत जानकारी दी। कार्यक्रम में मुख्य रूप से जबलपुर से अजय अग्रवाल राष्ट्रीय उपाध्यक्ष, व्यावरा से महेश अग्रवाल राष्ट्रीय सलाहकार, झांसी से नरेंद्र अग्रवाल राष्ट्रीय उपाध्यक्ष, प्रवीण अग्रवाल राष्ट्रीय संगठन मंत्री, भारती अग्रवाल महिला प्रदेश प्रभारी, सुधीर अग्रवाल प्रदेश अध्यक्ष वैश्य महासम्मेलन मप्र, कैलाश मित्तल प्रदेश अध्यक्ष मप्र अग्रवाल महासभा सहित सैकड़ों महिला पुरुष पदाधिकारी एवं सदस्य उपस्थित रहे।

संजीवनी हॉस्पिटल पर कैंप में 192 मरीजों का हुआ परीक्षण, चयनित सर्जरी मरीजों के रियायती दर पर होंगे ऑपरेशन

मुरैना। संजीवनी हॉस्पिटल फ़टक बाहर बड़ोखर चौराहा अंबाह रोड मुरैना पर एक विशाल निःशुल्क चिकित्सा शिविर का आयोजन रविवार को किया गया। कैंप में कुल 192 मरीजों को निःशुल्क परामर्श के साथ-साथ बीपी, शुगर, खून, पेशाब की जांच, बीएमडी (हड्डियों में मिनरल डेंसिटी की जांच) निःशुल्क की गई तथा दवाइयों का वितरण भी निःशुल्क किया गया। जिसमें हृदय रोग विशेषज्ञ डॉ दुष्यंत देव डीएम कार्डियोलॉजी के द्वारा बीपी एवं विभिन्न हृदय रोगों से संबंधित कुल 92 लोगों को परामर्श दिया गया। डॉ जितेंद्र यादव के द्वारा हर्निया हाइड्रोसेली, पित्त की थैली में



पथरी, किडनी एवं पेशाब की नली में पथरी, शरीर के विभिन्न हिस्सों में गठन आदि रोगों के 40 मरीजों को परामर्श दिया गया तथा डॉ योगेंद्र सिंह यादव के द्वारा कुल 65 (छायाबिंदी, बुखार, उल्टी दस्त, पीलिया, टीबी एवं खांसी आदि) मरीजों को परामर्श दिया गया। डॉ योगेंद्र यादव ने बताया की कैंप में चयनित सर्जरी के मरीजों के ऑपरेशन संजीवनी हॉस्पिटल में विशेष रियायती दरों पर किए जाएंगे।

छात्रों को आपातकालीन स्थिति में जीवन रक्षक तकनीक का दिया प्रशिक्षण

सत्ता सुधार ■ मुरैना
आरोग्य भारती मुरैना द्वारा रविवार को स्थानीय सरस्वती शिशु मंदिर शिक्षा नगर मुरैना में सफलतापूर्वक एक सीपीआर कार्डियोपल्मनरी रिससिटेशन प्रशिक्षण कार्यक्रम का आयोजन किया गया। इस कार्यक्रम का उद्देश्य छात्रों को आपातकालीन परिस्थितियों में जीवन रक्षक तकनीकें सिखाना था। कार्यक्रम का शुभारंभ मुख्य अतिथि डॉ राजेश शर्मा (अध्यक्ष मध्य भारत प्रांत, आरोग्य भारती) ने दीप प्रज्वलन कर किया। कार्यक्रम की अध्यक्षता डॉ पद्मेश उपाध्याय सीएमएचओ द्वारा की गई, विशिष्ट अतिथि श्रीमती दीपाली चंदोरिया नगर पुलिस अधीक्षक एवं मुकेश दीक्षित (संगठन मंत्री मध्य भारत प्रांत, आरोग्य भारती उपस्थित रहे। मुख्य प्रशिक्षक के रूप में डॉ. योगेन्द्र यादव (नगर अध्यक्ष आरोग्य भारती), डॉ. के.पी.एस. तोमर (जिला उपाध्यक्ष



आरोग्य भारती), डॉ कृष्ण यादव (नगर उपाध्यक्ष), डॉ सुनील राठौर, डॉ रितु राजपूत इत्यादि ने छात्रों को सीपीआर तकनीक के महत्व और सही तरीके की जानकारी दी। एड. आकाश शर्मा (जिला सचिव) कार्यक्रम का मंच संचालन किया। डॉ राजेश शर्मा ने आध्यात्मिक स्वास्थ्य पर प्रबोधन दिया एवं छात्रों को अध्यात्म का महत्व समझाया

एड. भुवनेश शर्मा जिला सहसचिव ने आरोग्य भारती की उपयोगिता के बारे सभी छात्रों को बताया एवं आदर्श अग्रवाल नगर सचिव ने कार्यक्रम की व्यवस्थाओं को दिखा।
जिला कार्यकारिणी में कार्यकर्ताओं को नवीन दायित्व भी सौंपे
एड. राकेश गर्ग संरक्षक, केडी

शक्कर कारखाना चालू होने तक जारी रहेगा आंदोलन, आज किया जाएगा सामूहिक उपवास: विधायक

सत्ता सुधार ■ मुरैना
शक्कर कारखाने की नीलामी शासन द्वारा पुनः 20 मई को तहसील प्रांगण कैलारस में की जा रही है। इसके विरोध में शक्कर कारखाना चलाओ संघर्ष समिति में शामिल विधायक पंकज उपाध्याय ने कहा कि सरकार द्वारा लगातार किसानों और युवाओं को धोखा दिया जा रहा है। बार-बार मुख्यमंत्री, विधानसभा अध्यक्ष, क्षेत्रीय विधायक शक्कर कारखाना जल्दी से जल्दी प्रारंभ हो जाएगा, परंतु हर बार नीलामी की प्रक्रिया प्रारंभ की जाती है, जिसका किसानों युवाओं एवं आमजन द्वारा बड़े स्तर पर विरोध किया जाता रहा है। इस बार भी शक्कर कारखाना चलाओ संघर्ष समिति ने निर्णय लिया है कि जब तक हमारी मांगों को नहीं माना जाएगा, तब तक हमारा आंदोलन जारी रहेगा। आज 20 मई को सुबह 10:00 बजे कैलारस शक्कर कारखाने पर सामूहिक उपवास का आयोजन किया जा रहा है।
शक्कर कारखाना चलाओ संघर्ष समिति ने मांग की है कि शक्कर कारखाने की संपत्ति को नीलम नहीं किया

जाए, कारखाने को सहकारिता के क्षेत्र में नई तकनीक और मशीनों के साथ चालू किया जाए, माननीय उच्च न्यायालय के आदेश के पालन में कर्मचारी, किसानों का बकाया भुगतान करने के लिए सरकार विशेष आर्थिक सहायता प्रदान करें। जिले का एकमात्र बड़ा उद्योग मुरैना मंडल सहकारी शक्कर कारखाना कैलारस गत 14 वर्षों से बंद कर दिया गया है। इस कारखाने की आधारशिला सन् 1965 में डैकैत प्रभावित क्षेत्र के विकास के लिए, किसानों की प्रगति के लिए, बेरोजगार नौजवानों को रोजगार देने के उद्देश्य से सहकारिता के क्षेत्र में की गई थी। तत्समय भिंड से लेकर श्योपुर कलां के आखिरी गांव तक किसानों ने अपने पशु बेचकर, जमीनें, जेवर, बेचकर कारखाने के शेयर खरीदे और कारखाने की सहकारिता के क्षेत्र में स्थापना हुई। कारखाने का पहला पिराई सीजन 1971 - 72 में शुरू हुआ। उसके बाद इस क्षेत्र में विकास की गंगा बह गई। किसानों का विकास हुआ, नौजवानों को रोजगार मिला क्षेत्र की प्रगति हुई उज्जित हुई। लेकिन इस कारखाने पर तथाकथित राजनेताओं की कुदृष्टि पड़ गई।

मांग सोमवार को एक रैली निकालकर जिला प्रशासन को सुप्रीम कोर्ट के नाम ज्ञापन देकर कार्रवाई की मांग की गई है

ग्वालियर न्यायालय में हुई घटना पर जाटव महापंचायत आक्रोश

रैली निकालकर सुप्रीम कोर्ट के नाम दिया ज्ञापन

सत्ता सुधार ■ मुरैना
गत दिवस ग्वालियर न्यायालय के प्रांगण में उच्च न्यायालय मध्य प्रदेश के आदेश पर संविधान निर्माता डॉ भीमराव अंबेडकर की प्रतिमा को एडवोकेट गण द्वारा प्रतिमा स्थापना का विरोध करने तथा दलित समाज के लोगों द्वारा शांतिपूर्वक आंदोलन करने पर उनके साथ की गई मारपीट एवं अपमान को लेकर मुरैना के जाटव समाज में आक्रोश व्याप्त है। इसी को लेकर जाटव महापंचायत मुरैना द्वारा सोमवार को एक रैली निकालकर जिला प्रशासन को सुप्रीम कोर्ट के नाम ज्ञापन देकर कार्रवाई की मांग की गई है।



जाटव महापंचायत में ज्ञापन में बताया कि माननीय उच्च न्यायालय मध्यप्रदेश के मुख्य न्यायाधीश के आदेशानुसार उच्च न्यायालय ग्वालियर खंडपीठ परिसर में डॉ. भीमराव अंबेडकर

की प्रतिमा स्थापना संबंधी पारित आदेश की अवहेलना कर, अधिवक्ता अनिल मिश्रा, पवन पाठक अपने सहयोगी वकीलों के साथ मिलकर डॉ. भीमराव अंबेडकर की प्रतिमा स्थापना का विरोध करने लगे और भारत के राष्ट्रीय झंडा (तिरंगा झंडा), राष्ट्र के गौरव का अपमान कर, अपराध किये जाने एवं डॉ. भीमराव अंबेडकर, भारत के राष्ट्रीय झंडा (तिरंगा झंडा), राष्ट्र के गौरव के सम्मन में शांतिपूर्ण प्रोटेस्ट कर रहे लोगों पर हुए हमले तथा बहुजन समाज के सम्मान को ठेस पहुंचाने के संबंध में विधिसम्मत कार्यवाही हेतु ज्ञापन पत्र प्रस्तुत है। उक्त घटना को लेकर अब मध्य प्रदेश में दलित राजनीति गरमा गई है और दलित समाज इसे अपना अपमान मान रहा है। इसको लेकर भीम आर्मी के प्रमुख एवं सांसद चंद्रशेखर द्वारा भी अपना पक्ष रखा गया है और आंदोलन की बात कही गई है।



घटना के बाद से पाडल्या और आसपास के ग्रामीणों में आक्रोश व्याप्त है। उनका आरोप है कि बस चालक की लापरवाही के कारण हादसा हुआ। वहीं पुलिस प्रशासन का कहना है कि जांच के बाद ही स्पष्ट होगा कि टक्कर किसकी गलती से हुई।

गजब : शादी के एक माह बाद नवविवाहिता निकली पांच माह की गर्भवती, पंचायत ने खत्म कराया रिश्ता

प्रयागराज । एक माह पूर्व जिस लड़की की धूमधाम से शादी हुई वह पांच माह की गर्भवती निकली। ससुराल में तबियत खराब होने पर परिजनों ने जब डॉक्टर को दिखाया तो रिपोर्ट आने के बाद परिजन सन्न रह गए। इसको लेकर चली पंचायत के बाद रिश्ते को खत्म कर दिया गया। लड़की के अनुसार उसके जीजा ने शादी से पहले उसके साथ गलत काम किया था। एक माह पहले जिस लड़की की शादी हुई थी वह पांच माह की गर्भवती निकली। डॉक्टर की बात सुनकर ससुरालियों के होश उड़ गए। परिजनों ने मायके वालों और शादी कराने वाले अगुवा को बुलाकर खरी खोटी सुनाई। इस मामले में हुई रिश्तेदारों की पंचायत में रिश्ते को खत्म करा दिया गया। इसको लेकर पूरे क्षेत्र में काफी चर्चा



है। लड़की के अनुसार उसके जीजा ने ही शादी से पहले गलत कार्य किया था। 14 अप्रैल को एक बरात प्रतापगढ़ से मऊआइमा आई थी। वधु विदा होकर वर के घर प्रतापगढ़ गई थीं। चार दिन बाद

दुल्हन विदा होकर मायके आई। लड़का दिल्ली में किसी प्राइवेट कंपनी में नौकरी करता था। दोनों परिवार हंसी खुशी से रह रहे थे। 16 मई को वर पक्ष के लोग दुल्हन को फिर विदा कराकर प्रतापगढ़

ले गए। दूसरे दिन दुल्हन के पेट में अचानक दर्द होने लगा और उसकी तबियत बिगड़ने लगी।ससुरालियों ने गांव के झोलाछाप डॉक्टर को दिखाया तो उसने कुछ दवाएं दीं, लेकिन आराम नहीं हुआ। तबियत अधिक बिगड़ते देख परिवार के लोगों ने रविवार को दुल्हन को एक बड़े डॉक्टर को दिखाया। जांच के बाद डॉक्टर ने बताया कि दुल्हन गर्भवती है और उसके पेट में पांच माह का बच्चा है। यह सुनकर कर ससुरालियों के पैरों तले जमीन ही खिसक गई। इसकी सूचना लड़की के मायके को देकर बुलाया गया। इसको लेकर काफी पंचायत चली।

लड़की के जीजा की करटूत, जीजा भागा, लड़की को पंजाब भेजा

सोमवार को मामला बढ़ गया। दोनों पक्षों के शादी के अगुवा कारों को बुलाकर सब कुछ बताया गया तो मालूम हुआ कि नव विवाहिता के पेट में जो बच्चा पल रहा है वह उसके जीजा का है। जब लड़की के जीजा को इसकी खबर लगी तो वह रफूचक्कर हो गया। मामला आगे न बढ़े और इज्जत बची रहे इसकी दुहाई दी गई। लेकिन ससुरालियों ने प्रतापगढ़ के 112 नंबर की पुलिस को बुला लिया। पुलिस ने दोनों में संबंध विच्छेद करवा कर लड़की को उसके मायके भेज दिया। लड़का अपनी इज्जत को बचाते हुए दिल्ली चला गया। सोमवार को लड़की को लेकर उसके परिजन मऊआइमा न लाकर रिश्तेदार के यहां पंजाब भेज दिए। घटना को लेकर क्षेत्र में चर्चा का विषय बना हुआ है। लड़की के परिजन अपने

फिरोजाबाद में युवक की मौत:दोस्तों ने बियर पिलाई, 4 घंटे बाद हुई मौत

परिजनों ने लगाया जहर देने का आरोप

फिरोजाबाद। फिरोजाबाद के थाना टूंडला क्षेत्र के गांव उलाऊ में एक युवक की मौत से सनसनी फैल गई। मृतक की पहचान 30 वर्षीय संजय के रूप में हुई है। वह राम अवतार का पुत्र था और खेती का काम करता था। घटना रविवार की रात की है। संजय के दो दोस्त संदीप और गुड्डू उसे घर से बुलाकर ले गए। तीनों ने एक होटल में खाना खाया और बियर पी। रात 11 बजे दोनों दोस्त संजय को उसके घर छोड़कर चले गए। कुछ

समय बाद संजय को पेट में तेज दर्द शुरू हुआ। सोमवार तड़के करीब 4 बजे परिजन उसे फिरोजाबाद अस्पताल ले गए। डॉक्टरों ने उसे मृत घोषित कर दिया। परिजनों ने संदीप और गुड्डू पर बियर में जहर मिलाकर हत्या करने का आरोप लगाया है। इस्पेक्टर अंजीश कुमार पुलिस फोर्स के साथ मौके पर पहुंचे। उन्होंने शव को पोस्टमार्टम के लिए भेज दिया है। पुलिस का कहना है कि पोस्टमार्टम रिपोर्ट से मौत का सही कारण पता चलेगा। फिलहाल घटना को लेकर परिवार में कोहराम मचा हुआ है। परिजनों का रो-रोकर बुरा

जल्द बनेगा बाईपास, जाम से मिलेगी निजात

जसराना। कस्बा के लोगों को जाम की समस्या से जल्द ही निजात मिल सकती है। काफी लंबे समय से अधूरे पड़े बाईपास मार्ग के निर्माण की प्रक्रिया शासन के निर्देश पर प्रशासन ने आरंभ कर दी है। रविवार को पीडब्ल्यूडी अधिकारियों के साथ एसडीएम की मौजूदगी में राजस्व विभाग की टीम ने सर्वे कार्य किया। इस दौरान मार्ग की पैमाइश करने के साथ अन्य बिंदुओं पर चर्चा की गई। दो दिन पूर्व तहसील सभागार में किसानों की अधिकारियों के साथ बैठक हुई थी। बैठक के दौरान किसानों को दिए जाने वाले मुआवजे पर चर्चा की गई थी। मुआवजे पर

बात नहीं बनने के बावजूद रविवार को एसडीएम जसराना पुषेंद्र सिंह, नायब तहसीलदार नरेशपाल सिंह, बृजराज सिंह, कानूनगो लट्ठी सिंह, नेत्रपाल सिंह एवं छह से अधिक लेखपाल लोक निर्माण विभाग के एई एवं जेई के साथ प्रस्तावित बाईपास मार्ग पर पहुंचे। इस दौरान अधिकारियों की मौजूदगी में कानूनगो एवं लेखपाल द्वारा मार्ग की पैमाइश कराई गई। वहीं कई अन्य बिंदुओं को लेकर भी अधिकारियों द्वारा चर्चा की गई। अधिकारियों ने बताया सर्वे कार्य कराया जा रही है जल्द ही मार्ग के निर्माण का कार्य शुरू कराया जाएगा। वहीं मार्ग के सर्वे होने

से कस्बा के लोगों को उसके निर्माण की उम्मीद बंधी है। लोगों ने कहा पहले भी कई बार सर्वे कार्य हो चुका है लेकिन निर्माण कार्य शुरू नहीं हो सका। वहीं कहा बाईपास मार्ग बनने से कस्बा में लगने वाले जाम से निजात मिल सकेगी। उच्चाधिकारियों के निर्देश पर पीडब्ल्यूडी अधिकारियों एवं राजस्व विभाग की टीम के साथ बाईपास मार्ग का सर्वे किया गया है। सर्वे के दौरान मार्ग की पैमाइश करने के साथ अन्य बिंदुओं को भी देखा गया है। वहीं जिन किसानों की जमीन अधिग्रहित की जानी है उनकी सूची भी तैयार की जा रही है।

फिरोजाबाद में लोडर टैंपो ने बाइक को मारी टक्कर

फिरोजाबाद। फिरोजाबाद के एटा रोड पर एक दर्दनाक सड़क हादसा हुआ। शादी समारोह से लौट रहे तीन बच्चों की बाइक को लोडर टैंपो ने टक्कर मार दी। हादसे में एक बच्चे की मौत हो गई, जबकि दो अन्य बच्चे और टैंपो चालक घायल हो गए। थाना पचोखरा के नगला दल गांव के 16 वर्षीय तरुण सिंह, 10 वर्षीय प्रांशु चौरहान और 7 वर्षीय बादल सिंह सिकरारी के केपी मैरिज होम में शादी समारोह में गए थे। तीनों एक ही बाइक पर सवार होकर दावत खाकर लौट रहे थे। श्रीनगर के पास एटा की तरफ से आ रहे लोडर टैंपो ने उनकी बाइक को सामने से टक्कर मार दी।

सुहाग नगरी की नई पहचान बनेगी फूड इंडस्ट्री, प्रोसेसिंग प्लांट लगाने पर सरकार दे रही सब्सिडी, युवाओं को मिलेगा रोजगार

फिरोजाबाद। यूपी का फिरोजाबाद जनपद अब चूड़ियों के शहर के साथ-साथ फूड हब के नाम से भी जाना जायेगा. यहां सरकार फूड प्लांट लगाने के लिए अनुदान भी दे रही है. इतना ही नहीं फूड को ओडीओपी (एक जनपद-एक उत्पाद) में शामिल कर लिया है. फूड इकाइयों के लगने से युवाओं को रोजगार मिल सकेगा. वहीं किसानों को भी अपनी आलू की फसल का अच्छ मूल्य मिल सकेगा उपायुक्त उद्योग संस्था यादव ने बताया कि एक जनपद एक उत्पाद योजना के अन्तर्गत फिरोजाबाद में ग्लास

वेयर के साथ-साथ फूड प्रोसेसिंग को भी एक अतिरिक्त उत्पाद के रूप में शामिल किया गया है. इस पहल से नवीन इकाइयां जनपद में स्थापित होंगी, जिससे एक लाख से ज्यादा लोगों को प्रत्यक्ष तथा अप्रत्यक्ष रूप से रोजगार मिलेगा. किसानों की सुभेगी दशा -जिले में इससे आलू प्रोसेसिंग यूनिट में सुधार होगा. इससे किसानों की दशा एवं दिशा सुधरेगी. जिले में देखा जाए तो इस समय कुल एक लाख 78 हजार हेक्टेयर कृषि क्षेत्र है, जिसमें से कुल 48 हजार हेक्टेयर जमीन पर आलू की खेती की जा रही है. आलू प्रसंस्करण

इकाई के अलावा कृषि आधारित उत्पादों जैसे- आचार, मुरब्बा, चिप्स, जैम और जैली जैसे प्रोडक्शन यूनिटों को इससे फायदा पहुंचेगा.फूड प्रोसेसिंग इकाइयों से युवाओं और तकनीकी रूप से कुशल लोगों को नये रोजगार मुहैया होंगे. ओडीओपी के तहत अतिरिक्त उत्पाद में फूड प्रोसेसिंग के रूप में शामिल करने से युवाओं को नए क्षेत्र में कारोबार करने का मौका मिलेगा. उन्होंने बताया कि लोकल को वोकल करने के विचार से छोटे शहरों के उत्पादों को अंतर्राष्ट्रीय पहचान दिलाने के उद्देश्य से उत्तर प्रदेश सरकार ने

24 जनवरी 2018 को ओडीओपी योजना की शुरुआत की जिसका प्रमुख उद्देश्य था, लघु कुटीर और मध्यम उद्योगों का विकास करना जिससे न केवल क्षेत्रीय उत्पादों को पहचान मिलेगी, बल्कि इससे बड़ी संख्या में युवाओं को रोजगार भी मिलेगा. इस योजना को संचालित करने के लिए पुरुषों को एक लाख रुपये और महिलाओं को डेढ़ लाख रुपये की लोन सब्सिडी दी जाएगी. इस योजना से परम्परागत उद्योगों को एक नया जीवन मिलेगा. लोगों को भी आर्थिक रूप से मजबूत बनाने में मदद मिलेगी।

फिरोजाबाद में बच्चे की करंट से मौत:पंखा खिसकाने की कोशिश में हादसा

फिरोजाबाद। फिरोजाबाद के थाना रामगढ़ क्षेत्र में सोमवार को एक दर्दनाक हादसा हुआ। मुहल्ला उर्दू नगर में झब्बू खां के 10 वर्षीय बेटे आहिद की करंट लगने से मौत हो गई।घटना उस समय हुई जब आहिद घर पर अकेला था। गर्मी से बचने के लिए उसने पंखा चालू किया। वह चलते हुए पंखे को नीचे से पकड़कर अपनी तरफ घुमाने की कोशिश कर रहा था। इसी दौरान पंखे में अचानक करंट आ गया। आहिद पंखे से चिपक गया। फिरोजाबाद में करंट से बच्चे की मौत हो गई। परिजनों ने नहीं की शिकायत बच्चे की आवाज सुनकर परिवार के लोग मौके पर पहुंचे। उन्होंने तार निकालकर उसे छुड़ाया। परिजन तुरंत उसे ट्रॉमा सेंटर ले गए। वहां डॉक्टरों ने आहिद को मृत घोषित कर दिया। मृतक दो भाइयों में छोटा था। थाना प्रभारी संजीव कुमार दुबे ने बताया कि परिवार की ओर से अभी तक कोई शिकायत या सूचना नहीं मिली है। मामले की जांच की जा रही है। इसके बाद आगे की कार्रवाई की जाएगी। .

आगरा से बरेली तक एक्सप्रेस-वे, 2.5 घंटे में होगा सफर, इन जिलों से होकर गुजरेगा; आसमान छुएंगे जमीनों के दाम

आगरा। आगरा और मथुरा के बीच बाद से बरेली तक एनएचएआई का 228 किमी का प्रोजेक्ट है। इस प्रोजेक्ट से आगरा-मथुरा समेत 15 जिलों के लोगों के लिए सुविधा हो जाएगी। इस एक्सप्रेस वे के बनने से बाद से बरेली तक का सफर चार घंटे का ही रह जाएगा। दो साल में आगरा-बरेली कॉरिडोर की सौगात मिलने वाली है। इसकी लंबाई 228 किमी होगी। इससे आगरा-मथुरा समेत 15 जिलों के लोगों के लिए सुविधा हो जाएगी। आगरा-मथुरा के लोग ढाई घंटे में बरेली पहुंच जाएंगे। अभी इसमें करीब 5 घंटे लगते हैं। मथुरा के बाद से हाथरस तक कॉरिडोर जून में बनकर तैयार हो जाएगा और इस पर सफर किया जा सकेगा। नेशनल हाईवे अथॉरिटी ऑफ इंडिया (एनएचएआई) 7,700 करोड़ रुपये से मथुरा (बाद) से बरेली तक चार लेन कॉरिडोर बन रहा है। इसका निर्माण चार पैकेज में हो रहा है। पहले पैकेज में हाथरस तक पीएनसी, हाथरस से कासगंज तक और कासगंज से बदायूं तक जीआर इन्फ्रा प्राइवेट लिमिटेड और बदायूं से बरेली तक धारीवाल कंस्ट्रक्शन प्राइवेट लिमिटेड बना रही है। कॉरिडोर के बनने से आगरा, मथुरा, टूंडला, एटा, कासगंज, हाथरस, बरेली, बदायूं समेत कई जिलों के लोगों के लिए सुविधा हो जाएगी। राया के जाम से बचाव और समय-ईंधन की भी बचत होगी। अभी आगरा के लोगों को टूंडला, एटा, कासगंज होकर बरेली जाना पड़ता है। इसमें करीब 5 घंटे का समय लगता है। अब यह दूरी ढाई घंटे में पूरी हो जाएगी। हाथरस तक 66 किमी में से 58 किमी सड़क बन चुकी है। अगले महीने से हाथरस तक सफर शुरू हो जाएगा। 20 फ्लाईओवर, 26 अंडरपास और यमुना-गंगा पर पुल आगरा-बरेली कॉरिडोर में क्षेत्रीय लोगों की सुविधा का भी ख्याल रखा गया है।

काले तेल के कारोबार के 6 आरोपी भूड़ा नहर से गिरफ्तार

शिकोहाबाद। हाईवे किनारे स्थित औद्योगिक एरिया में चल रहे काले तेल के अवैध कारोबार पर एसटीएफ आगरा की कार्रवाई के दो दिन बाद 6 आरोपियों को थाना पुलिस ने भूड़ा नहर के समीप से गिरफ्तार कर लिया है। जिनको पुलिस ने जेल भेज दिया है। इस मामले में दो आरोपी अभी फरार चल रहे हैं। जिनकी पुलिस तलाश कर रही है।थाना क्षेत्र के अंतर्गत शहर के औद्योगिक एरिया में बड़े पैमाने पर काला तेल बनाने का अवैध कारोबार पिछले कई दिनों से संचालित हो रहा था। जिसमें बड़े पैमाने पर विटुमिन तेल को सिलिकॉन मिलाकर काला तेल बनाया जा रहा था। इस अवैध

कारोबार पर बृहस्पतिवार रात आगरा एसटीएफ की टीम ने लखनऊ के निर्देश पर एसडीएम शिकोहाबाद डॉ. गजेन्द्र पाल सिंह, सीओ प्रवीण कुमार तिवारी, पूर्ति निरीक्षक ऋषिपाल एवं अन्य पुलिस टीम के साथ छापेमारी की थी। कार्रवाई के दौरान टीम ने चार आरोपियों को मौके से ही गिरफ्तार कर लिया था। डीएम रमेश रंजन के निर्देश के बाद थाना शिकोहाबाद में प्रमुख कारोबारी डेविड जैन समेत आठ आरोपियों के खिलाफ रिपोर्ट दर्ज की थी। पुलिस आरोपियों की तलाश में जुटी हुई थी। पुलिस ने रविवार सुबह पांच बजे करीब भूड़ा नहर के समीप से दुर्जन सिंह निवासी

गिरांज वाटिका टाउनशिप हाईवे मथुरा, अतित कुमार, स्वतंत्रपाल सिंह, नितिन कुमार उर्फ सोनू निवासीगण जलालपुर शिकोहाबाद, भगवान सिंह एवं नीरज कुमार निवासी मंडी चौराहा महेन्द्र नगर हाईवे मथुरा को गिरफ्तार किया है। इस मामले में दो प्रमुख आरोपी फिरोजाबाद शहर का निवासी डेविड जैन एवं जगदीश कुमार निवासी महरीली, गोवर्धन मथुरा फरार चल रहे हैं। जिनकी पुलिस तलाश कर रही है। काला तेल के अवैध कारोबार के छ आरोपियों को भूड़ा नहर से सुबह पांच बजे करीब टीम ने गिरफ्तार किया है। जिनको जेल भेजा गया है।

फिरोजाबाद के चूड़ी उद्योग में भुगतान संकट से जूझ रहे छोटे आपूर्तिकर्ता

फिरोजाबाद। फिरोजाबाद, जो वर्षों से देश की कांच की चूड़ियों की राजधानी माना जाता है, आज एक गंभीर संकट से गुजर रहा है। इस शहर के छोटे और मझौले उद्यम (स्वस्थ) आपूर्तिकर्ता, जो कच्चा माल, श्रम और अन्य संसाधन चूड़ी फैक्ट्रियों को समय पर उपलब्ध कराते हैं, आज भारी भुगतान संकट का

सामना कर रहे हैं। सबसे चिंताजनक बात यह है कि कई आपूर्तिकर्ताओं को भुगतान समय पर नहीं मिल रहा है, और कुछ मामलों में उन्हें महीनों से अपने पैसे के लिए इंतजार करना पड़ रहा है। यह केवल आर्थिक समस्या नहीं है – यह एक विश्वास और सुरक्षा की भावना से जुड़ा हुआ मामला भी बन चुका है।

फिरोजाबाद। विद्युत विभाग के सविदा कर्मचारियों की समस्याओं का समाधान न होने पर आंदोलन तेज कर दिया गया है। जिले में चल रहे सत्याग्रह के तहत रविवार को नगरीय और ग्रामीण विद्युत उपकेंद्रों पर कर्मचारियों ने प्रदर्शन किया। 15 मई को लखनऊ के शक्ति भवन पर आयोजित सत्याग्रह में उत्तर प्रदेश के मुख्यमंत्री योगी आदित्यनाथ के ओएसडी ने सविदा कर्मचारियों

की मांगों को जायज बताते हुए उनके समाधान का आश्वासन दिया था। हालांकि, कर्मचारियों का आरोप है कि समस्याओं का समाधान अभी तक नहीं हुआ है, जिसके बाद उन्होंने फिरोजाबाद में सत्याग्रह का तीसरा चरण शुरू किया। सविदा कर्मचारियों का कहना है कि वे लंबे समय से अपनी समस्याओं का समाधान चाहते हैं, जिनमें कार्य के अनुरूप अनुबंध, समान कार्य के लिए

समान वेतन, 55 वर्ष की आयु का हवाला देकर छंटनी और ठेकेदारी प्रथा का समाप्त होना शामिल हैं। इसके अलावा, वे पूर्वांचल और दक्षिणांचल विद्युत वितरण निगम के निजीकरण को भी लेकर चिंतित हैं। कर्मचारियों ने कहा कि समस्याओं का समाधान शीघ्र नहीं किया गया तो 20 मई को कार्य बहिष्कार किया जाएगा। सत्याग्रह में जिलाध्यक्ष प्रीतम सिंह, जिला कोषाध्यक्ष ज्ञान

फिरोजाबाद में बिजली का तार टूटने से हादसा:20 वर्षीय किसान की खेत में करंट लगने से मौत, परिवार में तीन भाई

फिरोजाबाद। फिरोजाबाद के गांव केलाई में एक दर्दनाक हादसा सामने आया। खेत में सिंचाई करते समय बिजली के तार की चपेट में आने से 20 वर्षीय किसान नरेंद्र कुमार की मौत हो गई। परिजनों ने बताया कि नरेंद्र अपने खेत में पानी लगा रहा था। इसी दौरान 11 हजार केवी का बिजली का तार टूटकर उसके ऊपर गिर गया। करंट लगने से वह तुरंत बेहोश हो गया। आसपास के खेतों में काम कर रहे लोगों ने मदद के लिए दौड़ लगाई। उन्होंने बिजली के तार को हटाकर नरेंद्र को खेत से बाहर निकाला।

मुरादाबाद में डेढ़ करोड़ के बंद हो चुके नोट बरामद, सीतापुर का सिपाही समेत तीन गिरफ्तार, इसमें एक दिव्यांग

मुरादाबाद। मुरादाबाद के डिलारी थाना क्षेत्र में पुलिस ने चेकिंग के दौरान कार से एक करोड़ 49 लाख 99 हजार रुपये के बंद हो चुके नोट बरामद किए। कार से तीन लोगों को गिरफ्तार किया गया। इसमें एक यूपी पुलिस का गैरहार्जिर सिपाही भी शामिल है। आरोपी पुराने नोटों को नई करेंसी में बदलने का झांसा देकर ठगी करते थे। बिलारी में पकड़े गए आरोपी डिलारी थाना क्षेत्र में पुलिस ने सोमवार तड़के चेकिंग के दौरान डेढ़ करोड़ के पुराने और बंद नोटों के साथ तीन लोगों को गिरफ्तार किया है। यह रकम स्विफ्ट डिजायर कार की डिग्गी में दो बोरीयों में भरकर ले जाई जा रही थी। मामले में तीन आरोपी फरार हो गए। पकड़े



गए आरोपियों में यूपी पुलिस का एक सिपाही भी शामिल है।वह लंबे समय से ड्यूटी से गैरहाजिर चल रहा था। थाना प्रभारी मनोज कुमार ने बताया कि सुबह करीब तीन बजे हॉस्पुरा की पुलिसिया और हमारा पेट्रोल पंप के पास वाहनों की चेकिंग के दौरान पुलिस ने एक कार को रोका। तलाशी में कार की डिग्गी

से दो बोरियों में बंद 500 और 1000 के कुल 22,017 नोट बरामद हुए।**तीन आरोपी गिरफ्तार** उनकी कीमत एक करोड़ 49 लाख 99 हजार रुपये है। मौके से पुलिस ने मोहम्मद यासीन पुत्र फिरासत अली और मोहम्मद

रियाज पुत्र रफीक अहमद (निवासी अहमदनगर अहमदाबाद, मदारी की मंडैया, थाना टांडा, जिला रामपुर) और विककी गौतम पुत्र जगदीश सिंह (निवासी जलीलपुर बैटल, अमरोहा देहात, जनपद अमरोहा) को गिरफ्तार किया है। संभल जामा मस्जिद सर्वे मामलान हाईकोर्ट से मरिजद कमेटी को इत्का, हिंदू पक्ष ने ऐतिहासिक बताया, जहाँ पूरा मामला**तीन मौके से फरार, तलाश जारी** फैसल (निवासी सैदनगली, संभल), सत्तार (निवासी गुहावर, थाना नूरपुर, बिजनौर) और यूसुफ मौके से फरार हो गए। पुलिस

पूछताछ में आरोपियों ने बताया कि वह पुराने नोटों को कम कीमत पर नई करेंसी से बदलवाने का झांसा देकर लोगों को ठगते थे। आरोपियों का यह भी दावा है कि कुछ बैंककर्मियों से उनकी सेटिंग थी, जिसके सहारे यह काम करते थे।**धोखाधड़ी समेत अन्य धाराओं में मुकदमा** गिरफ्तार विककी गौतम यूपी पुलिस में सिपाही है, जिसकी तैनाती सीतापुर में थी, लेकिन वह लंबे समय से गैरहाजिर चल रहा था। वहीं आरोपी मोहम्मद रियाज दोनों पैरों से दिव्यांग है। ने आरोपियों के खिलाफ धोखाधड़ी समेत अन्य धाराओं में मुकदमा दर्ज कर लिया है।



बीफ न्यूज

ऋषभ को रन बनाने ही होंगे: सुरेश रैना

नई दिल्ली। पूर्व क्रिकेटर वीरेंद्र सहवाग और सुरेश रैना ने कहा है कि आईपीएल के इस सत्र में अबतक लखनऊ सुपरजायंट्स के कप्तान ऋषभ पंत असफल रहे हैं। ऐसे में अगर टीम को प्लेऑफ में जगह बनानी है तो ऋषभ को बेहतर प्रदर्शन कर अपनी टीम को जीत दिलानी होगी। सुपरजायंट्स ने 11 मैचों में से 5 जीते हैं और 10 अंक के साथ इस रैंक में बनी हुई है। उसकी प्लेऑफ की उम्मीद तभी कायम रहेगी जब वह अपने सभी मैच जीते। इसके बाद भी उसे दूसरी टीमों के समीकरण पर निर्भर रहना पड़ सकता है। रैना ने ऋषभ के प्रदर्शन पर बात करते हुए कहा कि उसे नीलामी में 27 करोड़ रुपए मिले हैं। इसलिए उसे रन बनाने ही होंगे। रैना ने कहा, 'पंत को रन बनाना चाहिए। लखनऊ के सम्मान के लिए रन बनाना चाहिए।' इस पर वीरेंद्र सहवाग ने तंज कसते हुए कहा, 'काश! पैसे देकर परफॉर्मस खरीदी जा सकती।' सुपरजायंट्स ने आईपीएल नीलामी में ऋषभ पर 27 करोड़ की बोली लगाई थी। इसके साथ ही वह आईपीएल इतिहास के सबसे महंगे खिलाड़ी बन गए पर वह अपनी टीम को भरोसा बरकारार नहीं रख पाये। वह इस सत्र के 11 मैचों में 128 रन ही बना सके हैं और उनका स्ट्राइक-रेट 100 से कम है।

चहल की अच्छाई और विनम्रता को पसंद करती हूँ: महेश

नई दिल्ली। पिछले कुछ समय से स्पिनर युजवेंद्र चहल और अरुने महेश्वर के बीच अफेयर की चर्चाएं हैं। इसका कारण है कि ये दोनों कई जगहों पर एकसाथ देखे गये हैं। वहीं महेश्वर और चहल ने अब तक अपने रिलेशनशिप को लेकर कुछ नहीं कहा है पर वह आईपीएल मैचों में हमेशा नजर आया है। महेश्वर ने चहल को बेहद कैयरिंग बताया है। महेश्वर ने कहा, 'उनकी अच्छाई और उनकी विनम्रता को वह पसंद करती हैं साथ ही कहा कि वह, वह सच में सबसे कैयरिंग लोगों में से एक हैं जिन्हें आप कभी मिलेंगे। वह हमेशा अपने लोगों के लिए मौजूद रहते हैं। मैं निश्चित रूप से उनकी यह खासियत अपना चाहूंगी। इससे पहले भी महेश्वर ने एक मैच में चहल के अच्छे प्रदर्शन के बाद उनके लिए एक इमोशनल मेसेज पोस्ट किया था, जिसमें लिखा था, 'अपने लोगों का हर हाल में समर्थन करने और उनके पीछे चढ़ाने की तरह खड़े रहने के लिए। हम सब आपके साथ हैं।' चहल ने गर्मजोशी से जवाब दिया, 'आप लोग मेरी ताकत हैं। हमेशा मेरे साथ खड़े रखने के लिए धन्यवाद।'

आरसीबी फाइनल में पहुंची तो स्टेडियम में रंहूंगा: विलियर्स

जोहांसबर्ग। दक्षिण अफ्रीका के पूर्व बल्लेबाज एबी डी विलियर्स ने कहा है कि अगर रॉयल चैलेंजर्स बेंगलुरु (आरसीबी) की टीम आईपीएल फाइनल में पहुंची तो वह मैच देखने भारत जाएंगे। लंबे समय तक आरसीबी से खेले विलियर्स ने कहा है कि इस बार टीम ने काफी अच्छा खेला है और वह खिताब जीत सकती है। इस क्रिकेटर के अनुसार इस बार आरसीबी बहुत अच्छा खेल रही है।

गुजरात प्लेऑफ में पहुंचने वाली पहली टीम बनी

नई दिल्ली। गुजरात टाइटंस आईपीएल के 18 वें सत्र के प्ले ऑफ में पहुंचने वाली पहली टीम बन गयी है। टाइटंस ने यहां हुए एक अहम मुकाबले में दिल्ली कैपिटल्स को 10 विकेट से हराकर प्लेऑफ में जगह बनाई। गुजरात ने इसके साथ ही एक अहम रिकार्ड भी अपने नाम किया। वह 200 रनों के लक्ष्य को बिना विकेट गंवाये हासिल करने वाली पहली टीम बनी है। गुजरात की ओर से इस मैच में सलामी बल्लेबाज साई सुदर्शन ने शतक जबकि उनके जोड़ीदार कप्तान शुभमन गिल ने अर्धशतकीय पारी खेलकर अपनी टीम को जीत दिलायी। इस मैच में दिल्ली ने पहले बल्लेबाजी करते हुए केएल राहुल के शतक से 3 विकेट पर 199 रन बनाए। इसके बाद मिले 200 रनों के लक्ष्य को



इटली में फार्मुला वन रेस में जीत के बाद रेड बुल के मैक्स वर्स्टेपन जश्न मनाते हुए।

आईपीएल में सीएसके और राजस्थान रॉयल्स के बीच मुकाबला आज

दोनों ही टीमों पहले ही इस टूर्नामेंट से बाहर हो गई हैं। ऐसे में ये मैच एक औपचारिकता भर है

एजेंसी ■ नई दिल्ली

आईपीएल में मंगलवार को चेन्नई सुपर किंग्स (सीएसके) और राजस्थान रॉयल्स के बीच मुकाबला होगा। दोनों ही टीमों पहले ही इस टूर्नामेंट से बाहर हो गयी हैं। ऐसे में ये मैच एक औपचारिकता भर है। दोनों ही टीमों इस मैच में जीत के साथ ही अंतिम स्थान पर आने से बचने का प्रयास करेंगी। ये मैच रॉयल्स का इस सत्र का अंतिम मैच है। टीम इस सत्र में अच्छा प्रदर्शन नहीं कर पायी। विशेष रूप से उसके गेंदबाज विफल रहे। टीम को हालांकि 14 साल के वैभव सूर्यवंशी के रूप में एक भविष्य का सितारा जरूर मिल गया। टीम के बल्लेबाजों के प्रयासों पर उसके कमजोर गेंदबाजों ने पारी फेर दिया। शीर्ष क्रम के बल्लेबाजों पर अत्यधिक निर्भरता और मध्य क्रम का असफल होना भी टीम की हार का कारण रहा। विपक्षी टीम पर अंकुश लगाने वाले गेंदबाज की कमी भी टीम के लिए नुकसान देह रही। रॉयल्स की टीम के बल्लेबाजी ने कुछ मैचों में तेज शुरुआत की पर उनके गेंदबाजों ने सहयोग नहीं किया। पंजाब किंग्स के खिलाफ उसने शुरुआती पांच ओवर में 70 से अधिक रन बनाए लेकिन टीम फिर भी मैच हार गई। ऐसे में टीम



इस मैच को जीतकर अपने अभियान का समापन करना चाहेगी। वहीं दूसरी ओर सीएसके की टीम बदलाव के दौर से गुजर रही है और अनुभवी खिलाड़ियों को शामिल करने के प्रयोग में असफल रही है। इसी कारण उसे हार का सामना करना पड़ा है। प्रभावित हुआ है। सुपरकिंग्स को राहुल त्रिपाठी और दीपक हुड्डा से बेहतर प्रदर्शन की उम्मीदें थीं पर दबाव की स्थिति में लगातार मैच जीतने वाला प्रदर्शन नहीं कर पाए। आयुष म्हात्रे, शेख रशीद और उर्विल पटेल जैसे युवा खिलाड़ियों

को वह निखारने का प्रयास करेंगे। आयुष रॉयल चैलेंजर्स बेंगलुरु के खिलाफ शतक लगाने के करीब पहुंचे और सनराइजर्स हैदराबाद और मुंबई इंडियन्स के खिलाफ भी अच्छा प्रदर्शन किया। उर्विल ने कोलकाता नाइट राइडर्स के खिलाफ आक्रामक पारी खेली थी। इस सत्र में कप्तान रतुराज गायकवाड़ के टूर्नामेंट से बाहर होने से भी सीएसके को परेशानी हुई थी जिसके कारण महेन्द्र सिंह धोनी को कप्तानी संभालनी पड़ी। इस सत्र मडेवोन कॉनवे और रचिन रविंद्र

टीम इस प्रकार है

चेन्नई सुपरकिंग्स:- महेंद्र सिंह धोनी (कप्तान), शेख रशीद, आयुष म्हात्रे, दीपक हुड्डा, सैम कुरेन, रविंद्र जडेजा, डेवाल्ड ब्रैविस, शिवम दुबे, नूर अहमद, खलील अहमद, मथोश पथिराना, अंशुल कंबोज, आर अश्विन, कमलेश नागरकोटी, रामकृष्ण घोष, जेमी ओवरटन, विजय शंकर, राहुल त्रिपाठी, श्रेयस गोपाल, डेवोन कॉनवे, रचिन रविंद्र, मुकेश चौधरी, नाथन एलिस, सी आंद्रे सिद्दार्थ और वंश बेदी।

राजस्थान रॉयल्स:- संजू सैमसन (कप्तान), अशोक शर्मा, नांदी बर्गर, तुषार देशपांडे, शुभम दुबे, फजलहक फारूकी, वानिंद्र हसरंगा, शिरोन हेटमायर, यशस्वी जयसवाल, ध्रुव जुरेल, कुमार कार्तिकेय, आकाश मधवाल, क्रेना मफाका, रियान पराग, लुआन-ड्रे प्रीटोरियस, कुणाल सिंह राठौड़, वैभव सूर्यवंशी, महेश तीक्ष्णा, युद्धवीर सिंह।

जैसे विदेशी खिलाड़ियों का भी उसे लाभ नहीं मिला। टीम का लक्ष्य इस मैच में नई प्रतिभाओं को आजमाना रहेगा।

बुमराह को कप्तान बनाने के पक्ष में इशॉत

नई दिल्ली। पूर्व तेज गेंदबाज इशॉत शर्मा का का मानना है कि आगामी इंग्लैंड दौरे के लिए जसप्रीत बुमराह को भारतीय टीम की कप्तानी दी जानी चाहिये। इशॉत के अनुसार अगर बुमराह पूरी सीरीज खेलने के लिए उपलब्ध नहीं होते हैं तभी शुभमन गिल को कप्तानी दी जानी चाहिये। इंग्लैंड दौरे के ठीक पहले अघातक ही रोहित शर्मा के टेस्ट क्रिकेट से संन्यास लेने के कारण अगले कप्तान की तलाश जारी है। कप्तानी की दौड़ में शुभमन का नाम सबसे आगे है हालांकि पूर्व कप्तान सुनील गावस्कर और अनिल कुंबले बुमराह को कप्तान बनाये जाने के पक्ष में हैं पर कई खिलाड़ियों का मानना है कि बुमराह की खराब फिटनेस को देखते हुए वह कप्तानी के योग्य नहीं हैं।

Braces Gums

डॉ. वल्लभ रस्तोगी
MDS (ऑर्थोडेंटिक)

ब्रेसेज एंड गम्स मल्टीस्पेशलिटी डेंटल सेंटर

- ऑर्थोडेंटिक ब्रेसेज
- रूट कैनाल ट्रीटमेंट
- स्माइल मेकओवर
- डेंटल इम्प्लांट
- डेंटल क्राउन
- डेंचर ब्रिज और वीनियर उपचार

सम्पर्क करें 8958299821 7017996204

पता : ग्राउंड फ्लोर गोपाल माधव कॉम्प्लेक्स शिंदे की छावनी ग्वालियर

V-LEADS
Leading You Towards Leader

Coaching Institute

MATHEMATICS

9th & 10th

CBSE/MP Board

BY: ANOOP DIXIT

Mob.- 7879228709

Add: A-32, Amaltash Colony, Old Railway Line

अलकराज ने पहली बार जीता इटालियन ओपन , खिताबी मुकाबले में सिनर को हराया



अंक बचाये और मुकाबला अपने नाम कर सिनर के 26 मैचों से जारी जीत के सिलसिले को तोड़ दिया। इससे पहले चाइना ओपन के फाइनल में भी अलकराज ने सिनर को हराया था। सिनर जनवरी में आस्ट्रेलियन ओपन जीतने के बाद पहली बार किसी टूर्नामेंट में उतरे थे। इस हार से उन्हें झटका लगा है। इससे उनके साल 1976 के बाद

इटेलियन ओपन जीतने वाले पहले घरेलू पुरुष खिलाड़ी बनने की उम्मीदें टूट गयीं। वहीं इस जीत से चार बार के ग्रैंड स्लैम विजेता अलकराज रैंकिंग में फिर से दूसरे स्थान पर पहुंच जाएगा। यह उनका लगातार तीसरा क्ले-कोर्ट फाइनल था। इससे पहले वह मोंटे कार्लो मास्टर्स जीतने और बार्सिलोना ओपन में उपविजेता रहे थे।

प्लेऑफ के एक स्थान के लिए हैं कैपिटलस मुम्बई और सुपरजायंट्स में मुकाबला



एजेंसी ■ मुम्बई

आईपीएल 2025 प्लेऑफ में गुजरात टाइटंस के अलावा रॉयल चैलेंजर्स बेंगलुरु (आरसीबी) और पंजाब किंग्स सहित तीन टीमों पहुंची हैं। अब केवल एक स्थान ही बचा है। जिसके लिए दिल्ली कैपिटल्स, मुम्बई इंडियंस और लखनऊ सुपरजायंट्स दावेदार हैं। इनमें सुपरजायंट्स की दावेदारी सबसे कमजोर है क्योंकि वह अंक और रन रेट में सबसे नीचे है। वहीं कोलकाता नाइटराइडर्स, चेन्नई सुपर किंग्स, राजस्थान रॉयल्स और सनराइजर्स हैदराबाद लीग स्तर पर ही बाहर हो गयीं थीं। मुंबई इंडियंस = मुम्बई को प्लेऑफ में जगह बनाने 21 मई को दिल्ली कैपिटल्स के खिलाफ मुकाबला जीतना होगा। वहीं उसे 26 मई को जयपुर में पंजाब किंग्स से खेलना है। अगर मुंबई अपने दोनों मैच जीत जाती हैं तो 18 अंकों के साथ आरसीबी को पीछे छोड़ कर जाएगी और उसे दूसरी टीमों के परिणामों पर निर्भर नहीं रहना पड़ेगा। अगर सिर्फ एक मैच जीतती है तो भी 16 अंकों के साथ क्वालीफाई कर सकती है, लेकिन ये इस बात पर

निर्भर करता है कि वे किसे हराते हैं। अगर दिल्ली कैपिटल्स को हरा देते हैं तो वे प्लेऑफ में अपनी जगह लगभग पक्की कर लेंगे। अगर दिल्ली से हार जाते हैं लेकिन पंजाब किंग्स को हरा देते हैं तो उन्हें उम्मीद करनी चाहिए कि दिल्ली अपने आखिरी मैच में पंजाब से हार जाए। अगर दोनों मैच हार जाते हैं तो मुंबई इंडियंस बाहर हो जाएगी। दिल्ली कैपिटल्स = कैपिटल्स को 20 मई को मुंबई में मुम्बई इंडियंस जबकि 24 मई को जयपुर में पंजाब किंग्स से खेलना है। दिल्ली अगर अपने दोनों मैच जीत जाती है तो 17 अंकों के साथ क्वालीफाई करेगी और मुंबई इंडियंस बाहर हो जाएगी। वहीं अगर सिर्फ एक मैच जीतती है तो मुंबई इंडियंस से हारने पर दिल्ली बाहर हो जाएगी। अगर मुंबई को हरा देती है और पंजाब से हार जाती है तो उन्हें उम्मीद करनी होगी कि पंजाब भी मुंबई को भी हरा दे और लखनऊ सुपर जायंट्स को अपने बचे हुए तीन मैच में से कम से कम एक मैच हारना होगा। इस सीन में दिल्ली के 15 अंक होंगे, मुंबई के 14 और लखनऊ के 14 से ज्यादा नहीं होंगे।

सौमित्र डेंटल हॉस्पिटल & मैडिसिन सेंटर

चेहरा, मुख, दांत एवं जबड़े से संबंधित सभी प्रकार रोगों का इलाज

डॉ. सतीश भट्टे
B.D.S., M.D.S., PGDCC, MBA (HA & HM)
(Senior consultant oral and maxillofacial Surgeon and implantologist)
Asso. Prof. MPCD & RC (Gwalior)

➔ मुख में कैंसर की जांच एवं इलाज
➔ टूटे हुए जबड़े को ठीक करना
➔ इम्प्लान्ट द्वारा फिक्स दांत लगाना
➔ सभी प्रकार की Cosmetic SURGERY की जाती है

डॉ. पूजा भट्टे
(BAMS, MD)

➔ जोड़ों में दर्द, थॉयराइड, डायबिटीज, बालों का झड़ना, त्वचा संबंधी समस्या, स्त्रीयों से संबंधित सभी समस्या एवं समस्त रोगों का इलाज आयुर्वेद पद्धति द्वारा।

मिलने का समय
प्रातः 10 से दोप: 3 बजे तक
सायं 5 से 8:30 बजे तक
रविवार: प्रातः 10 से दोप: 2 बजे तक

पता - कल्याण टॉवर, शरद ट्रैवल्स ऑफिस, वसंत टॉकीज के पास, थाटीपुर, ग्वालियर, संपर्क: 7879427932
(आयुष्मान कार्ड धारक एवं श्रम कार्ड धारकों के लिए चैरिटेबल परामर्श सुविधा एवं इलाज में भी रियायत दी जाएगी चैरिटेबल परामर्श समय सुबह 10 से 12 बजे तक)

Vishal WINDOW COOLERS Furniture & Electronics

बेहतरीन क्वालिटी खूबसूरत डिजाइन के साथ

फर्नीचर की विशाल रेंज

डबल बेड
किंग साइज बेड
ड्रेसिंग टेबल
डायनिंग टेबल
सोफा
अलमारी
ऑफिस फर्नीचर
LED T.V.
वॉशिंग मशीन
फ्रिज
माइक्रोवेव ओवन

Festival Offer

फायनेंस सुविधा उपलब्ध

● जिंसी नाला नं. 1, लश्कर ग्वालियर मोबा. 6269676261
● सिरोल लिंक रोड, नियर गोयल वाटिका, हनुवली मोबा. 9109050614
● कन्या विद्यालय के सामने, डबरा मोबा. 9109973331

संभल की शाही जामा मस्जिद के सर्वे को हाईकोर्ट ने ठहराया जायज

मुस्लिम पक्ष की याचिका खारिज, हाईकोर्ट ने कहा- हिंदू पक्ष का केस सुनने योग्य, हिंदू पक्ष का दावा-संभल मस्जिद नहीं, हरिहर मंदिर

सत्ता सुधार ■ प्रयागराज

इलाहाबाद हाईकोर्ट ने यूपी के संभल की जामा मस्जिद के सर्वे पर रोक लगाने से इंकार कर दिया। कोर्ट ने मस्जिद कमेटी की उस सिविल रिवीजन याचिका को खारिज कर दिया, जिसमें सर्वे पर रोक की मांग की गई थी। जस्टिस रोहित रंजन अग्रवाल की बेंच ने सोमवार को यह आदेश दिया। कोर्ट ने कहा कि अब तक इस मामले में जो भी कार्रवाई हुई, वह सही है। हम कोर्ट कमिश्नर सर्वे में हस्तक्षेप नहीं करेंगे। हिंदू पक्ष की ओर से दाखिल



केस सुनने योग्य हैं। कोर्ट कमीशन सर्वे और दाखिल बाद पहले की तरह जारी रहेगा। यानी, जामा मस्जिद है या मंदिर इसका मुकदमा

भी संभल की लोअर कोर्ट में चलता रहेगा। दरअसल, हिंदू पक्ष की याचिका पर संभल कोर्ट ने 19 नवंबर 2024 को जामा मस्जिद के

सर्वे पर की थी रोक की मांग

हिंसा के बाद मस्जिद की इंतजामिया कमेटी ने सुप्रीम कोर्ट में याचिका दायर करते हुए सर्वे पर रोक लगाने की मांग की। सुप्रीम कोर्ट ने इलाहाबाद हाईकोर्ट को आदेश दिया कि इस मामले की सुनवाई की जाए। सुप्रीम कोर्ट ने तब तक संभल कोर्ट को इस मामले में आगे कार्रवाई करने से रोक दिया था।

बाद यानी 24 नवंबर को दोबारा सर्वे के लिए एडवोकेट कमिश्नर और एएसआई टीम पहुंची थी। इस दौरान हिंसा भड़क गई। इसमें 4 लोगों की मौत हो गई थी।

मुकदमा चलता रहेगा

8 जनवरी 2025 को हाईकोर्ट ने अंतरिम आदेश देते हुए मस्जिद के सर्वे पर रोक लगा दी थी। साथ ही इंतजामिया कमेटी समेत सभी पक्ष से जवाब मांगा था। इसके बाद सुनवाई शुरू हुई। 13 मई को बहस पूरी होने के बाद हाईकोर्ट ने अपना

फैसला रिजर्व रख लिया था। हाईकोर्ट ने अब सर्वे पर रोक लगाने से इंकार कर दिया। साथ ही, कहा कि मुकदमा चलता रहेगा। एक्सपर्ट के मुताबिक, हाईकोर्ट ने संभल कोर्ट के सर्वे के फैसले को सही माना है। साथ ही, आगे वहाँ पर कार्रवाई के आदेश दिए हैं। हिंदू पक्ष की ओर से अधिवक्ता गोपाल शर्मा ने बताया कि हमने 19 नवंबर 2024 को याचिका दायर की थी, जिसके बाद अदालत ने सर्वेक्षण का आदेश दिया। सर्वे दो चरणों में पूरा हुआ।

एक ही छत के नीचे मेडिकल और इंजीनियरिंग की तैयारी

सत्ता सुधार ■ ग्वालियर

वर्धनी क्लासेस ने अब NEET (मेडिकल) और IIT-JEE (इंजीनियरिंग) की संयुक्त कोचिंग शुरू की है। साथ ही, कक्षा 9-10 के छात्रों के लिए 'जूनियर डिवीजन'



डॉ. करण वर्धनी
निदेशक, वर्धनी बायोटेक्नोलॉजी क्लासेस

लॉन्च किया गया है, जो ओलंपियाड, NTSE, और फाउंडेशन कोर्स पर फोकस करेगा। यह कदम छात्रों को शुरुआती स्तर से ही प्रतियोगी परीक्षाओं के लिए तैयार करने का लक्ष्य रखता है।

ब्रीफ न्यूज

अयोध्या में एक्टर गोविंदा ने रामलला के किए दर्शन



अयोध्या। बॉलीवुड अभिनेता गोविंदा सोमवार को अयोध्या पहुंचे। उन्होंने भगवान रामलला के दर्शन किए। पूजा करने के बाद भगवान से आशीर्वाद लिया। इसके बाद मंदिर में घूमकर पूरे परिसर को देखा। करीब 20 मिनट तक परिसर में समय बिताने के बाद वापस लौटने के बाद वे अयोध्या पहुंचे। उनकी इस धार्मिक यात्रा को पूरी तरह निजी रखा गया था। मीडिया को भी उनके आने की पहले से कोई जानकारी नहीं दी गई थी। न ही उन्हें मिलने दिया गया। मंदिर प्रशासन से जुड़े लोगों ने बताया कि गोविंदा ने सामान्य भक्त की तरह मंदिर में प्रवेश किया। विधिवत दर्शन किए। उनके साथ कुछ स्थानीय लोग भी मौजूद थे। दर्शन के दौरान मंदिर परिसर में मौजूद श्रद्धालुओं ने अभिनेता को पहचान लिया। इस दौरान कुछ लोगों के साथ फोटो भी खिंचवाई।

रिपोर्ट के आधार पर पार्टी तय करेगी 2027 चुनावों का टिकट

अब उत्तर प्रदेश के भाजपा विधायकों का होगा ऑडिट

सत्ता सुधार ■ लखनऊ

विधानसभा चुनाव 2027 में भाजपा के मौजूदा विधायकों की दावेदारी पर संकट आ सकता है। टिकट बांटने से पहले सभी विधायकों को जनता की कसौटी पर कसा जाएगा। विधायकों की लोगों के बीच छवि परखने का काम शुरू भी कर दिया गया है। दरअसल, सरकार और भाजपा चुनावी मोड़ में जाने से पहले अपने विधायकों के बारे में पूरा ब्योरा जुटाना चाहती है। इसलिए उनके कामकाज का ऑडिट कराया जा रहा है ताकि पता लगाया जा सके कि कौन विधायक जनता के बीच कितना सॉलिड है। भाजपा प्रदेश में लगातार दो बार सरकार बनाने के बाद अब हैट्टिक की रणनीति बना रही है। ऐसे में पार्टी टिकट बांटने में कोई गलती नहीं करना चाहती। विधायकों का ऑडिट कराने की जिम्मा सरकार को सौंपा गया है। सरकार ने कुछ एजेंसियों को काम पर लगा दिया है। एजेंसियों ने गोपनीय तरीके से काम शुरू भी कर दिया है।



डाटा तैयार किया जाएगा: विधायकों के कामकाज और जनता के बीच छवि का ऑडिट कराने के साथ ही सभी 403 विधानसभा क्षेत्रों के सामाजिक व राजनीतिक समीकरणों के आधार पर सर्वे कराने का भी फैसला लिया गया है। विधानसभावार सर्वे करके एक डाटा तैयार किया जाएगा। साफ है कि विधानसभा चुनाव 2027 में विधायकों को टिकट पाने के लिए अनिपरीक्षा से गुजरना पड़ेगा।

विपक्ष की स्थिति पर रहेगी नजर

सर्वे में भाजपा के साथ ही मुख्य विपक्षी दलों के बारे में भी जानकारी जुटाई जाएगी। जातिवार समीकरण के लिहाज से भी रिपोर्ट

बनेगी। इसमें देखा जाएगा कि किस जाति व समाज में किस दल की पकड़ है। किस पार्टी को लेकर क्या अवधारणा है। पार्टी की स्थिति के साथ ही मौजूदा विधायकों के बारे में रिपोर्ट तैयार की जाएगी।

तीन श्रेणियों में होगा आकलन

सर्वे में विधायकों की छवि का आकलन ए, बी और सी तीन श्रेणियों में किया जाएगा। ऑडिट के बाद विधायकों को श्रेणीबद्ध करते

इन बिंदुओं पर होगा ऑडिट

- पहली और दूसरी बार के विधायकों का परफार्मेंस कैसा रहा
- क्षेत्र में विकास निधि की धनराशि खर्च करने की स्थिति कैसी
- जनसमस्याओं के निस्तारण में कितनी सक्रियता दिखाई
- पिछले चुनाव में प्रतिद्वंदी से कम मार्जिन से जीतने की क्या वजह
- जनता की नजर में विधायकों की छवि कैसी
- 2027 में चुनाव जीतने की संबंधित विधायक की कितनी संभावना

हुए अंक दिए जाएंगे। सर्वाधिक अंक पाने वाले विधायक को ए श्रेणी में रखा जाएगा। इसी प्रकार अंक के आधार पर बी और सी श्रेणी में रखा जाएगा। सरकार के स्तर से पूरा डाटा तैयार करके पार्टी के शीर्ष नेतृत्व को रिपोर्ट भेजी जाएगी।

मंत्री असीम अरुण ने पकड़ा 5 लाख का घोटाला समाज कल्याण अधिकारी और अधीक्षक निलंबित

डिप्टी डायरेक्टर को जांच की जिम्मेदारी सौंपी

एजेंसी ■ बाराबंकी

समाज कल्याण मंत्री असीम अरुण बाराबंकी के रामनगर पीजी कॉलेज में आयोजित एक कार्यक्रम में पहुंचे। इस दौरान उन्होंने कॉलेज परिसर में स्थित समाज कल्याण विभाग के छात्रावास का निरीक्षण किया। निरीक्षण के दौरान 5 लाख रुपए की सरकारी धनराशि से किए गए रंग-रोगन और रखरखाव कार्य में घोटाला सामने आया। अनियमितता पाते ही मंत्री ने सख्त रुख अपनाते हुए समाज कल्याण अधिकारी और छात्रावास अधीक्षक को तत्काल प्रभाव से निलंबित कर दिया। साथ ही मामले की जांच डिप्टी डायरेक्टर, समाज कल्याण विभाग अयोध्या को सौंपी गई है। मंत्री असीम अरुण ने बताया कि निरीक्षण के दौरान जब खर्च का विवरण मांगा गया तो जिम्मेदार अधिकारी संतोषजनक जवाब नहीं दे सके। 5 लाख रुपए की धनराशि कहा खर्च हुई, इसका ठोस प्रमाण भी प्रस्तुत नहीं किया जा सका। अधिकारी केवल बिजली



के तार और मामूली काम दिखाते रहे, जिससे घोटाले की पुष्टि होती है।

राशि की रिकवरी भी की जाएगी

प्रकारों से बातचीत में मंत्री ने कहा कि मुख्यमंत्री योगी की सरकार छात्रावासों के कायाकल्प के लिए भरपूर धनराशि दे रही है ताकि छात्रों को बेहतर सुविधाएं मिल सकें। लेकिन यदि कोई अधिकारी इस सरकारी धन का दुरुपयोग करता है, तो उसके खिलाफ सख्त कार्रवाई की जाएगी। मंत्री ने यह भी बताया कि छात्रावासों के लिए आगामी दिनों में 10 लाख की अतिरिक्त राशि दी जाएगी, लेकिन पूर्व में दी गई राशि की रिकवरी भी की जाएगी।

आईएसआई जासूसी शहजाद की गिरफ्तारी से मोहल्ले में सन्नाटा

पत्नी ने कबूला- दो बार पाकिस्तान गया शौहर

रामपुर। पाकिस्तानी खुफिया एजेंसी (आईएसआई) के लिए जासूसी करने के आरोप में रामपुर निवासी शहजाद की गिरफ्तारी के बाद इलाके में सन्नाटा पसरता हुआ है। मोहल्ले के लोग हैरान हैं कि जिस शहजाद को वह वर्षों से शांत स्वभाव का समझते थे वह जासूसी जैसे गंभीर आरोप में गिरफ्तार हो सकता है। लोगों ने बताया कि पहले शहजाद गाड़ी चलाता था और कंबल बेचने का भी काम करता था। वह पाकिस्तान से लेडीज सूट और कपड़ा मंगाकर स्थानीय स्तर पर बेचने लगा था। शहजाद की पत्नी राजिया ने बताया कि उनका पति दो बार पाकिस्तान गए थे लेकिन उनका मकसद सिर्फ कारोबार था। वह पाकिस्तान से कपड़े और सूट मंगाकर बेचा करता



था। उन्होंने आरोपों को गलत बताते हुए कहा कि अगर हम पाकिस्तान से पैसा कमा रहे होते, तो दस साल में घर बनाने में इतनी मुश्किलें क्यों आतीं। गिरफ्तारी के बाद पुलिस ने शहजाद के घर पहुंचकर तलाशी ली और परिवार से पूछताछ की। पुलिस कर रही जांच: पूरे मोहल्ले में इस घटना को लेकर लोग सन्न हैं और कोई भी खुलकर कुछ कहने से बच रहा है। पुलिस अब इस मामले की गहराई से जांच कर रही है कि शहजाद के पाकिस्तान से संबंध किस हद तक थे और क्या वह सच में आईएसआई के लिए जासूसी कर रहा था।

कार ड्रिवाइजर से टकराकर पलटी, दादी और पोती की मौत
शामली। शामली जिले के कैराना में कार के ड्रिवाइजर से टकराने के बाद पलट जाने से एक बुजुर्ग महिला और उसकी तीन वर्षीय पोती की मौत हो गई, जबकि परिवार के चार अन्य सदस्य घायल हो गए। दुर्घटना रविवार रात मादी गांव के पास पानीपत-खटीमा राजमार्ग पर हुई। पुलिस ने बताया कि पीड़ित हरिद्वार से हरियाणा के पानीपत लौट रहे थे, तभी चालक वाहन से नियंत्रण खो बैठा और कार ड्रिवाइजर से टकराकर पलट गई।

आगरा से बरेली तक एक्सप्रेस-वे, 2.5 घंटे में होगा सफर

15 जिलों से होकर गुजरेगा आसमान छुएंगे जमीन के दाम

आगरा। दो साल में आगरा-बरेली कॉरिडोर की सौगात मिलने वाली है। इसकी लंबाई 228 किमी होगी। इससे आगरा-मथुरा समेत 15 जिलों के लोगों के लिए सुविधा हो जाएगी। आगरा-मथुरा के लोग ढाई घंटे में बरेली पहुंच जाएंगे। अभी इसमें करीब 5 घंटे लगते हैं। मथुरा के बाद से हाथरस तक कॉरिडोर जून में बनकर तैयार हो जाएगा और इस पर सफर किया जा सकेगा। एनएचआई 7,700 करोड़ से मथुरा (बाद) से बरेली तक चार लेन कॉरिडोर बन रहा है। इसका निर्माण चार पैकेज में हो रहा है। पहले पैकेज में हाथरस तक पीपनसी, हाथरस से कासगंज तक और कासगंज से बदायूं तक

समय-ईधन की भी बचत

कॉरिडोर के बनने से आगरा, मथुरा, टूंडला, एटा, कासगंज, हाथरस, बरेली, बदायूं समेत कई जिलों के लोगों के लिए सुविधा हो जाएगी। राया के जाम से बदायूं और समय-ईधन की भी बचत होगी। अभी आगरा के लोगों को टूंडला, एटा, कासगंज होकर बरेली जाना पड़ता है। इसमें करीब 5 घंटे का समय लगता है। अब यह दूरी ढाई घंटे में पूरी हो जाएगी।

20 फ्लाईओवर, 26 अंडरपास

आगरा-बरेली कॉरिडोर में क्षेत्रीय लोगों की सुविधा का भी ख्याल रखा गया है। इस कॉरिडोर प 20 फ्लाईओवर, 26 अंडरपास, 6 रेलवे ओवरब्रिज बनेंगे।

जीआर इंफ्रा प्राइवेट लिमिटेड और बदायूं से बरेली तक धारीवाल कंस्ट्रक्शन प्राइवेट लिमिटेड बना रही है।

शॉर्ट हैण्ड स्टेनो

क्लासेस

प्रवेश प्रारम्भ

STENO DCA CPCT TALLY

90396-59196, 88391-48078

Dir. Ankit Sir

सॉफ्टसी पुल, करतार होटल | फूलबाग

CORPORATE Gifting Solution

GIFTS

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

Customised Wallet, Customised Pen, Customised Keychain, Customised Bottle, Customised Mug, Customised Ring, Customised Pendant, Customised Passport Cover, Customised Sunglasses Holder, Customised Bracelet, Customised Cap, Customised Hampers

ALL TYPE OF CUSTOMISED ITEMS AVAILABLE